


சிந்திம்பேர்... சிந்திக்க வைப்பேர்...

- ஜெ.பி.பாலசுப்ரமணியம்

122



கலாநிதி சிவத்திரு க. வைத்தீஸ்வரக்கருக்கன்
அவர்களின்

ஞாபகார்த்த வெளியீடு

25.04.2017

கிதாசாரம்

“எது நடந்ததோ.

அது நன்றாகவே நடந்தது.

எது நடக்கிறதோ

அது நன்றாகவே நடக்கிறது.

எது நடக்க இருக்கிறதோ.

அதுவும் நன்றாகவே நடக்கும்.

உன்னுடையதை எதை இழுந்தாய்?

எதற்காக நீ அழுகிறாய்?

எதை நீ கொண்டு வந்தாய்?

அதை நீ இழப்பதற்கு.

எதை நீ படைத்திருந்தாய்.

அது வீணாவதற்கு.

எதை நீ எடுத்துக் கொண்டாயோ.

அது செங்கிருந்தே எடுக்கப்பட்டது.

எதைக் கொடுத்தாயோ.

அது கிங்கேயே கொடுக்கப்பட்டது.

எது சின்று உன்னுடையதோ.

அது நானை

மற்றொருவருடையதாகிறது.

மற்றொருநாள்.

அது வேறொருவருடையதாகும்”

திதுவே உலக நியதியும்.


எனது படைப்பின் சாராம்சமுமாகும்.

- பகவான் ஸாந்திராஷ்வர் -



இந்தப் புத்தகத்தை நீங்கள் படித்த பிறகு மற்றவர்களுக்கும்,
வீகாடுத்து படிக்கச் சொல்லுங்கள். உங்களுக்கு புன்னியம்
கிடைக்கும். புத்தகத்தை பயன்று போட்டுவிடாதீர்கள்.





சுவடுமியல்
22.09.1916

சுவனாழியல்
25.04.2015

சமர்ப்பணம்

பண்ணதர், கலாநிதி, சிவத்திரு க. வைத்தீசுவரக்ருங்கள் ஜயா
அவர்களது பாதக்கமலங்களை வணங்கி
சமர்ப்பிக்கின்றேன்.

KALAI PODUVANAM
K. S. SIVAKRISHNA IASAH
RETIREED MUNICIPAL
ADIVAPATTAM ROAD
KOKUVIL WEST

நந்தியப் பதிப்பு

தெலுங்கு 2ஆவது பதிப்பு : மார்ச்	2007
ஆங்கிலப் பதிப்பு : ஆகஸ்ட்	2004
தமிழ் 19ஆவது பதிப்பு : மார்ச்	2015

எழுதியவர்: J.P பாலசுப்பிரமணியம்


பயனீர் மேட்ச் இண்டஸ்ட்ரீஸ்

தருமபுரி - 636 701, தமிழ்நாடு

இலங்கைப் பதிப்பு

வெளியிடுவெர் : பா.துவாரகன்
இலவச வெளியீடு : யாழ்ப்பாணம், இலங்கை.

சிற்திப்பேரும்...



ஓ. வி. பாலசுப்ரமணியம்

சிற்திக்கவைப்பேரும்...



வேரமலதா

தோற்றும்

மறைவு

27.03.1972

19.12.1995

என் உயிரினும் மேலான என்னை வழி நடத்துகின்ற
என் அன்பு மகள் வேரமலதாவிற்கு இந்தப் புத்தகத்தை
அர்ப்பணிக்கின்றேன்.

எழுதியவர்:

J.P.பாலசுப்ரமணியம்

பயன்ர் மேட்ச் இண்டஸ்ட்ரீஸ்
தருமபுரி-636 701. தமிழ்நாடு


 யாருக்கும் துன்பமளிக்காமலும்
 முழங்கவரை பிறர் துன்பம் போக்கியும்
 வாழ்தல் இன்பமான எதிர்
 காலத்திற்கு வழி

தவறான வழிகளில் வரும் பணம் தவறாமல் துன்பத்தைத் தரும்

கடமையைச் செய்யும்போது }
 தவிர மற்ற நேரங்களில் } - பாவம்
 பிறருக்குத் துன்பமளித்தல் }

பிறர் துன்பம் போக்குதல் - புண்ணியம்

www.hemalathamemorialtrust.com

இந்தப் புத்தகம் மேலே குறிப்பிட்டுள்ள வலையத்தளத்தில் தமிழ்,
ஆங்கிலம், தெலுங்கு, இந்தி மொழிகளில் இலவசமாகக் கிடைக்கும்

பதிப்புரை

கலாநிதி சிவத்திரு க.வைத்தீசுவரக்குருக்கள் ஐயா அவர்கள் அனைவரையும் தம் பிள்ளைகள் போல் அன்பு செய்த தாயுள்ளம் கொண்டவர். அவரது ஆன்மா தில்லைக் கூத்தன் திருவடி நீழலை அடைந்து ஈராண்டுகள் கடந்தன. வைத்தீசுவரக்குருக்கள் ஐயா அவர்களது அருள் அலை இம்மண்ணில் வியாபித்திருக்கின்றது.

வைசமயத்தில்நாயன்மார்காலத்தின்பின்னர்தோன்றிய மகாண்களை பட்டியல் படுத்தல் சாத்தியமற்றது. தம்மிடம் பிரார்த்தனைகளை, விண்ணப்பங்களை முன்வைவைப் போருக்கு அற்புதங்களைப் புரிந்த சீவன் முத்தர்கள், புனிதர் கள் பலர் இம் மண்ணிலே தோன்றியுள்ளனர்.

வைத்தீசுவரக்குருக்கள் ஐயா அவர்களிடத்து நட்பு பூண்டிருந்த அன்பர்களுக்கு ஐயா அருவமாய் உருவமாய் நின்று அற்புதங்கள் நிகழ்த்தியிருக்கின்றார். ஐயாவிடம் அன்பு கொண்டிருந்த அன்பர்கள் ஐயா தம்மிடம் கொண்டிருந்த அன்பையும் அருளையும் கூறுகின்றபோது அவர்தம் கண்கள் குளமாகும். பெற்றாயினும் அன்பு மகிக்கவர்; தாயிற் சிறந்த தயாவானவர் என்கின்றார் ஓர் அன்பர். வைத்தீசுவரக்குருக்கள் ஐயாவுடன் 50 வருடங்களுக்கு மேலாக நட்பு பூண்டிருந்த சங்கரத்தையூர் சபாநாதன் அவர்கள் வைத்தீசுவரக்குருக்கள் ஐயாவை ஒரு யுகபுருசர் என்பார். தான் செய்கின்ற அறப்பணிகள் யாவும் குருக்கள் காட்டிய வழி, குருக்களது ஆசீர்வாதம் என்பார் வியாவில் ஐயனார் தேவத்தானம், அவதார புருசர் மகாரணி திரு. க. சோமசேகரம் அவர்கள்.

ஐயா தனது பிள்ளைகளுக்கும் அன்பர்களுக்கும் சில அறங்களை அவ்வைப்போது நினைவுபடுத்துவார்.

ஏழூப் பெண்ணின் திருமணத்துக்கு உதவுவதும் அநாதைப் பின்தை சுடுவதற்கு உதவுவதும் தலை சிறந்த அறம் என்று கூறுவார். ஐயா 32 அறங்களை தன் தினப்பதிவேட்டில் எழுதி வைத்திருந்தார். ஆதுலர்க்குச் சாலை (நோயாளிகள் மற்றும் முதியோருக்கு வீடுகட்டித் தந்து அன்பாக மருந்தளித்தல்.) ஒதுவார்க்கு உணவு (மாணவர்களுக்கு) அறுசமயத்தோர்க்கு உண்டி (உணவு) முதலான 32 வகை அறங்களை இயன்றவரை பின்பற்றுதலை வாழ்க்கை நெறியாகக் கொண்டிருந்தார்.

ஐயா அவர்கள் சில புத்தகங்களை மீளப் பதிப்பிக் வேண்டும் என்பதில் பெரு விருப்புக் கொண்டிருந்தார். அத்தகைய புத்தகங்களைத் திரும்பத் திரும்ப படிப்பார். அவ்வாறான நூல்களில் ஒன்றே ‘சிந்திப்போம் சிந்திக்க வைப்போம்’.

தமிழ்நாட்டைச் சேர்ந்த ஜே.பி.பாலசுப்பிரமணியம் அவர்கள் தன்றுயிரினும் மேலான தன்னை வழிநடத்து கின்ற தன் அன்பு மகள் ஹேமலதா நினைவாக இந்நாலை எழுதி வெளியிட்டிருந்தார். இந்நால் 2015 வரை தமிழில் 19 பதிப்புக்களை கண்டிருக்கின்றது. ஜே.பி. பாலசுப்பிரமணியம் அவர்களது அனுமதியோடு கலாநிதி. சிவத்திரு க.வைத்தீசுவரக்குருக்கள் ஐயா அவர்களது ஞாபகார்த்தமாக இந்நாலை அன்பளிப்பாக வழங்குவதில் உளம் மகிழ்கின்றேன்.

பா.துவாரகான்

விழிசிட்டி,

ஏழூபல தெற்கு,

சுன்னாகம்,

இலங்கை.

0774534157

777852450

பொருளடக்கம்

1) கடவுள்.....	01
2) அசுவமேத யாகம்	14
3) புண்ணியம்	20
4) மனிதநேயம்	27
5) ஒப்பிட்டுப்பார்த்தல்	41
6) பாவமன்னிப்பு	47
7) குறுக்குவழி.....	64
8) சடங்கும் சம்பிரதாயமும்.....	72
9) வரதட்சணைக் கொடுமை.....	90
10) உண்மையான உயர்வு.....	97
11) காதல் திருமணம்.....	103
12) கோயில்கள்	111
13) கருவம்.....	117
14) பொய் பேசுதல்	119
15) விதியை மாற்றலாம் (புதியது).....	122
16) ஹேமலதா நினைவு அறக்கட்டளை	132
17) 2009 ஆம் ஆண்டு செய்த பணிகள்	136
18) உறுதிமொழி.....	140
19) என்னுடைய பேராசைகளின் பட்டியல்.....	142
20) முடிவுரை	143

கடவுள்

கடவுளின் அருளைப் பெறுவது எப்படி?

நாம் வாழ்க்கையில் முன்னேறுவது எப்படி?

நம் குழந்தைகளுக்கு சிறப்பான எதிர்காலத்தைக் கொடுப்பது எப்படி?

மனிதகுலத்திற்கு நம்முடைய கடமையை ஆற்றி, மனிதகுலத்தை மேம்பாடு அடையச் செய்வது எப்படி?

கடவுள் எப்படி இருப்பார். உயரமாக இருப்பாரா, குள்ளமாக இருப்பாரா, சிவப்பாக இருப்பாரா, கறுப்பாக இருப்பாரா, ஒல்லியாக இருப்பாரா, குண்டாக இருப்பாரா! கடவுளை முருகராக நினைத்துப் பார்க்கும் போது முருகராகவும், வெங்கடாசலபதியாக நினைத்துப் பார்க்கும் போது விநாயகராகவும், விநாயகராக நினைத்துப் பார்க்கும் போது மாரியம்மனாகவும், அல்லாவாக நினைத்துப் பார்க்கும் போது அல்லாவாகவும், இயேசுவாக நினைத்துப் பார்க்கும் போது இயேசுவாகவும் இருப்பார்.

நாம் முருகக் கடவுளை வழிபடுகின்றோம். இந்த முருகரை வட இந்தியர்களுக்குத் தெரியுமா? அயல் நாட்டவருக்குத் தெரியுமா? ஆப்பிரிக்கவாசிக்குத் தெரியுமா? அப்போது நமக்கு அருள்புரியும் முருகர் அவர்களுக்கெல்லாம் அருள்புரிய மாட்டாரா? கண்டிப்பாக அவர்களுக்கும் அருள் புரிவார். அவர்கள் தெய்வமென்று நினைத்து வழிபடும் உருவத்தின் மூலமாக அருள்புரிவார். பகவத்கீதையின் ஒரு சுலோகத்திற்குக் கொடுக்கும் விளக்கத்தில் ராமகிருஷ்ணபரம ஹம்ஸர் கூறுகின்றார்.

“மதங்களுக்கெல்லாம் அப்பாற்பட்டவர் கடவுள், எந்த மதத்தின் மூலமாக எந்த சம்பிரதாயத்தைக் கடைப்பிடித்து கடவுளை வழிபட்டாலும் உன் வழிபாடு கடவுளைப் போய் அடைகின்றது” என்று கூறுகின்றார். ஆகவே, கடவுளுக்கு எந்த விதமான குறிப்பிட்ட உருவமும் இல்லை. எந்த உருவத்திலும் அவரைக் கட்டுப்படுத்த இயலாது. நீ எந்த உருவத்தை கடவுள் என்று நினைத்து வழிபடுகின்றாயோ, அந்த உருவ வாயிலாக உனக்கு அருள்புரிவார் என்ற உண்மையை உணர்ந்து கொள்ள வேண்டும்.

கடவுள் எங்கு இருப்பார்? கோவில்களிலும், மகுதி களிலும், தேவாலயத்திலும் மட்டும் தான் இருப்பாரா? பகவத்கீதையின் மற்றொரு சுலோகத்திற்கு ராமகிருஷ்ண பரமஹம்சர் கொடுக்கும் விளக்கத்தில் “கோயிலைச் சுற்றி வலம் வந்து எட்டுத் திக்குகளிலும் பார்த்து கடவுளை வணங்குகின்றோம். ஏன் நீந்தப் பழக்கம் ஏற்பட்டது. கடவுள் எல்லா இடங்களிலும் நிறைந்து இருக்கின்றார் என்பதை உணர்த்துவதற்கே நீந்தப்பழக்கம் நடைமுறைப்படுத்தப்பட்டது” என்று கூறுகின்றார். பக்த பிரகலாதன் கூறியது “கடவுள் தூணிலும் இருப்பார் துரும்பிலும் இருப்பார். ஆகவே கடவுள் இல்லாத இடமே இல்லை. எல்லா உயிர்களிலும் கடவுள்

இருக்கின்றார் என்று பகவத் கீதையில் கூறப்பட்டுள்ளது. காற்று இல்லாத இடம் கூட இருக்கலாம். ஆனால் கடவுள் இல்லாத இடமே இல்லை என்ற உண்மையையும் பரிபூரணமாக உணர வேண்டும்.

கடவுள் எந்த விதமான வழிபாட்டை விரும்புவார். பகவத்கீதையில் கூறப்பட்டுள்ளதைப் பார்ப்போம். “எளிதில் கிடைக்கக்கூடிய நீர், கிழவு, பூ, பழம் கூகியவற்றால் தூய மனத் தோடு யார் என்கொப் பிரார்த்திக்கின்றானோ அதை நான் அன்போடு ஏற்றுக் கொள்கின்றேன்”. தூய மனம் என்பது தான் முக்கியமான அம்சம். பணம் செலவு செய்து செய்யக் கூடிய வழிபாடுகளாகிய அபிடேகம், ஆராதனை, ஃகோமம், கடவுளுக்குகல்யாணாற்றசுவம், தங்கரதம் இழுத்தல் போன்றவைகளினால் கடவுள் மயங்கமாட்டார். கருணை புரியமாட்டார்.

தங்கம், வைரம், வைடுரியம் போன்ற விலை உயர்ந்த பொருள்களை ஒரு தராசுத் தட்டிலே வைத்த சத்யபாமாவின் பிரார்த்தனையையிட மற்றொரு தராசுத் தட்டிலே கருவமில்லாமல். அடக்கத்துடன், பக்தியுடன், பணிவுடன் மனத் தூயமையுடன், உருக்மணியால் வைக்கப்பட்ட துளசி இலைத் தட்டு தான் எடைமிகுந்து கீழே இறங்கி நின்றது. அதைத் தான் கிருஷ்ண பரமாத்மா ஏற்றுக் கொண்டார். ஏழை நண்பன் குசேலர் உள்ளனபோடு கொண்டு வந்து, கொடுப்பதற்குத் தயங்கிக் கொண்டிருந்த அவலைத் தான் வலிய வாங்கி வாயில் போட்டுக் கொண்டார்.

கர்நாடக மாநிலத்திலே, உடுப்பியில் உள்ள கிருஷ்ணர் கோயிலில் கிருஷ்ணரின் விக்கிரகம் திரும்பிஉள்ளது. வாயில் வழியாக சென்று பார்க்கும் போது கிருஷ்ணரின் முதுகுப் பக்கத்தைத் தான் பார்க்க முடியும், கோயிலுக்குள்ளே நுழையக் கூடாது என்று தடுக்கப்பட்ட, கீழ் சாதியைச்

சார்ந்த பக்தியுடன் தினமும் பிரார்த்திக்கும் உண்மையான பக்தனுக்கு கோயிலுக்குள் நுழைந்து கிருஷ்ணனைப் பார்க்க முடியவில்லையே! என்று புலம்பிக் கொண்டிருக்கும்; தூய பக்தனுக்கு தரிசனம் கொடுக்க வேண்டும் என்ற எண்ணத்துடன், அவன் கனவிலே தோன்றி கோயிலின் பின்பக்க சுவரில் உள்ள ஓட்டையின் வழியாக என்னைப் பார்! நான் தரிசனம் தருகின்றேன் என்று கூறி அவனுக்குத் தரிசனம் கொடுப்பதற்காக, திரும்பி நின்று கொண்ட கிருஷ்ணரை இன்றும் உடுப்பிலேயே பார்க்கலாம். இறைவனுக்குப் படைக்கக் கூடாத மாமிசத்தை அதிலும் சுவையானதா என்று வாயில் கடித்துப்பார்த்துப் படைத்த ஏச்சில் பட்ட மாமிசத்தை அளித்த கண்ணப்பரை சிவபெருமான் ஏற்றுக் கொள்ளவில்லையா?

கடவுள் மிகமிக உண்மையானவர். மிகமிக நேரமையானவர். ஒரு சிறு தவறுகூட செய்யத் தெரியாதவர். நாம் எல்லோரும் கடவுளின் குழந்தைகள். கடவுள் பார பட்சம் பார்க்கமாட்டார். உலகத்தில் உள்ளோர் அனைவருமே தவறுகள் செய்யலாம், செய்து கொண்டு தான் இருக்கின்றோம். ஆனால் கடவுள் ஒரு சிறு தவறு கூட எப்போதும், யாருக்கும், எந்த மனிதனுக்கும், ஏன்? நாய், பூனை, ஈ, எறும்புக்குக் கூடத் தவறு செய்யமாட்டார்.

நீதிமன்றில் வழக்கு, சாட்சிகள், விவாதங்கள் எல்லாம் கேட்டு நீதிவழங்குகின்ற நீதித்துறைக்கு ஒரு அடிப்படையான அம்சம், “நாறுகுற்றவாளிகள் தண்டனையிலிருந்து தயித்துக் கொண்டாலும் பறவாயில்லை. ஒரு நிரப்பாதிக்கு எந்தச் சூழ்நிலையிலும் தண்டனை கொடுக்கக் கூடாது” என்பது. ஒரு மனிதனே நிரப்பாதிக்கு, குற்றத்தைச் செய்யாத ஒரு நபருக்கு தண்டனை கொடுக்கக்கூடாது என்று எண்ணும் போது, கடவுள் எப்படி தவறு செய்யாத ஒருவருக்கு தண்டனை அளிப்பார். நடக்கவே நடக்காத ஒரு விடயம்.

அப்போது மக்களுக்கு ஏன் துன்பங்களை நோய், உடல் ஊனம், வறுமை, விபத்து போன்ற பலவழிகளிலே கடவுள் தண்டனையாகக் கொடுக்கின்றார். தவறே செய்யாத உண்மை,

நேர்மை, ஒழுக்கம் ஆகியவைகளுக்கு சின்னமான கடவுள் துன்பங்களைக் கொடுக்கும் போது அதற்கு நியாயமான, நேர்மையான அடிப்படை ஒன்று இருந்தாக வேண்டும். அதுதான் நாம் கடந்த காலத்திலே செய்த தவறுகள், ஏமாற்றுகள், மோசடிகள், பிறரைத் துன்பப்படுத்திய பாவங்கள்தான். நாம் செய்த பாவங்களுக்கு ஏற்றபடி நமக்குத் துன்பங்களை கடவுள் அளிக்கின்றார். இந்தப் பிறவியிலே பிறந்ததிலிருந்து நாம் செய்த பாவங்கள், முன்பிறவியிலே நாம் செய்த பாவங்கள். நம் தாய், தந்தை, பாட்டி, பாட்டனார், முன் னோர் செய்த பாவங்களிலிருந்து நமக்கு வரும் பங்கு என அதற்கு ஏற்றபடி தண்டனைகள் கிடைக்கும். மகான்களும், மகரிசிகளும் “நாம் நல்லது செய்தாலும் தவறுகள் செய்தாலும் அதற்குரிய பலன் ஏழு ஜன்மங்களுக்கு இருக்கும்” என்று கூறுகின்றார்கள். அதாவது நம்முடைய ஏழு பிறவிகளுக்கும் நம்முடைய ஏழு சந்ததிகளுக்கும் மகன், பேரன், கொள்ளுப்பேரன் என்று ஏழு தலைமுறைகள். ‘அவருடைய தாத்தா பெரிய பக்திமான், வள்ளல், ரொம்ப நல்லமனுசன் அது தான் அவங்க பேரன் இவ்வளவு சிறப்பாக இருக்கின்றான் என்று கூறக் கேள்விப்படுகின்றோம்.’

‘பெரியவங்க செய்த புண்ணியத்தினால் தலைக்கு வந்தது, தலைப்பாகையோடு போய்விட்டது’ என்று கூறுவதைப்பார்க்கின்றோம். தாத்தா குருடன், மகன்குருடன், பேரனும் குருடன் என்று உள்ளதையும் பார்க்கின்றோம்.

கடவுளுக்கு மனிதர்களிடம் எந்தவிதமான பாரபட்சமும் இல்லை. இவன் அமெரிக்கன் எனக்கு நிறைய பிடிக்கும். இவன் இந்தியன் எனக்கு கொஞ்சம் பிடிக்கும். இவன் ஆப்பிரிக்காக்காரன் இவனை எனக்குப் பிடிக்காது என்பதோ; இராமன் பிடிக்கும், இரங்கீம் பிடிக்காது, ஃயோசப் பிடிக்காது என்பதோ கடவுளிடம் நினைத்துக்

கூடப் பார்க்க முடியாதது. கடவுளுக்கு எல்லோரையும் பிடிக்கும். ஆனால் கடவுளுக்கு மிகப் பெரிய கடமை உள்ளது. படைத்தல், காத்தல், அழித்தல் ஆகிய மூன்று பெரிய கடமைகள். காத்தல் என்கின்ற அம்சத்தில் நாம் செய்யும் பாவ புண்ணியங்களுக்கான பலன்களை நமக்கு திருப்பித் தருகின்றார். நல்லது செய்தால் நன்மைகள் கிடைக்கும். தவறுகள் செய்தால் தண்டனைகள் கிடைக்கும். நல்ல செயல்களுக்கோ, தீய செயல்களுக்கோ நன்மையோ, தண்டனையோ உடனே கடவுள் கொடுப்பதில்லை. பல வருடங்கள் கழித்துத் தான் கொடுக்கின்றார்.

பல வருடங்கள் கழித்தும் ஒட்டுமொத்தமாக ஒரே தடவையில் தண்டனையைக் கொடுப்பதில்லை. கொஞ்சம் கொஞ்சமாக பிரித்து, ஏழு பிறவிகளுக்கும், ஏழு சந்ததிகளுக்கும் கொடுக்கின்றார். ஆகவே நாம் தவறு செய்யும் போது நாமே தண்டனையை வலிய வாங்கிக் கொள்கின்றோம். அடுத்தவனை ஏமாற்றி இன்றைக்கு ஆயிரம் ரூபாய்கள் சம்பாதித்துவிடலாம் ஆனால் இந்த ஆயிரம் ரூபாய் சில வருடங்கள் கழித்து, நமக்கு பத்தாயிரம் ரூபாய்க்கு சமமான தண்டனையைக் கொடுக்கும். ஒரு இலந்தை பழும் அளவு தவறான வழியிலே வந்த நன்மைக்கு ஆசைப்பட்டு, பிற்காலத்தில் வரும் ஒரு பலாப்பழும் அளவு தண்டனையையும் சேர்த்துப் பெற்றுக் கொள்கின்றோம். இந்த உண்மை தெரிவதில்லை. ஆகா! நான், அவனை ஏமாற்றி விட்டேன், சம்பாதித்து விட்டேன், கார், பங்களா எல்லாம் வாங்கிவிட்டேன் என்று தவறான வழியிலே சம்பாதித்த பொருளுக்கு மனிதன் ஆசைப்படுகின்றான்; பெருமைப்படுகின்றான்.

தவறான வழியிலே செல்கின்ற எல்லோராலும் பணம் சம்பாதிக்க முடிகின்றதா? ஆயிரக்கணக்கானவர்களில், ஒரு

சிலரால் மட்டுமே சம்பாதிக்க முடிகின்றது. முன்னே செய்த புண்ணியங்களுக்கான பலனினால் சிலருக்கு மட்டும் இன்று பொருள் கிடைக்கின்றது. ஆனால் தவறான வழியிலே வந்த பணம் பின்னால் பெரிய தண்டனையைக் கொடுக்கும் என்பது தெரிவதில்லை. கார், பங்களா, சொத்து, அமைதி, சந்தோசம் எல்லாமே படிப்படியாக, ஒரு காலகட்டத்திலே சென்றுவிடும். அதற்குப் பதிலாக நோய், வறுமை, மன உளச்சல், குடும்பத்தில் ச்சரவு எல்லாம் வந்து சேரும்.

ஒருதவறு செய்துவிட்டுச்சட்டத்திடமிருந்தோ, மக்களிட மிருந்தோ, அரசாங்கத்திடமிருந்தோ, தண்டனையில் இருந்தோதப்பிவிடலாம். ஆனால் அந்தத் தவறுக்கு கடவுள் கொடுக்கும் தண்டனையிலிருந்து எந்தக் காலத்திலும், உலகத்தில் எந்த மூலைக்குச் சென்றாலும் தப்பமுடியாது இது தான் உண்மை! உண்மை! உண்மை!

எந்தவிதமான துன்பத்தை மற்றவர்களுக்கு நீ கொடுத்தாலும் அது பாவம். அந்தப் பாவத்தின் அளவுக்கு ஏற்றபடி உனக்கு தண்டனையின் கடுமை நிரணயிக்கப்படும்.

நான்கு நபர்கள் ஒரே விதமான பாவத்தைச் செய்கின்றார்கள். அதாவது A என்பவர் ஒரு பணக்காரனை ஏமாற்றி ரூ. 100 ஆதாயம் அடைகின்றார். B என்பவர் ஒரு நடுத்தர வசதியுள்ளவனை ஏமாற்றி அதே ரூ. 100 ஆதாயம் அடைகின்றார். C என்பவர் ஒரு ஏழையை ஏமாற்றி அதே ரூ. 100 ஆதாயமும், D என்பவர் ஒரு பிச்சைக்காரனை ஏமாற்றி அதே ரூ. 100 ஆதாயமும், அடைகின்றார். கடவுள் A,B,C,D என்கின்ற நான்கு பேரூக்கும், ஒரே விதமான பாவத்தைப் பதிவு செய்வாரா? இல்லவே இல்லை. ரூ. 100 இழப்பு பணக்காரனுக்கு பெரிய பாதிப்பில்லை, மிகச்சிறியப் பாதிப்பு. ஆகவே A இற்கு குறைவான பாவத்தையும், நடுத்தர வர்க்கத்து நபரின் ரூ.100 இழப்பு சிறிய பாதிப்பு, ஆகவே

B இற்கு சற்று அதிகமான பாவத்தையும், ஏழையின் ரூ. 100 இழப்பு பெரிய பாதிப்பு ஆகவே C இற்கு இன்னும் அதிகமான பாவத்தையும், பிச்சைக்காரனுக்கு ரூ. 100 இழப்பு மிகப் பெரிய பாதிப்பு. ஆகவே D இற்கு மிக அதிகமான பாவத்தையும், பதிவு செய்வார். நாம் மற்றவருக்கு அளிக்கும் துன்பத்தைப் பொறுத்து, கடுமையைப் பொறுத்து, நபரைப் பொறுத்து, சூழ்நிலையைப் பொறுத்து பாவத்தின் தன்மை மாறுபடும்.

நம் கடமைகளை நாம் செய்யும் போது மற்றவர்களுக்கு துன்பம் கொடுக்க வேண்டிய நிலைமை ஏற்பட்டால் அது பாவமாகாது. மற்றவர்களுக்கு துன்பத்தைக் கொடுத்து பாவத்தை நாம் அடையக் கூடாது என்று நினைத்துக் கொண்டு, நம் கடமையை நாம் செய்யாமலிருந்து விட்டால், அந்தக் கடமையைச் செய்யாமலிருக்கும் செயலே பாவமாகிவிடும். இதைத் தானே கீதையில் சொல்கின்றார். உதாரணத்தைப் படியுங்கள்.

ஒரு நீதிபதி கொலை செய்த குற்றவாளியை விசாரணை செய்கின்றார். சாட்சியங்களைக் கேட்கின்றார். இரு தரப்பு வாதங்களையும் கேட்டு, அந்தக் கொலையை குற்றவாளி தான் செய்தான் என்பது சந்தேகத்திற்கு இடமின்றித் தெரிகின்றது. குற்றவாளி திருமணமாகி குழந்தைகளும் உள்ளவன். இவனுக்கு தூக்கு தண்டனை அளித்தால் அவன் மனவில் விதவையாகிவிடுவாள். குழந்தைகள் தகப்பன் இல்லாமல் துன்பம் அடைவார்கள். இவ்வளவு துன்பங்களை நாம் ஏன் இவர்களுக்கு அளிக்க வேண்டும் என்று நினைத்து அவர் கடமையைச் செய்யாமல் குற்றவாளியை விடுதலை செய்து விட்டால் அதுவே நீதிபதிக்குப் பாவமாக அமைந்துவிடும். மாறாக சரியான தீர்ப்பாகிய தூக்குத் தண்டனை அல்லது ஆயுள் தண்டனையை குற்றவாளிக்கு

அளித்தால் அவனுக்கும் அவன் குடும்பத்திற்கும் இவர் கொடுக்கும் துன்பங்கள் இவருக்குப் பாவமாக அழையாது

போபர்ஸ் பீரங்கி ஊழலை விசாரிக்கும் பணி அளிக்கப் பட்டு, பிறகு அரசியல் தலையீட்டின் காரணமாக, உண்மையாக வேலை செய்ய முடியாத நிலைக்குத் தள்ளப்பட்ட பிறகு சி.பி.ஐ. இல் பணிப்பாளர் பதவியை இராஜினாமா செய்த உண்மையான, நேரமையான ஒரு ராகவன் பத்திரிகையாளருக்குப் பேட்டி அளிக்கும்போது, “ஏழை கீந் தியப் பொதுமக் களின் வரிப் பணத்தை, அரசாங்கப் பணத்தை தவறான வழியிலே அபகரிக்கும் அரசியல்வாதிகளைக் குறித்து என்ன நினைக்கின்றீர்கள்” என்று கேள்விக்கு, “பிச்சை எடுத்து சேர்த்து வைத்த குடுடுப் பிச்சைக்காரரிடமிருந்த பணத்தைத் திருவேதைப் போன்ற செயல்” என்று பதில் கூறினார்.

“ஏழை அழுத கண்ணீர் கூறிய வாழை ஒக்கும்”

- திருக்குறள் கருத்து

“எளியோரை வலியார் வாட்டுவால்
வலியோரை தெய்வம் வாட்டும்”

- பழுமொழி

எளியோரை - ஏழைகள், பாதுகாத்துக்கொள்ள முடியாத கீழ் நிலையிலே உள்ளோரை; வசதி படைத்தவர்கள், வலிமை படைத்தவர்கள் துன்பப்படுத்தினால் அவர்களைத் தெய்வம் தண்டிக்கும் என்று தெளிவாக முன்னோர் கூறுகின்றனர்.

அதையேதிருப்பிப் போட்டுப் பாருங்கள். ஏழைகளுக்கு வலிமை யுடையவர்கள் உதவி செய்தால், வலிமை யுடையவர் களுக்கு கடவுள் உதவி செய்வார் அல்லவா? ஆம்! கண்டிப்பாக உதவி செய்வார்.

நாம் செய்யும் ஒவ்வொரு செயலும் கீழே குறிப்பிட்டுள்ள மூன்று வகையைச் சாரும்.

1. பாவம்
2. புண்ணியம்
3. பாவமும், புண்ணியமும் இல்லாத நிலை

நாம் செய்யும் ஒவ்வொரு செயலையும் கடவுள் கவனிக்கின்றார். அந்தச் செயலும், அதன் தன்மையும் பதிவு செய்யப்படுகின்றது. அதற்கேற்ப பாவமும், புண்ணியமும் பதிவு செய்யப்படுகின்றது.

கடவுளுக்குத் தெரியாமல் ஒரு சிறு செயலைக் கூடச் செய்ய முடியாது. ஏன் ஒரு சிறு எண்ணத்தைக் கூட எண்ண முடியாது. கோயிலுக்குச் செல்கின்றோம், கடவுளைப் பிரார்த்திக்கின்றோம். எனக்கு வீடு வேண்டும், நல்ல படிப்பு வேண்டும், நல்ல உத்தியோகம் வேண்டும் என்ற பலவிதமான பிரார்த்தனைகள்.

எல்லாவற்றையும் நம் மனதிற்குள்ளேயே பிரார்த்தனை செய்கின்றோம். வெளியில் யாருக்கும் தெரியாது. உங்கள் ஒருவரைத் தவிர உலகில் வேறு யாருக்குமே தெரியாது. ஆனால் கடவுளுக்கு மட்டும் தெரியும். உங்கள் பிரார்த்தனை கடவுளைச் சென்றடையும். கடவுள் பார்ப்பார். அதை நிறைவேற்றுவார் என்று நம்புகின்றீர்கள். அப்போது உங்கள் மனதிலே ஒடுகின்ற பிரார்த்தனைகளை, எண்ணங்களைக் கடவுள் தெரிந்து கொள்வார் என்பது நிதர்சனம். உண்மை. ஆகவே, கடவுளுக்குத் தெரியாமல் உங்கள் செயல் அல்ல; எண்ணம் கூட இருக்க முடியாது.

கோயிலுக்குச் செல்கின்றோம். வழிபாடு, பிரார்த்தனை செய்கின்றோம். கோயிலில் பொய் பேசக்கூடாது, தவறு செய்யக் கூடாது என்று கூறுகின்றோம். கோயிலை விட்டு வெளியில் வந்த பிறகு பொய் பேசலாமா? தவறு செய்யலாமா? அவ்வாறு செய்தால் கடவுளுக்குத் தெரியாமல்

போய் விடுமா? கடவுளுக்குப் பிடிக்காத, கடவுள் விரும்பாத விடயங்களையே, நடைமுறை வாழ்க்கையில் செய்து கொண்டு, கோயிலுக்குப் போகும் போது மட்டும் பசுத்தோல் போர்த்திய புலியைப் போல நல்லவனாக கடவுளிடம் வேடம் போட்டால், அது கடவுளிடம் எடுபடுமா? கடவுள் ஏமாறுவாரா? கடவுள் ஏமாறுவார் என்று நினைத்தால் நாம் தான் ஏமாற வேண்டும்.

கோயிலுக்குள் சென்று கடவுளை வணங்கும் போது, ‘வாய்யா ராமசாமி. இங்கே என்னை பய பக்தியோடு வணங்கறே நீ நேற்று செய்த மோசடி எனக்குத் தெரியாதா? சென்ற மாதம் 8 ஆம் தேதி இரவு 12.00 மணிக்கு செய்த அக்கிரமம் எனக்குத் தெரியாதா? அதுக்கு முன் மாதம் 15 ஆம் தேதி பகல் 2.00 மணிக்கு செய்த அநியாயம் எனக்கு தெரியாதா? ஊரையெல்லாம் ஏமாத்தறது பத்தாதுண்ணு என்னையும் ஏமாத்தலான்னு பார்க்கிறியா? செய்த எல்லாத் தவறுக்கும் தண்டனை தப்பாம் கிடைக்கும். இப்ப என்னை ஏமாத்த வந்திருக்கிறதுக்கும் சேர்த்து தண்டனை கிடைக்கும்’ என்று தானே நினைப்பார்.

உன்னுடைய பிரார்த்தனையை ஏற்றுக் கொள்ள மாட்டார். உண்மையாகவே செய்த தவறை உணர்ந்து திருந்தி, அழுது, தெரியாமல் தவறுகள் செய்து விட்டேன்; இனி அவ்வாறு செய்யமாட்டேன்; என்னை மன்னித்து விடுங்கள்; என்று வணங்கினால், அந்த உண்மையான பிரார்த்தனையை கடவுள்பரிசீலிப்பார். அப்போதும் செய்த தவறுக்கு தண்டனையிலிருந்து விடுதலை கிடைக்காது. தண்டனையின் கடுமை குறைக்கப்படும்.

நம்முடைய துண்பங்களுக்கெல்லாம் முக்கியமான காரணம் கடவுளையும், அவருடைய அறிவையும், சக்தியையும்

மிகக்குறைவாக மதிப்பிடுவது தான். நமக்கு இருக்கும் அறிவு ஆற்றலில் கோடி கோடிக்கணக்கான அளவிடமுடியாத அளவு அறிவு ஆற்றல் படைத்தவர்கடவுள்.

வான சாத்திரத்திலே கூறுவார்கள்; கடற்கரையிலே உள்ள மணலைக் கூட எண்ணிவிடலாம். வானத்திலே உள்ள கிரகங்களை எண்ணமுடியாது என்று. பிரபஞ்சத்திலே உள்ள கோடிக்கணக்கான கிரகங்களிலே நாம் வாழும் இந்த பூமியூரு கிரகம். சூரியனிடமிருந்து ஒளி பூமியை வந்தடைய ஆகும் நேரம் 8 நிமிடம். சூரியனுக்கும், பூமிக்கும் உள்ள தூரத்தை ஒளி சென்றடையும் நேரத்தைக்குறித்து அளவிட்டு 8 நிமிடம் என்று கூறுவார்கள். ஒரு சில கிரகங்களுக்கும் பூமிக்கும் உள்ள தூரம்; அந்தக் கிரகங்களிலிருந்து ஒளி புறப்பட்டால் பூமியை வந்தடைய பல்லாயிரக்கணக்கான ஆண்டுகள் ஆகும். அவ்வளவுதூரம். தற்போது உள்ள சக்தி வாய்ந்த தொலைகாட்டி மூலமாகப் பார்த்துக் கணித்தது இது. அந்த தொலைகாட்டி மூலமாகப் பார்த்ததற்கும் அப்பால் இன்னும் எவ்வளவோ தூரம், கிரகங்கள் உள்ளன. கற்பனை செய்து கூடப் பார்க்க முடியாத அளவு பிரபஞ்சம் உள்ளது.

இந்த உலகத்தில் உள்ள மக்களின் சனத் தொகை 600 கோடி. ஆனால் இந்தப் பிரபஞ்சத்திலே உள்ள கிரகங்களின் எண்ணிக்கை அதைப்போல் பல மடங்கு. இவை எல்லாவற்றையும் தன்னுடைய கட்டுப்பாட்டிற்குள் வைத்திருக்கும் கடவுள். அந்தக் கடவுளை நாம் குறைவாக மதிப்பிடுவது அவரைக் கேவலப்படுத்துவது போல ஆகும் அல்லவா? அதுவே ஒரு பாவம்!

நமக்கு அரசாங்கத்திலுள்ள ஒரு பெரிய பதவியில் உள்ள நேர்மையான அதிகாரியிடமோ அல்லது நேர்மையான அமைச்சரிடமோ ஒரு காரியம் நடைபெற வேண்டியுள்ளது.

அந்தக் காரியத்தை எப்படி நிறைவேற்றுவது என்று மிகுந்த மனக் குழப்பத்திலே உள்ளீர்கள். அப்போது ஒருவர் உங்களிடம் வருகின்றார் அவரிடம் உங்கள் மனதில் உள்ளதைத் கூறுகின்றீர்கள். அதற்கு அவர் இது என்ன பெரிய விடயம் அந்த அதிகாரியை அல்லது அமைச்சரை எனக்கு நன்றாகத் தெரியும். ஒரு கோப்பி வாங்கிக் கொடுத்தால் அவர் அதைக் குடித்து மயங்கி, சந்தோசப்பட்டு உங்கள் வேலையை முடித்துக் கொடுத்து விடுவார். என்னுடன் வாருங்கள் என்று அழைக்கின்றார். ஒரு கோப்பிக்கு மயங்கி உங்களுடைய கடினமான காரியத்தை நேர்மையாக அவர் முடித்து கொடுப்பார் என்று நீங்கள் நம்பினால் உங்களைப் போன்ற முட்டாள்யாருமில்லை மேலும் ஒரு கோப்பிக்கு மயங்கி அந்த அதிகாரி அல்லது அமைச்சர் உங்கள் வேலையை முடித்துக் கொடுப்பார் என்று நீங்கள் நினைத்தால் அது அந்த அதிகாரி அல்லது அமைச்சரை வெகுவாகக் கேவலப்படுத்துவது ஆகும்.

அதேபோல் பேரறிவு படைத்த கடவுளைப் பார்த்து வேடம் போட்டு செய்யும் பிரார்த்தனையில், பூசையில் மயங்கி நமக்கு நன்மையை அளிப்பார் என்று நினைத்தால் அது கடவுளைக் கேவலப் படுத்துவது ஆகாதா? பூசை, சம்பிரதாயம், சாத்திரம், யாகம், ஃகோமம் இதற்கெல்லாம் கடவுள் மயங்கமாட்டார்.

ஒரு சிறு அளவு புண்ணியத்தை தான் உண்மையான பிரார்த்தனைக்கும் சடங்குகளுக்கும் அளிப்பார். அதிகமான புண்ணியத்தை பிறர்துன்பத்தைப் போக்கும் செயலுக்குத் தான் அளிப்பார்.

அசுவமேத யாகம்

கோயிலுக்குச் சென்று பிரார்த்திக்கின் நோம். இன்னும் சிறப்பாக வணங்க வேண்டுமென்றால் கற்பூரம் கொளுத்தி வணங்குகின் நோம். இன்னும் சிறப்பாக வணங்கவேண்டுமென்றால், தட்டில் பூ, பழம், தேங்காய் எல்லாம் எடுத்துச் சென்று, அருச்சகரிடம் நம்நட்சத்திரத்தைச் சொல்லி அர்ச்சனை செய்து வணங்குகின் நோம்.

இதற்கும் மேல் பால், பழம், சந்தனம், பஞ்சாமிர்தம் ஆகியவற்றால் அபிடேகம் செய்து வணங்குகின் நோம். இதற்கு மேல்ஒரு ஃகோமம், அல்லது அதற்கு மேல்ஒரு யாகம் செய்து வணங்குவது சிறப்பு, எல்லாவற்றிற்கும் மேலான வழிபாடு; அசுவமேத யாகம் செய்வது. இந்த அசுவமேத யாகத்தை சாதாரன மனிதர்கள் செய்யமுடியாது. பல இராசாக்களையும், பல மகாராசாக்களையும், தன்னுடைய கட்டுப்பாட்டிற்குள் கொண்டுவந்து ஆட்சிபுரியும் சக்கரவர்த்திகள் மட்டுமே செய்யமுடியும்.

ஏன் என்றால் அதற்கு நூற்றுக்கணக்கான யாக குண்டங்கள் வேண்டும். பெரிய யாகசாலை வேண்டும். வேதம் படித்த அந்தணர்கள் நூற்றுக்கணக்கில் வேண்டும்.

தொன் கணக்கில் நெய், இதர சாமான்கள் வேண்டும். இவ்வளவு பெரிய, பல மடங்கு அளவிடமுடியாத புண்ணியத்தை அளிக்கக்கூடிய, அசுவமேத யாகத்தைப்பற்றி மகாபாரதத்தில் ஒரு கதை கூறப்பட்டுள்ளது. ஒரு சக்கரவர்த்தி அசுவமேத யாகத்திற்கான எல்லா ஏற்பாடுகளையும் செய்துவிட்டார். யாகம் ஆரம்பிக்க வேண்டிய குழ்நிலையில் அந்த யாகசாலைக்குள் ஒரு கீரிப்பிள்ளை வந்தது. அதன் உடம்பு முழுவதும் வால் தவிர, மற்ற இடங்கள் எல்லாம் தங்க நிறமாக ஃபோலிக்கின்றது! அது யாகத்தைப் பொறுப்பேற்று நடத்துகின்ற தலைமைக் குருக்களிடம் வந்தது. அவரைப் பார்த்து இந்த அசுவமேத யாகத்தைச் செய்து உங்கள் சக்கரவர்த்தி என்ன பெரிய புண்ணியத்தை அடையப் போகின்றார்? காட்டிலே ஒரு ஏழை அந்தணன் செய்த காரியத்திலே, வந்த புண்ணியத்தில் ஒரு பகுதி கூட கிடைக்காது என்று கிண்டலாகப் பேசியது எல்லோருக்கும் ஆச்சரியம்! கீரிப்பிள்ளை பேசுகின்றது. உடல் எல்லாம் தங்க நிறமாக ஃபோலிக்கிறது! என்ன ஆச்சரியம்! என்று வியந்தார்கள். தலைமைக் குரு அந்தக் கீரிப்பிள்ளையிடம் உலகிலேயே மிகப் பெரிய புண்ணியத்தை அளிக்கக்கூடியது இந்த அசுவமேத யாகம். இதை விட புண்ணியத்தை யார் செய்ய முடியும். நீ சொல்வதற்கு விளக்கம் கொடு? என்று கேட்டார்.

கீரிப்பிள்ளை பதில் கூறியது. ஒரு சிறு ஊரிலே ஒரு ஏழை அந்தணன் குடும்பத்துடன் வாழ்ந்து வந்தான். சிறிய ஊரிலே சரியான வேலை கிடைக்காமல் வறுமையில் வாழ்ந்து வந்த அவன், குடும்பத்துடன் பக்கத்திலுள்ள பெரிய ஊருக்கு செல்வதற்காகப் பயணம் செய்தான். அவர்கள் இடையில் உள்ளகாட்டின்வழியே நடந்து சென்று கொண்டிருந்தார்கள். இரண்டு நாட்களாக அவனும், குடும்பமும் பட்டினி. சோர்ந்து நடந்து வந்தவர்கள் ஒரு மரத்தின் அடியில்

உட்கார்ந்தார்கள்.

அந்த மரத்தடியில் அங்கங்கே நெல் சிதறிக்கிடப்பதைப் பார்த்து சந்தோசப்பட்டு ஒவ்வொன்றாகப் பொறுக்கி எடுத்து, கொண்டு வந்திருந்த பாத்திரத்திலே போட்டு உமியை நீக்கி, அரிசியாக்கி, அங்கிருந்த விறகுகளைச் சேர்த்து தீ முட்டி உணவு தயாரித்தார்கள். அந்த உணவை உண்ண அமரும் போது அங்கு ஒரு முனிவர் களைப்படுதன் தள்ளாடி நடந்து வந்தார். குணங்களில் சிறந்த அந்த ஏழை அந்தணன் அவரைவரவேற்று உபசரித்து தயாரித்த உணவில் தன்னுடைய பங்கை சாப்பிடும்படி அந்த முனிவருக்கு வழங்கினான். அதைச் சாப்பிட்டு முடித்த முனிவருடைய பசியை அந்த உணவு போக்கவில்லை என்பதை அறிந்த அந்த அந்தணன், தன் மனைவியைப் பார்த்தான். தன்னுடைய பங்கையும் கொடுத்து விடச் சொல்லி மனைவி சைகையில் கூறினாள். மனைவியின் பங்கையும் அளித்தான். அதுவும் பசியை ஆற்றவில்லை. மகன்களை நோக்கினான். அவர்களும் தங்களுடைய பங்கைக் கொடுக்கச் சொல்லி சைகையில் கூறியதை அறிந்து அதையும் அளித்தான்.

முனிவர் மிகத் திருப்தியுடன் வயிராற் சாப்பிட்டு முடித்தார். அகமகிழ்ந்த அவர்குடும்பத்தில் அனைவரையும் ஆசிர்வதித்து சென்றார். எந்தவித பிரதிபலனையும் எதிர்பார்க்காமல் முன்பின் பார்த்திராத, ஒரு நபருக்குத் தானே இரண்டு நாள்கள் பட்டினியுடன் இருந்தநிலையிலும், சிரமப்பட்டுத்தயாரித்த உணவை மனம் சிறிதும் கோணாமல் நல்ல உள்ளம் படைத்த, பக்தியில் சிறந்த ஒரு முனிவருக்கு அளித்த செயலில் கிடைத்த புண்ணியம் மிகப்பெரியது. அந்த புண்ணிய இடத்திலே விழுந்து புரண்டதால் என் உடல்முழுவதும் தங்கநிறமாக மாறியதுடன், மனிதர்களைப் போல பேசும் சக்தியும் கிடைத்தது. ஆகவே அந்த ஏழை அந்தணனின் செயலில் கிடைத்த புண்ணியத்தில் ஒரு பகுதி

கூட புண்ணியம் இந்த அசுவமேத யாகம் செய்வதால் உங்கள் சக்கரவர்த்திக்குக் கிடைக்காது என்று கூறியதாம்.

அசுவமேத யாகம் செய்வதற்கு ஆகும் பொருள்செலவில் இலட்சத்தில் ஒரு பங்கு கூட இல்லாத; பிரயாசைகளில் முயற்சிகளில் ஆயிரத்தில் ஒரு பங்கு கூட இல்லாத, ஒரு வேளை உணவு அந்த அளவு புண்ணியத்தைக் கொடுத்துள்ளது என்றால் “செய்யும் காரியங்களில் கிடைக்கும் புண்ணியம் என்பது கொடுப்பவரின் நிலை, அவருடைய உள்ளம், எந்தவிதமான சந்தர்ப்ப கழிவிலைகளில் செய்யப்பட்டது. உதவியைப் பெற்றுக்கொள்வதற்காக, அவருடைய நிலை என்ன என்ற பல அம்சங்களை வைத்து நிர்ணயிக்கப்படுவதாகும்”.

ஒலிம்பிக் போட்டியிலே நீச்சல் குளத்தில் நீரடி நீச்சல் (diving) போட்டி நடைபெறுகின்றது. தங்கம், வெள்ளி, வெண்கலப் பதக்கங்கள் பெறுபவரை நிர்ணயிப்பதற்கு பத்து தேர்வாளர்கள் உள்ளனர். பத்து நபர்களும் வெவ்வேறு நாட்டைச் சார்ந்தவர்கள். அவர்கள் ஒவ்வொருவருக்கும் போட்டியில் பங்கு பெறுபவர்களின் நீரடி நீச்சல் திறமையைக் கணித்து நிர்ணயிக்கப்பட்ட, பல அளவு கோல்களின் (Parameter) படி மதிப்பெண்கள் அளிக்கவேண்டும் ‘டைவிங் பிளாட் பார்மில்’ வந்து நிற்கும் இலாவகம், குதிக்கும் போது அதன் தன்மை, தண்ணீரில் விழுவதற்கு முன்பு அடிக்கும் குட்டிக்கரணங்கள், தண்ணீரைத் தொடும்போது உடல் உள்ள நிலை, உடல் தண்ணீருக்குள் நுழையும்போது சிதறும் தண்ணீர் ஆக பல அளவு கோல்கள். ஒவ்வொன்றிற்கும் அதிகப்பட்ச மதிப்பெண் 10 ஆகும். ஒவ்வொரு அளவு கோலுக்கும் மதிப்பெண்கள் போட்டு, ஒரு தேர்வாளரின் மொத்த மதிப்பெண், பத்து தேர்வாளர்களின் மொத்த மதிப்பெண்களைப் பார்த்து தங்கம், வெள்ளி, வெண்கலப் பதக்கங்களைத் தேர்வு செய்கின்றார்கள்.

தேர்ந்து எடுத்த பிறகும் பங்கு பெற்ற வீரர்கள் ஊக்க மருந்து சாப்பிட்டுள்ளார்களா? என்று மருத்துவ சோதனை. எந்த வகையிலும் தவறு ஏற்படாதபடி மிக கவனத்துடன் பார்த்து உண்மையான வீரர்களைத் தேர்ந்தெடுக்க வேண்டும் என்ற எண்ணத்துடன் செயல்படுகின்றார்கள்.

ஒரு சாதாரண ஒலிம்பிக் போட்டியிலே பதக்கம் அளிப்பதற்கு இந்த அளவு சிறப்பான அமைப்புக்களுடன் ஒரு மனிதன் செயல்படுகின்றான் என்றால்; ஒவ்வொரு மனிதனுடைய செயல்களுக்கும் அளிக்கின்ற பாவம், புண்ணியத்தின் மதிப்பெண்களுக்கு சருவ வல்லமையும், அறிவும் படைத்த கடவுள், எவ்வளவு அளவுகோல்களை வைத்து, எந்த அளவு துல்லியமாகக் கணக்கிடுவார் என்பதை சிந்தித்துப் பாருங்கள்.

நமக்கு வாழ்க்கையில் வரும் நன்மைகளுக்கும், தண்டனைகளுக்கும் நாம்கூறும் காரணம் நேரம், அதிட்டம், இராசி, தலையெழுத்து, விதி ஆகிய பல பெயர்கள் கூறுகின்றோம். என்ன பெயர் கூறினாலும் அதன் உண்மை அது இறைவனால்கொடுக்கப்பட்டது. நமக்கு வாழ்க்கையில் கிடைக்கும் ஒவ்வொன்றிற்கும் நாம் ஏற்கனவே செய்த செயல்கள் தான் காரணம். நம்முடைய தலைவிதியை நாம் தான் நிர்ணயிக்கின்றோம். நம்முடைய தலைவிதியை இறைவன் முடிவு செய்வதில்லை. நாம் செய்த நல்ல, தீய செயல்களினால், ஏற்படுகின்ற பாவ, புண்ணியங்களை வைத்து இறைவன் கணிக்கின்றான். அதில் ஊசி முனை அளவுகூட தவறு இருக்காது. “நமக்குக் கிடைக்கும் நன்மைகளோ, தண்டனைகளோ ஊசி முனை அளவு கூட அதிகமாகவோ, குறைவாகவோ கிருக்காது. ஒரு வினாடி கூட முன்பாகவோ அல்லது தாமதமாகவோ கிடைக்காது. சரியான, துல்லியமான அளவிலே துல்லியமான நேரத்திலே கடவுள் தவறாய் ஸ்

கொடுப்பார்.”

கடவுள் எல் லோருடைய வாழ் க்கையிலும் நன்மைகளையும், தண்டனைகளையும் அளிக்கின்ற ஒரு பெரிய நீதிபதியின் தானத்திலே இருப்பவர்; அவருடைய நீதிமன்றத்தில் விசாரணைகள் இல்லை, சாட்சிகள் இல்லை, குறுக்கு விசாரணைகள் இல்லை, வாதங்கள் இல்லை, ஏனென்றால் அவருக்குத் தெரியாத உன்மைகளோ, நிகழ்ச்சிகளோ இல்லை. ஒவ்வொரு மனிதனும் எவ்வளவு தவறுகள் செய்துள்ளான்? எவ்வளவு நன்மைகள் செய்துள்ளான்? என்பதை மிக நன்றாக அறிந்தவர். அவருடைய நீதிமன்றத்திலே ஒரு ஊசிமுனை அளவுகூட தவறே இருக்காது. மிக மிக நேரமையானவர்! மிக மிக நியாயமானவர்! மிக மிக உன்மையானவர்! யாருக்கும், எப்போதும், தவறானதண்டனைகளோ, தவறான நன்மைகளோ அளிக்கமாட்டார்.

புண்ணியம்

மற்றவர்களுக்கு துன்பத்தை அளித்தல் பாவம் என்பது எல்லோருக்குமே நன்றாகத் தெரியும். புண்ணியம் செய்வது எப்படி என்று கேளுங்கள்? கோயிலுக்குச் சென்று கடவுளைக் கும்பிடுவது, அருச்சனை, அபிடேகம், யாகம், சடங்குகள் செய்வது புண்ணியம் என்று கூறுவார்கள். பிறர்க்கு துன்பம் அளிப்பது எப்படி பாவமோ, அதற்கு நேர் எதிரான பிறர் துன்பத்தைப் போக்குவது தான் சிறப்பான புண்ணியமாக இருக்கமுடியும். அதிலும் அதிகமாக துன்பத்தை அனுபவித்துக் கொண்டு இருப்பவர்களுக்குச் செய்கின்ற உதவி மிகச் சிறப்பான புண்ணியம்.

“தவசிகளை விட யோகி மேலானவன்,”

“நானிகளை விட யோகி சிறந்தவன்; அதனால்

அருச்சனா நீ யோகியாவாயாக”

(பகவத்கீதை VI அத்தியாயம், 46 ஆவது சுலோகம்).

மண்ணாசை, பொன்னாசை, பெண்ணாசை எல்லா வற்றையும் துறந்து, பந்த பாசங்களையும் தியாகம் செய்து, வாழ்வில் எல்லா இன்பங்களையும் தியாகம் செய்து இறைவனின் மலரடிகளிலே சேர்ந்து பிறவியில்லா

பேரின்பம், அடைய வேண்டி துறவறம் பூண்டவர்களை விட; மேலானவன், உயர்ந்தவன், யோகி என்றால் அவன் எவ்வளவு சிறப்பானவனாக இருக்க வேண்டும். யோகிக்கு, பகவத்கீதையிலே கொடுக்கப்படும் விளக்கம் அடக்கத்துடனும், பணிவுடனும் தன்னுடைய கடமைகளை பலனை எதிர்பார்க்காமல் மிகச் சிறப்பாகச் செய்துகொண்டு மற்றவர்களுக்கு துன்பமளிக்காமல் வாழ்ந்து மற்றவர்களின் துன்பத்தையும் போக்குகின்றவன் யோகி எனப்படுவான்.

**“ஓமை ஒருவனுக்கு உதவி செய்யும் போது
கடவுள் உனக்கு கடன் பட்டவராகிறார்.”**

- பைபிள்

**“என் சகோதரர்களில் வறியவளான ஒருவனுக்கு
நீ செய்யும் உதவி எனக்கே செய்த (கடவுளுக்கே)
உதவி என்று உறுதியாக நான் உனக்கு கூறுகின்றேன்.”**

-பைபிள்

ஏழைகளுக்கு, மிகவும் துன்பத்திலே உள்ளவர்களுக்கு, சமுதாயத்தின் அடிமட்டத்திலே இருப்பவர்களுக்குச் செய்கின்ற உதவி கடவுளுக்கே செய்த உதவி என்று பைபிள் கூறுகின்றது. பகவத்கீதையும் வேறு வகையில் இதே கருத்தைக் கூறுகின்றது. எல்லா உயிர்களிலும், நான் இருக்கின்றேன் என்று கிருஷ்ணர் கூறுகின்றார்.

அப் போது துன்பப்படும் உயிரிலும் கடவுள் இருக்கின்றார். அந்த துன்பப்படும் உயிருக்கு செய்யும் உதவி ஒருவிதத்தில் கடவுளுக்கே செய்யப்படும் உதவியாகும். நான்தான் துன்பப்படும் உயிருக்கு உதவி செய்ய வேண்டுமா? கடவுள் நினைத்தால் ஒரு நொடிப்பொழுதில் அவர்கள் துன்பத்தைப் போக்கமுடியாதான்று கேள்வி, நியாயமானது! கேட்கப்பட வேண்டியது. ஆனால் கடவுளுக்கு உள்ள தலையாய்கடமை; தவறு செய்தவர்களுக்குத்தண்டனையும்;

நல்லது செய்தவர்களுக்கு நன்மையும் கொடுத்து இயற்கை நெறிதவறாமல்காக்க வேண்டியது. கடவுள்நியாயம் இல்லாத கருணையைக் காட்டுவதாக இருந்தால், நாட்டில் பார்வை இழந்தோர்களும், செவிடர்களும், உடல் ஊனமுற்றோரும், துன்பப்படுபவர்களும் இருக்கமாட்டார்கள். குரானில் கூறப்பட்டுள்ளதைப் பாருங்கள்.

கடவுளின் மாளிகைக்குச் செல்வதற்கு முன்று வழிகள்

- | | |
|------------------------------------------------|------------------------------------------------------------------|
| முதல் வழி: பிரார்த்தனை | - அது உன்னை பாதித் தூரம் அழைத்துச் செல்லும். |
| இரண்டாம் வழி: நோன்பு | - அது உன்னை மாளிகையின் வாயில் வரை அழைத்துச் செல்லும். |
| மூன்றாம் வழி: ஏழைகளின் துன்பத்தைப் போக்குவரதல் | - அது உன்னை மாளிகையின் உள்ளே அழைத்துச் செல்லும்.

- குரான் |

பிரார்த்தனையைவிட ஏழைகளின் துன்பத்தைப் போக்கு கிண்ற செயல்தான், கடவுளுக்கு மிகவும் பிடித்தமான செயல் என்று குரானும் கூறுகின்றது. அடிப்படைக் குணங்களான கடவுள் பக்தி, அடக்கம், பணிவு, பிறர்க்கு துன்பமளிக்காமலிருத்தல், ஏழைகளின் துன்பத்தை போக்குதல் ஆகியவற்றை எல்லா மதங்களுமே வலியுறுத்துகின்றன. இறுதியாகச் சென்று அடைகின்ற இடம் ஒன்றே. போகும் பாதை தான் வேறு வேறு. மதங்கள் எல்லாம் உருவாக்கப் பட்டவை. கடவுள் பிரம்மம், ஆதி, அனாதி,

பிரார்த்தனை, பக்தி மார்க்கம், ஞான மார்க்கம், தியானம் எல்லாவற்றிற்கும் அடிப்படை சுயநலம். நான் நன்றாக இருக்கவேண்டும். என் மனைவி, மக்கள் நன்றாக இருக்கவேண்டும் எனக்கு முக்தி கிடைக்கவேண்டும் என்ற சுயநலமான எண்ணங்கள். ஏழைகளுக்கு உதவுதல், பிறர் துன்பத்தைப் போக்குதல் ஆகியவை, பிறர்நலத்தைப் பேணுதல்

அளவிட முடியாத அறிவு படைத்த கடவுள் சுயநலத்திற்கும், பிறர் நலத்திற்கும் உள்ள வித்தியாசத்தைப் பார்க்க மாட்டார் என்று நினைப்பது எவ்வளவு முட்டாள்தனம். கடவுளை குறைவாக மதிப்பிட்டு, மதிப்பிட்டுத்தான்நாம் விழப்போகும் குழியை நாமே வெட்டுகின்றோம். நம்தலை எழுத்தை நாமே தவறாக எழுதுகின்றோம். நம் தலையெழுத்தை கடவுள் எழுதுவதில்லை. நாம் தான் நம் அறியாமையினால் தவறாக எழுதுகின்றோம். சிந்தனையாளர்கள், உன் வாழ்க்கை உன் கையில் என்று கூறுவார்கள். ஆன்மீகத்தின் வாயிலாகப் பார்க்கும் போதும் இது 100 சதவிகித உண்மை. உண்ணுடைய நிகழ்காலத்திலும் குறுகிய எதிர்காலத்திலும் நிகழ்வதை எந்த சக்தியாலும் மாற்றமுடியாது ஆனால் நீண்ட எதிர்காலத்தில் நிகழப்போகும் நிகழ்ச்சிகளை நம்மால் மாற்றமுடியும். நாம் தற்போது வாழ்கின்ற வாழ்க்கையை வைத்து வாழ்க்கையில் செய்கின்ற நல்ல, தீய செயல்களை வைத்து கடவுள் மாற்றி அமைப்பார்.

“விதியை மதியால் வெல்லாம்” என்பதன் உண்மையான அர்த்தம் இதுதான். பாவச் செயல்களைச் செய்யாமல் தொடர்ந்து நல்ல செயல்களையே செய்து கொண்டு வரும் போது பிற்காலத்திலே, நமக்கு அளிக்க உள்ள தண்டனைகளை மாற்றுவார். அதன் கடுமையை பாதியாகவோ அல்லது கால் பாகமாகவோ குறைப்பார் அல்லது முழுவதுமே கூட இரத்தாகிவிடும். பலவிதமான நன்மைகளையும் கடவுள் நமக்கு அளிப்பார்.

பெங்களூர் நகரத்தில் வாழ்ந்த ஒரு பெரிய தொழில் அதிபர். இரவில் 12 மணிக்கு மேல் குளிர் காலங்களில் தன்னுடைய காரில் உல்லன் போர்வைகளை நிரப்பிக் கொண்டு செல்வார். நகரத்தில் அங்கங்கே காரை நிறுத்தி ‘பிளாட் பாரங்களிலும்’, வீட்டின் தின்னைகளிலும், படுத்துக்கொண்டு குளிரிலே நடுங்கிக்கொண்டு மேலே

போர்த்திக் கொள்ள ஒன்றுமில்லாமல் அவதிப்படும் ஏழைகளுக்கு தான் வந்ததும், கொடுப்பதும் தெரியாமல் ஒவ்வொரு போர்வையாக அமைதியாக சப்தமில்லாமல், போர்த்திவிட்டு வருவாராம். யார் உதவி செய்தார்கள் என்பதையே தெரிவிக்காமல் செய்கின்ற உதவி மிகச் சிறப்பான உதவி அல்லவா? இந்தச் செயலையும் கடவுள் பார்த்துக்கொண்டே இருப்பார் அல்லவா? அந்த சிறப்பான செயலுக்கான புண்ணியம் அவருக்கும் அவர் சந்ததிகளுக்கும் கிடைக்காமலா போய்விடும்? அவர் இறந்துவிட்டார். அவருடைய மகன் தற்போது கர்நாடக மாநிலத்திலேயே மிகப்பெரிய தொழிலதிபராகத் திகழ்கின்றார்.

அமெரிக்காவிலே நடந்த ஒரு உண்மை நிகழ்ச்சி. உலகிலேயே பெரிய பணக்காரராக இருந்த இராக் பெல்லர் என்ற அமெரிக்கர் நோய் வாய்ப்பட்டு, படுக்கையை விட்டு, எழவும் முடியாமல் வேதனைப்பட்டு வந்தார். உலகத்திலுள்ள சிறப்பான மருத்துவர்கள் கொடுத்த எந்த மருந்துமே பயனளிக்கவில்லை. எல்லா உணர்ச்சிகளும் சரியாக உள்ளது. ஆனால்நடமாட முடியவில்லை. அன்றாடம் அவர் நடத்தும் பல நிறுவனங்களின் எல்லாவிதமான அறிக்கைகளும் தினசரி அவர் பார்வைக்கு வரும். எடுக்கவேண்டிய நடவடிக்கைகளைப் பற்றி உத்தரவுகள் பிறப்பிப்பார். எல்லாம் படுக்கையில் உள்ளபடியே. படுக்கையை விட்டு எழ முடியவில்லை. நாளாக நாளாக உடல்நிலை மேலும் மோசமடைந்து, கடைசியாக மனோதத்துவ நிபுணர்கள் வந்து பரிசோதித்து ஏழைகளுக்கு உதவி செய்து பாருங்கள். இது தான் கடைசி வழி என்று கூறினார்கள்.

இராக் பெல்லர் வியாபாரத்திலே, நிர்வாகத்திலே மிகுந்த திறமைசாலி. பணத்தை சேர்ப்பதிலே, பெருக்குவதிலே சிறந்த சாமர்த்தியக்காரர். ஆனால் தரும காரியங்கள் எதையும்

செய்யமாட்டார். மனோத்துவ நிபுணர்கள் கூறியதால் ஏழைகளுக்கு உதவுவதற்கு சில கோடி டொலர்களை அளிக்குமாறு உத்தரவிட்டார். சில நாள்களிலே உடல்நிலை தேறியது. படுக்கையை விட்டு எழும் நிலைக்கு வந்தார். தருமத்தின் பலனை அனுபவித்த அவர் மேலும், சில கோடி டொலர்களை அளித்தார். மேலும் உடல்நிலை முன்னேறி பழைய நிலைக்கு ஆரோக்கியம் திரும்பியது. அதன் பிறகு ‘இராக் பெல்லர் பவண்டேசன்’(நம்முடைய நாட்டிலே தருமகாரியங்கள் செய்யும் அமைப்புக்கு டிரஸ்ட் என்று கூறுகின்றோம். அமெரிக்காவிலே பவண்டேசன் என்று பெயரிடுவார்கள்) என்ற அமைப்பை ஏற்படுத்தி நூற்றுக்கணக்கான கோடி டொலர்களை அளித்து, ஏழைகளின் அபிவிருத்திக்காகவும், நன்மைக்காகவும் செலவிடும்படி செய்தார்.

இன்றைக்கும் உலகிலேயே பெரிய ‘பவண்டேசன்’ ‘இராக் பெல்லர் பவண்டேசன்’ தான். எல்லா அமெரிக்க நிறுவனங்களும் மற்றும் மேலை நாடுகளிலே உள்ள எல்லா நிறுவனங்களும், தனி நபர்களும் தரும காரியத்திற்காக தங்களுடைய வருமானத்தில் ஒரு பகுதியை அளித்து வருகின்றார்கள்.

ஆனால் நம் நாட்டிலுள்ள நிலைமை வேறு. பணக்காரர்கள் நிறைய நபர்கள் உள்ளனர். அவர்களில் 95 சதவிகிதத்தினர் கோயில், மகுதி, தேவாலயம் ஆகியவைகளுக்குத்தான்பணத்தைக் கொடுப்பார்களேதவிர, ஏழைகளின் துன்பத்தையோ, மற்றவர்களின் துன்பத்தையோ, போக்க முன் வருவதில்லை. தன் நுடைய வியாபார நிறுவனத்திலே பல வருடங்களாக வேலை செய்து வரும் ஊழியர் தன்மணவியின் சத்திரசிகிச்சைக்கு பண உதவியைக் கடனாகக் கேட்பார். வியாபாரம் சரியில்லை தற்போது

இயலாது என்று முதலாளி கூறிவிடுவார். சில நிமிடங்கள் கழித்துக் கோயில் கும்பாபிடேகத்திற்கு நன்கொடை கேட்டு வரும் நபர்களுக்கு சில ஆயிரங்களை மனமுவந்து அளிப்பார்.

கோயிலில் ‘டியூப் ஸலட்டுகளும்’, மின்விசிறிகளும் கொடுத்து அதில் கொட்டை எழுத்திலே பெயர் போட்டுக் கொள்ளும் நபர்கள் மிக அதிகம். இவர்கள் எல்லாம் கோயிலுக்குக் கொடுத்தால் அங்கே உள்ள கடவுள் நம் நன்கொடைகளைப் பார்த்துக்கொண்டிருப்பார். அதற்கு பல மடங்கு நன்மைகளைதிருப்பினமக்கு அளிப்பார். ஏழைக்குக் கொடுத்தால் கடவுள் எங்கே பார்க்கப் போகின்றார். நமக்கு என்ன பலன் என்கின்ற எண்ணம். இந்த மாதிரி குறுகிய எண்ணங்களாலும், கடவுளை மிகக் குறைவாக மதிப்பிடுவதாலும் நாம் மேலும் மேலும் தாழ்ந்துகொண்டே போகின்றோம்.

மனித நேயம்

உலகத்தில் உள்ள நாடுகளில் மனித நேயம் எந்த அளவு உள்ளது என்று ஒரு சமூக நிறுவனம் ஆராய்ச்சி செய்து நாடுகளை வரிசைப்படுத்தி ஒரு பட்டியல் வெளியிட்டது. அதில் இந்தியா 136ஆவது இடத்தில் உள்ளது. செல்வச் செழிப்பான மேலை நாடுகள் எல்லாமே முதல் 20 இடங்களுக்குள் உள்ளன. Third World Countries என்று கூறப்படுகின்ற மூன்றாம் தர நாடுகள் எல்லாமே 100 இற்கும் கீழான இடத்தில் தான் உள்ளன. அந்த பட்டியலிலே மேல் இடத்தில் உள்ள நாடுகள் எல்லாம் பணக்கார நாடுகள். கீழ் இடத்தில் உள்ள நாடுகள் எல்லாமே ஏழை நாடுகள். மனித நேயம் அதிகமாக உள்ள நாடுகளிலே செல்வம், ஆரோக்கியம், கல்வி, சுகாதார அமைப்பு, வசதி வாய்ப்புகள் எல்லாம் மேலோங்கி உள்ளது. மனித நேயம் குறைவாக உள்ள நாடுகளிலே வறுமை, நோய், பஞ்சம், பட்டினி அதிகமாக உள்ளது.

மனித நேயம் என்றால் என்ன? பிறர்க்கு துன்பம் அளிக்காமல் இருத்தல், மற்றவர்களையும் மதித்து நடத்தல்,

ரழைகளின் துன்பத்தைப் போக்குதல் இதுதான். இதுதானே கடவுளால் மதிக்கப்படும் புண்ணியத்தைக் கொடுக்கின்ற செயல். ஆகவே எந்த மனிதனிடத்தில் மனித நேயம் அதிகமாக உள்ளதோ அவன் உயர்ந்து நிற்கின்றான். கடவுளின் கருணையைப் பெறுகின்றான். அதுபோன்ற மனிதர்கள் அதிகமாக உள்ள நாடும் எல்லா வகையிலும் மேலோங்கி நிற்கின்றது.

“மக்கள் சேவையே மகேசன் சேவை.”

- விவேகானந்தர்

“கோயிலில் உள்ள விக்கிரகத்தில் கடவுளை பார்க்கின்றவன் பக்தியின் அடி மட்டத்திலே நிற்கின்றான். ஒரு விதவையின் கண் ஸ்ரைத் துடைப்பதிலே, பசியோடு இருக்கும் ஏழை ஒருவனுக்கு உணவளித்து அவன் பசியைப் போக்குவதிலே, மற்றவர்கள் துன்பத்தைப் போக்குவதிலே கடவுளைப் பார்க்கின்றவன், மேலே உயர்ந்து நிற்கின்றான்.”

-விவேகானந்தர்.

என்னற்ற கோயில்களைக் கட்டுவதிலே நாம் மிகுந்த அக்கறை காட்டுகின்றோம். கும்பகோணத்தில் மட்டுமே 200 இற்கும் மேற்பட்ட கோயில்கள் உள்ளன. ஆனால் பணக்கார மேல் நாடுகளிலே தேவாலயங்கள் (Churches) மிகமிகக் குறைவாக உள்ளன. பல பெரிய நகரங்களில் நான்கு, ஐந்து தான் உள்ளன. மேலை நாட்டு கிறித்தவ சமுதாயத்தைச் சார்ந்தவர்கள் சேவையை அடிப்படையாகக் கொண்டு; எங்கோ இருக்கின்ற மலை பிரதேசங்களிலும், மிகவும் பின்தங்கிய இடங்களிலும், ஒரு குடிசையிலே ஆசுபத்திரியை ஆரம்பிக்கின்றார்கள் அல்லது நான்கு மாணவர்களாக இருந்தாலும் சரி அவர்களுக்குப் பள்ளிக்கூடத்தை ஆரம்பிக்கின்றார்கள். வளர்ந்து பெரிய நிறுவனமாக ஆகின்றது. என்னற்ற மக்களின் துன்பத்தைப்

போக்குகின்றனர்.

கிறித்தவ சமுதாயத்தினர் சேவை, சேவை என்று சேவைக்கு அதிகமாக முக்கியத்துவம் கொடுக்கின்றார்கள். அதனால் தான் அவர்களிடம் எவ்வளவோ தவறுகள் இருந்தாலும், அதையெல்லாம் மீறி உலகிலே ஒரு உயர்ந்த சமுதாயமாக வளர்கின்றனர். உலகில் உள்ள பணக்கார நாடுகள் முதல் 20 நாடுகளிலே, யப்பான் ஒன்றைத் தவிர மற்ற எல்லா நாடுகளும் கிறித்தவ மதத்தைச் சார்ந்த நாடுகள். அவர்களுக்கெல்லாம் கடவுள்காரணமில்லாமல்நன்மையைக் கொடுப்பாரா? நல்ல விசயங்கள் எங்கு இருந்தாலும், எந்த நபரிடம் இருந்தாலும், விரோதியிடம் இருந்தாலும், அதை நாம் பாராட்ட வேண்டும்; அவர்களிடமிருந்து கற்றுக் கொள்ள வேண்டும். நம் வாழ்க்கையிலே கடைப்பிடிக்க வேண்டும். அப்போது தான் நம் வாழ்க்கை சிறப்பாக அமையும்.

கடவுள் எந்த மனிதனுக்கும் ஏன் எந்த விலங்குக்கும் கூட தவறான தண்டனையோ, அதிகமான தண்டனையோ, குறைவான தண்டனையோ கொடுக்க மாட்டார். அதேபோன்று தவறான, குறைவான அல்லது அதிகமான நன்மையையும் கொடுக்க மாட்டார். ஒரு மனிதன் ஏழையாகவோ, நடுத்தர வர்க்கத்தைச் சேர்ந்தவனாகவோ அல்லது பணக்காரனாகவோ, நோயாளியாகவோ, ஆரோக்கியம் உடையவனாகவோ, படித்தவனாகவோ, படிக்காதவனாகவோ, எந்த நிலையில் இருந்தாலும் அது கடவுளால் துல்லியமாகக் கணிக்கப்பட்டு கொடுக்கப்பட்ட நிலை. ஆதலால் பணக்காரனைப் பார்த்து ஏழையோ, ஆரோக்கியமானவர்களைப் பார்த்து நோயாளியோ, அழகானவனைப் பார்த்து அழகில்லாதவனோ, வேறு பல நல்ல அம்சங்களைப் பார்த்து இல்லாதவனோ,

பொறாமைப்படுவதால் என்ன இலாபம். புண்ணியம் செய்திருப்பதால் அவனுக்கு கடவுள் நல்லவைகளைக் கொடுத்திருக்கின்றார். நாழும் இனி நல்ல காரியங்களைச் செய்து புண்ணியம் தேடி அதைப்போன்றோ அல்லது அதைவிட மேலாகவோ, நல்ல நிலைமைக்கு வருவேன் என உறுதிகொள்ள வேண்டும்.

கீதாசாரத்திலே குறிப்பிட்டுள்ளதற்கு விளக்கம்
கீதாசாரம்

எது நடந்ததோ
அது நன்றாகவே
நடந்தது.

எது நடக்கிறதோ
அது நன்றாகவே
நடக்கிறது

எது நடக்கப் போகிறதோ
அது நன்றாகவே
நடக்கும்.

ஓவ்வொருவருக்கும் கொடுக்கப்பட்ட
நன்மைகளும், தண்டனைகளும் மிக
மிக நேரமையாகவும், நியாயமாகவும்
கடவுளால் கணிக்கப்பட்டு
கொடுக்கப்பட்டது.

ஓவ்வொருவருக்கும் கொடுக்கப்படுகின்ற
நன்மைகளும், தண்டனைகளும் மிக
மிக நேரமையாகவும், நியாயமாகவும்
கடவுளால் கணிக்கப்பட்டு
கொடுக்கப்பட்டு வருகின்றது.

ஓவ்வொருவருக்கும் கொடுக்கப்போகின்ற
தண்டனைகளும், நன்மைகளும் மிக
மிக நேரமையாகவும் நியாயமாகவும்
கடவுளால் கணிக்கப்பட்டுக்
கொடுக்கப்படும்.

**“அவன்றி ஓரளுவும் அசையாது
எல்லாம் அவன் செயல்”**

கடவுளைப் பற்றிய மேலே குறிப்பிட்டுள்ளவைகள் யாவும் 100 சதவிகித உண்மை! மகாண்கள், மகரிசிகள் கூறியவைகள் பொய்யாகாது; அவர்கள் உண்மையைத் தவிர வேறு பேசமாட்டார்கள். தவறான வழிகளை மக்களுக்குக்

காட்டமாட்டார்கள். மத்தியிலே இடைச் செருகல்கள் நிறைய நடந்துள்ளது. நீரை விலக்கி விட்டு பாலை மட்டும் அருந்தும் அன்னத்தைப் போல நம் சிந்திக்கும் திறனை உபயோகித்து, உண்மையை நாம் பல விடயங்களிலிருந்து பொறுக்கி எடுத்து சேர்க்க வேண்டும்.

பணக்காரர்களுக்கு கடவுள் ஒரு நல்ல நிலையைக் கொடுத்திருக்கின்றார். மற்றவர்களுடன் ஒப்பிடும் போது அவர்கள் மேலும் புண்ணியத்தைத் தேடிக்கொள்ளவசதியான நிலைமையிலே உள்ளார்கள். எந்தவிதமான தியாகங்களும் செய்யாமல், வசதிகளைக் குறைத்துக் கொள்ளாமல், விட்டுக் கொடுக்காமல், துன்பப்படுபவர்களுக்கு, ஏழைகளுக்கு அவர்கள் துன்பத்தைப் போக்கும் செயலிலே ஈடுபட்டு தற்போது உள்ள நிலையைப் பலப்படுத்திக் கொள்ளலாம் அல்லது மேலும் மேலும் உயர்த்திக் கொள்ளலாம். எவ்வளவு உயர்ந்தாலும் அதற்கும் மேலே உயர்வதற்கு வாய்ப்பு உள்ளது. நிருவாகத்தில் உள்ளவர்களுக்கு “எவ்வளவு உயர்ந்தாலும் அதற்கும் மேலே உயரமுடியும்” (There is always room for improvement) என்று இன்னும் புதிய உத்திகளைக் கண்டுபிடித்து உயர்வதற்கு ஊக்கம் கொடுப்பதற்காகக் கூறுவார்கள். அதுவே உண்மையான ஆன்மீகத்திற்கும் பொருந்தும்.

பணக்காரர்கள் மட்டும் தான் ஏழைகளுக்கு உதவிசெய்து புண்ணியத்தைத் தேடிக்கொள்ள முடியும் என்று நினைக்காதீர்கள். மகாபாரதத்தில் குறிப்பிட்டுள்ள இந்த புத்தகத்தில் எழுதியுள்ள அசுவமேத யாகத்தைப் பற்றி கீரிப்பிள்ளை கூறியவைகளை நினைத்துப் பாருங்கள்.

என்னுடைய தொழிற்சாலையில் வேலை செய்யும் பெண் அதிகாரி ஒருவரின் பெண்ட்டாவது படிக்கும் மாணவி, தன் தாயின் மூலமாக நான் செய்யும் நல்ல காரியங்களை அடிக்கடி

கேள்விப்பட்டிருக்கின்றாள். தினமும் மதிய சாப்பாடு எடுத்துக்கொண்டு பள்ளிக்குச் செல்கின்றாள். உடன்படிக்கும் மாணவிகள் யாராவது மதிய சாப்பாடு கொண்டு வராமல் இருந்தால் சில நாள்களில் தன்னுடைய உணவை அவர்களுக்கு அளித்து விடுகின்றாள். இங்கே கவனியுங்கள். “தன்னுடைய உணவை அவர்களுக்கு அளிக்கின்றாள். பகிர்ந்து கொள்வதில்லை.” இந்த மாதிரி உதவிகள் தான் மிகச் சிறப்பான உதவி. தான் பட்டினியாக இருந்தாலும் பரவாயில்லை என்று, சுக மாணவிக்கு உணவளிக்கின்றாள். இந்த உதவியில் தியாகம் இருக்கின்றது. ஆனால் நான் செய்யும் எத்தனையோ உதவிகளில் எந்தவிதமான தியாகமும் இல்லை. என் தேவைக்கு அதிகமாக கடவுள் எனக்கு அளித்துள்ளதை தான் துன்பப்படுபவர்களுக்கு நான் அளிக்கின்றேன். ஆகவே நான் செய்கின்ற உதவிகளைவிட தியாகம் செய்து அந்த மாணவி செய்கின்ற உதவியைத் தான் கடவுள் மிகச் சிறப்பானதாக ஏற்றுக் கொள்வார்.

நாங்கள் நடத்திவரும் கண் சிகிச்சை முகாமிற்கு தொடர்ந்து தன்னுடைய கிராமத்தில் உள்ளவர்களை அழைத்து வந்து காண்பித்து கோயம்புத்தூருக்கு பேருந்து ஏற்றி அனுப்பும்வரை, கூட இருந்து உதவிசெய்து வருகின்றார்; சுமார் 50 வயதுள்ள ஒரு ஏழை சமூக சேவகர் ஒருவர். சுமார் 60 வயதுள்ள ஒரு பெண்மணிவாரம் ஒருமுறைத்தரும்புரி அரசாங்க மருத்துவமனைக்குச் சென்று அங்குள்ள நோயாளிகளுக்கு சிறு உதவிகள் செய்து வருகின்றார். மற்றொரு பெண்மணி தன் வீட்டிற்கு அருகிலே தாழ்த்தப்பட்டவர்கள் வசிக்கும் சேரியிலே உள்ள குழந்தைகளுக்கு இலவசமாக மாலை வகுப்புகள் நடத்துகின்றார். இரத்த தானம், கண் தானம், சிரமதானம், துன்பத்திலே இருப்பவர்களுக்கு ஆறுதலான வார்த்தைகள், குழப்பத்திலே இருப்பவர்களுக்கு சரியான வழிகாட்டி, அறிவுரைகள் என்று எத்தனையோ உதவிகள் செய்யலாம். “மனமிருந்தால் மார்க்கம் உண்டு”.

A என்பவர் காரில் மனைவி குழந்தைகளுடன் தானே காரை ஓட்டிக் கொண்டு வெளியூருக்குப் பயணம் செய்து கொண்டிருக்கும் போது காரின் 'டயரில்' துவாரம் ஏற்பட்டுவிட்டது. மாற்ற வேண்டிய 'ஸ்டெப்ஸி டயரிலும்' காற்று இல்லை. துன்பப்படுகின்றார். B என்பவர் நடத்தும் தொழிற்சாலைக்கான 'பில்', வங்கியில் பணம் கட்டி எடுக்க வேண்டும். கடைசி நாள் இன்று பணம் கட்டாவிட்டால், அவருடைய கௌரவம் தொழிற்சாலையின் கௌரவம் வெகுவாகப் பாதிக்கப்படும். கட்டுவதற்கான பணம் இல்லை துன்பப்படுகின்றார். C என்பவர் கல்லூரி மாணவர், கல்லூரிக்குக் கட்ட வேண்டிய பணம் இல்லாமல் துன்பப்படுகின்றார்.

D என்பவர் மனைவிக்கு உடல் நலம் சரியில்லை. படுத்த படுக்கையாக உள்ளார். மருத்துவர் எழுதிக் கொடுத்த மருந்துகளை வாங்குவதற்கு பணம் இல்லை துன்பப்படுகின்றார். E என்பவர் குழந்தையின் தாய். கணவர் வெளியூர் சென்று பல நாட்களாகின்றன. திரும்பி வரவில்லை. கைக் குழந்தை பசியினால் அழுகின்றது. பால் வாங்கிக் கொடுக்கக் கூட பணமில்லாமல் அழுகின்றார். துன்பப்படுகின்றார்.

யாருடைய துன்பம் பெரியது? யாராவது ஒருவருடைய துன்பத்தை மட்டுமே உங்களால் போக்க இயலும் என்றநிலையில் யாருடைய துன்பத்தைப் போக்க நினைப்பீர்கள்? D அல்லது E யின் துன்பத்தைத் தானே போக்க நினைப்பீர்கள். எல்லோர் மனதிலும் உள்ள இரக்கமுள்ள சூஜாம் உங்கள் மனதிலும் இருக்குமல்லவா? D அல்லது E யின் துன்பத்தைப் போக்குவது தான் மிகச் சிறந்தது. கடவள் மிகவும் விரும்பக்கூடியது. ஆகவே எப்போதும் ஏழைகள் துன்பத்தைப் போக்குவதற்கு முன்னுரிமை கொடுங்கள்.

குழந்தைகள், பெண்கள், முதியவர் இவர்களுக்குச் செய்கின்ற உதவி சிறப்பானது. ஏழைகளாகவும் இருந்து இந்த மூன்று பிரிவுகளைச் சார்ந்தவர்களாக அவர்கள் இருந்தால், அத்தகையோருக்குச் செய்யும் உதவி மிக மிகச் சிறப்பானது. அதனால் தான் “என் சடோதரர் களில் வறியவனான ஒருவனுக்குச் செய்யும் உதவி எனக்கே (கடவுளுக்கே) செய்த உதவி” என்று பைபிளிலும் குறிப்பிடப்பட்டுள்ளது.

நாம் ஒரு வகையிலே கொடுத்து வைத்தவர்கள். துன்பத்தைப் போக்குவது என்று நினைத்தால் நிறைய ஏழைகள் நம் நாட்டிலே இருக்கின்றார்கள். அவர்களுடைய துன்பங்களைப் போக்கி, நாம் புண்ணியத்தை அடையும் வாய்ப்புக்கள் நமக்கு மிக அதிகம். செல்வச் செழிப்புடன் இருக்கும் மேலை நாடுகளிலே, அதிகமாகத் துன்பப்படும் ஏழைகளைத் தேடித் தேடிதான் கண்டுபிடிக்க வேண்டும். மிக அரிதாக இருப்பார்கள். இருந்தாலும் அவர்களுடைய துன்பத்தை அரசாங்கமே போக்கிவிடும்.

ஒரு பெரிய அலுவலகத்திலே, ஒரு பிரிவில் சுமார் 100 நபர்கள் வேலை செய்கின்றார்கள். அந்த 100 நபர்களுக்கும் மேலதிகாரியாக இருப்பவர் மிகவும் நேர்மையானவர், நியாயமானவர், சிறந்த உழைப்பாளி, திறமைசாலி, வாழ்க்கையிலே உயர்வுதற்கு கீழே குறிப்பிட்டுள்ள அடிப்படை குணங்கள்.

1. உண்மை, 2. நேர்மை, 3. பலனை எதிர்பார்க்காமல் கடமையைச் சிறப்பாகச் செய்தல், 4 பிறருக்கு துன்பம் அளிக்காமலிருத்தல், 5. ஏழைகளின் துன்பத்தைப் போக்குதல் ஐந்து குணங்களையும் அமையப் பெற்றவர். அந்த 100 நபர்களும் மாதம் ரூ.5000 சம்பளத்தொகை பெற்றுக்கொண்டு வேலை செய்பவர்கள். பதவி உயர்வுக்காக அவர்களில் சிறந்த 10 நபர்களைத் தேர்ந்தெடுக்கும் பொறுப்பு இந்த

அதிகாரிக்குக் கொடுக்கப்பட்டது. அந்த 10 நபர்களும் ஐந்து பதவிகளுக்கு தேர்ந்தெடுக்கப்பட வேண்டும். முதல் பதவி 2 நபர்கள், மாதச்சம்பளம் ரூ.10000, இரண்டாவது பதவி 2 நபர்கள் மாதச்சம்பளம் ரூ. 9000, மூன்றாவது பதவி 2 நபர்கள் மாதச்சம்பளம் ரூ. 8000, நான்காவது பதவி 2 நபர்கள் மாதச்சம்பளம் ரூ. 7000, ஐந்தாவது பதவி 2 நபர்கள், மாதச்சம்பளம் ரூ. 6000 என்றவகையில் தேர்ந்தெடுக்க வேண்டும்.

100 நபர்களுக்கும், ஒவ்வொருவருக்கும் தனித்தனியாக விவரங்கள் அலுவலகத்திலே உள்ளது. வேலைக்குச் சேர்ந்த திகதி, படிப்பு, வேலைக்கு வரும் நேரம், வேலை முடிந்து திரும்பிச் செல்லும் நேரம், வருடத்தில் எடுத்த விடுமுறை நாள்கள், வேலையில் திறமை, ஈடுபாடு போன்ற எல்லா விவரங்களும் ஒவ்வொரு வருடமும் குறிக்கப்பட்டுள்ளது. இவர் அந்த அலுவலக அதிகாரியாகவந்து ஐந்து வருடங்கள் ஆகின்றது. இந்த ஐந்து வருடங்களிலே ஒவ்வொரு நபரைப் பற்றியும் அவரும் கணித்து வைத்துள்ளார். மேலே குறிப்பிட்ட எல்லா விவரங்களையும் வைத்து அவருடைய கணிப்புடன் ஒப்பிட்டுப் பார்த்து திறமையான, உண்மையான, தகுதியான நபர்களைத் தானே அவர் தேர்ந்தெடுப்பார்.

அதே அலுவலகத்தில் வேலை செய்பவர்களில் அவர் உறவினர்கள் சிலரும் இருக்கின்றார்கள். அவர்கள் திறமையில்லாதவர்கள், அவரைப் பார்க்கும் போதும், அவரிடம் பேசும் போதும் மிகவும் உண்மையாகவே பணிவுடன், பண்புடன் பேசுபவர்கள் சிலர், பண்பும் பணிவும் இருப்பதைப் போல வேடம் போடுபவர்கள் சிலர். இவரைப் புகழ்ந்து பேசுபவர்கள் சிலர். இவர்கள் எல்லோருமே திறமையில்லாதவர்கள். இவர்களையெல்லாம் ஒதுக்கிவிட்டு உண்மையான திறமை, தகுதி உள்ளவர்களை அவர்

தேர்ந்தெடுக்கின்றார். தேர்ந்தெடுக்கப்பட்டவர்கள் இவரைப் பார்க்கும் போதும் பேசும் போதும் இவரிடம் தேவைக்கு அதிகமான பணிவையும், பண்பையும் காட்டாதவர்கள். அலுவலகத்தில் இவரை அதிகமாகச் சந்திப்பது கூட இல்லை. தான் உண்டு தன் வேலையுண்டு என்று இருப்பவர்கள் உண்மையான திறமைசாலிகள். அவர்களைத் தன்னுடைய திறமையினால் இனம் கண்டு பிடித்து தேர்ந்தெடுக்கின்றார். தன்னைப்பற்றி இழிவாகவே ஒருவன் பேசியிருந்தாலும் அதை பொருட்படுத்தாமல் அவனுக்கு திறமை, தகுதி அடிப்படையில் பதவி உயர்வு அளிக்கின்றார்.

ஒருசாதாரணமனிதனேபுகழ்ச்சிக்கும் போலிபணிவுக்கும், அடிமையாகாமல், எந்த விதமான சிபாரிசுகளுக்கும் இடம் கொடுக்காமல், நியாயம் நேர்மையுடன் சரியான நபர்களைத் தேர்ந்தெடுக்கின்றார் என்ற போது; எல்லாம் அறிந்த, எல்லாம் வல்லகடவுள்நமக்கு நன்மைகளை அளிக்கும் போது எவ்வளவு துல்லியமாகக் கணக்கிட்டு அளிப்பார் என்பதை எண்ணிப் பாருங்கள். “தவறான நூத்திகளை விட நல்ல நாத்திகனே மேல்” என்று கூறுவார்கள்.

நாத்திகன் கடவுளை இகழ்ந்தாலும் கடவுள் அதனைப் பொருட்படுத்தமாட்டார். இவன் இகழ்ந்து பேசுவதால் கடவுள் தாழ்ந்து விடுவதில்லை. மாறாக ஒரு ஆத்திகன் உயர்த்திப் பேசுவதால் கடவுள் உயர்ந்து விடுவதில்லை. இது எல்லாம் அவருக்கு ஒரு தூசி. அலுவலகத்திலே தன் வேலைகளை எவ்வாறு செய்கிறான் என்பதை வைத்து அந்த அதிகாரி கணிப்பதைப் போல நடைமுறை வாழ்க்கையிலே நாம் எவ்வாறு நடந்து கொள்கின்றோம் என்பதை வைத்துத் தான் கடவுள் நம்மைக் கணிப்பார். அலுவலகத்திலே தமிழிடம் பணிவும், பண்பும் காட்டுபவர்களை, புகழ்ச்சியாகப் பேசுபவர்களை, அந்த அதிகாரி எவ்வாறு பதவி உயர்வுக்குத் தேர்ந்தெடுக்க வில்லையோ, அதேபோல் கடவுளும் நீ கோயிலுக்குச் செல்வதை வைத்தும் அங்கு செய்கின்ற பூயை

சடங்குகளை வைத்தும் உனக்கு நன்மை அளிக்கமாட்டார். நீ நடைமுறை வாழ்க்கையிலே எவ்வாறு வாழ்கின்றாய்? என் பதை வைத்துத் தான் கணிப் பார் என் பதைப் புரிந்துகொள்ள வேண்டும்.

நல்ல குணங்களை உடைய நல்ல செயல்களைச் செய்து கொண்டு வாழ்க்கையிலே பணம், நல்ல மனைவி, நல்ல குழந்தைகள் ஆரோக்கியத்துடன் சிறப்பாக வாழ்ந்து கொண்டிருக்கும் நாத்திகணை நீங்கள் பார்த்திருப்பீர்கள்! அல்லது கேள்விப்பட்டிருப்பீர்கள்! இவர்களுக்கு எப்படி கடவுள்நல்ல நிலைமையை அளிக்கின்றார்? தன்னைவழிபாடு செய்வதற்கு அதிகமான முக்கியத்துவம் அளிக்காமல் நல்ல குணங்களுடன் கூடிய மனிதன்; நல்ல செயல்களைச் செய்கின்ற மனிதன் என்ற அடிப்படையில் தான் அந்த நாத்திகனுக்கும் கடவுள் அருள்புரிகின்றார். அதேபோல் நடைமுறை வாழ்க்கையிலே பலதவறுகள் செய்துகொண்டு, தினமும் மனிக்கணக்கில் தன்னைப் பிரார்த்தனை செய்கின்ற தவறான ஒரு ஆத்திகனுக்கு, கடவுள் தண்டனையைத் தான் கொடுப்பார். ஏனென்றால் இவன் “பசுத்தோல் போர்த்திய புலி” வேடம் போடுகின்றவன், ஏமாற்றுகின்றவன்.

கடவுளை யாராலும் ஏமாற்ற முடியாது. ஏமாற்றலாம் என்று நினைப்பவர்கள் தான் ஏமாந்து போவர். எப்போதுமே ஏமாற்றுபவர்களுக்குத் தண்டனை அதிகமாகக் கிடைக்கும். தான் விழுவதற் கான குழியைத் தானே வெட்டிக் கொள்பவர்கள் இவர்கள்.

“கெடுவான் கேடு நினைப்பான்”

- பழமொழி

மற்றவர்களுக்குத் துன்பம் அளிக்க வேண்டும்; என்று மனதில் நினைத்தாலே அவன் கெட்டுப் போவான். மற்றவர்களுக்குதுன்பம் செய்து பாவத்தைச் செய்து, அந்தப் பாவத்தினால் கடவுளிடம் தண்டனை பெற்று கெட்டுப் போவது ஒரு வகை. மற்றவர்களுக்கு துன்பம் அளிக்க

வேண்டும் என்று மனதில் நினைப்பதே உனக்குத் தீங்கு அளிக்கும் என்றால், உன் மனதில் ஏற்படுகின்ற கெட்ட எண்ணத்தை கடவுள்தெரிந்து கொண்டு அதற்கான பாவத்தை உனக்களித்து அதற்கான தண்டனையையும் தருகின்றார் என்பதுதானே அர்த்தம்.

தருமபுரி மாவட்டம், பருகூர் என்ற ஊரிலே பார்வைஇழந்தோர்பள்ளி ஒன்று நடத்தப்பட்டு வருகின்றது. அதற்குத் தேவையான பல விதமான உதவிகளை யெற்மனியில் உள்ள ஒரு தொண்டு நிறுவனமான Christian Blinden Mission தொடர்ந்து செய்து கொண்டு வருகின்றது. யெற்மனியில் உள்ள பள்ளி மாணவர்களும், அவர்கள் பெற்றோர்களால் Pocket Money யைச் செலவிற்காகக் கொடுக்கப்படும் தொகையில் மீதம் பிடித்து நன்கொடை அனுப்பி வைக்கின்றார்கள். எங்கேயோ உள்ள முன்பின் பார்த்திராத ஒரு நாடான இந்தியா; அதில் எங்கோ ஒரு மூலையில் உள்ள பருகூர்; அதில் உள்ள பார்வை இழந்த மாணவர்கள். அவர்களுக்கு உதவ வேண்டும் என்ற நல்ல உள்ளத்துடன் செயல்படும் அந்த நல்ல மனிதர்களை, கடவுள் விரும்புவாரா? அல்லது நானும் என்குடும்பமும், நன்றாக, சிறப்பாக இருக்க வேண்டும் என்ற சுயநல் நோக்கத்துடன் பூயை, அருச்சனை. அபிடேகம், சடங்குகளைச் செய்யும் மனிதர்களை விரும்புவாரா? சுயநலம் உள்ள உள்ளம், துன்பப்படும் பிறர் நலம் நாடுகின்ற உள்ளம், இரண்டில் எது சிறப்பானது என்பதை கடவுள் அறியமாட்டார் என்று நினைத்தால் நம்மைவிட முட்டாள் யாருமில்லை!

பல பேர் பல சந்தர்ப்பங்களிலே கூறுவதைப் பார்த்திருப்பீர்கள். எனக்கு இந்தத் துன்பம் வந்தது. அந்த கடவுளிடம் வேண்டிக் கொண்டேன். துன்பம் போய்விட்டது மற்றொரு துன்பம் வந்தது. இந்த கடவுளிடம்

வேண்டிக்கொண்டேன். அதை கடவுள் போக்கிவிட்டார் என்று. அந்த கடவுளுக்கு சக்தி அதிகம். இந்த கடவுளுக்கு சக்தி குறைவு போன்ற பேச்சுக்கள். உங்கள் துண்பத்தைக் கடவுள் போக்குகிறார் என்றால் உங்களுக்கு துண்பத்தை கொடுப்பவர் யார்? சிந்தித்துப் பாருங்கள்! அதே கடவுள் தானே! உங்களுக்கு துண்பத்தை அளிக்கின்றார்! மற்ற நபர்கள் மூலமாக அல்லது நோய் மூலமாக அல்லது விபத்துக்கள் மூலமாக எந்தவகையில் வந்தாலும் அது கடவுளினால் உங்களுக்கு அளிக்கப்பட்ட துண்பம் தானே.

“தீதும் நன்றும் பிறர்தா வாரா”

-புலவர் கணியன் பூங்குன்றனார்

நமக்கு வரும் தீமைகளும், நன்மைகளும் பிறர் செயலினால் வருவதில்லை. நாம் ஏற்கனவே செய்த பாவ புண்ணியங்களைப் பொறுத்து கடவுள் கொடுக்கின்றார். நமக்கு துண்பம் அளித்த கடவுள்; அந்தத் துண்பத்தைப் பொது நீக்குவது என்பதையும் அறிந்தவர். நீங்கள் கடவுளிடம் கேட்டு அவர் துண்பத்தை போக்குவதில்லை. எந்த நேரம் வரை அந்த துண்பம் இருக்க வேண்டு மென்பதை கடவுள் ஏற்கனவே கணித்து விட்டார்.

முடிந்தவரை கடவுளிடம் கோரிக்கை, வேண்டுகோள் வைக்காமல் இருங்கள். கடவுள் எல்லாம் அறிந்தவர். கடவுளுக்குளப்போது, அதைந்த அளவாகொடுக்க வேண்டும் என்று நன்றாகத் தெரிந்தவர். ஒரு பெரிய அலுவலகத்திலே மிக உயர்ந்த பதவியில் ஒரு அதிகாரி இருக்கின்றார். மிகவும் நியாயமான, நேரமையான, திறமையான அதிகாரி. பணத்திற்கோ, புகழிற்கோ, அதிகாரத்திற்கோ மிரட்டல் களுக்கோ அடிபணியாத அதிகாரி அந்த அதிகாரியின் முடிவிற்கு ஒரு விடயம் சென்றுவிட்டால் நியாயமான நேரமையான பாரபட்சமில்லாத முடிவைத்தான்

எடுப்பார். அந்த அதிகாரியிடம் சிபாரிசுக்கு செல்வதற்கு எல்லோரும் தயங்குவார்கள். அவரைப் பற்றி நன்றாகத் தெரிந்தவர்கள் இந்த விடயம் அவருடைய பார்வைக்கு, கணிப்புக்கு, முடிவுக்கு உட்பட்டது. ஆகையால் நியாயமாக நேர்மையாக நடந்துவிடும். சிபாரிசு செய்யவேண்டிய அவசியமே இல்லை. செய்தாலும் அதனால் எந்தவிதமான பலனுமில்லை என்பதை உணர்வார்கள். ஒரு சிறப்பான உயர்ந்த மனிதனே இந்த நிலையில் இருக்கும் போது. அவரைப் போல கோடிக்கணக்கான மடங்கு அறிவும், ஆற்றலும், உண்மையும் நேர்மையும் உள்ள கடவுளிடம் ஏன் வேண்டுகோள்வைக்க வேண்டும்? அவருடைய நியாயமான நடவடிக்கைகளில் எதற்காக குறுக்கீடு செய்ய வேண்டும் பிரார்த்தனை மட்டும் செய்யுங்கள். “கடவுளே கருணை காட்டுங்கள்” என பிரார்த்தனை மட்டும் செய்யுங்கள் எப்போது பார்த்தாலும் கடவுளிடம் கேட்டுகொண்டே இருந்தால் உங்களைப் பார்த்தாலே அவருக்கு சலிப்பு ஏற்பட்டுவிடும். கேட்காமலே இருந்தால் அவர் உங்களுக்கு அளிக்கும் நன்மைகளை சற்று அதிகமாகக் கூட அளிக்கலாம்.

ஒப்பிட்டுப் பார்த்தல்

மனிதனிடம் உள்ள முக்கியமான குணங்களில் ஒன்று மற்றவர்களுடன் தன்னை ஒப்பிட்டுப் பார்ப்பது. இதில் ஒரு பலவீனம் என்னவென்றால், எப்போதுமே தன்னைவிட மேல்நிலையில் உள்ளவர்களுடனே தன்னை ஒப்பிட்டுப் பார்த்து ஏமாற்றமடைவது. அழகாக இருப்பவனுடன் தன்னை ஒப்பிட்டுப் பார்த்து ஏமாற்றமடைதல், அழகைத்தவிர வேறு அம்சங்களில் பணம், மனைவி, குழந்தைகள் போன்றவற்றில் நாம் அவனை விட மேலாக இருந்தாலும்; அழகை மட்டும் அவனுடன் ஒப்பிட்டு ஏமாற்றமடைதல், அதேபோன்று பணம், நல்லமனைவி, ஆரோக்கியம், நல்லகுழந்தைகள் என்று தனித்தனி அம்சங்களிலே நம்மை விட மேலானவர்களுடன் ஒப்பிட்டுப் பார்த்து ஏமாற்றமடைகின்றோம்.

என்றைக்காவது ஒரு நாளாளிலே ஒரு தடவையாவது நம்மை விட கீழே உள்ளவர்களுடன் நம்மை ஒப்பிட்டுப் பார்க்கின்றோமா? தினசரி மூன்று வேளை சாப்பிட பொருள் வசதி இல்லாதவர்கள், தங்குவதற்கு இடம் இல்லாமல் பிளாட் பாரத்தையே வீடாக மாற்றிக்

கொண்டவர்கள், குழந்தையின் படிப்பிற்கு புத்தகம், பேனா வாங்கிக் கொடுக்க வசதி இல்லாமல் தவிப்பவர்கள்.

குழந்தையின் நோய்க்கு மருந்து வாங்கபணம் இல்லாமல், குழந்தையின் பசிக்கு பால் வாங்க பணம் இல்லாமல் தவிப்பவர்களுடன் என்றாவது நம்மை ஒப்பிடுகின்றோமா? அப்படி ஒப்பிட்டுப் பார்த்தால் தானே மனதில் ஒரு திருப்தி கிடைக்கும். தற்போது நம்மை வைத்துள்ள நிலைமைக்கு கடவுளுக்கு நன்றி செலுத்த வேண்டுமென்ற எண்ணம் வரும். அடுத்த வேலையைச் செய்வதற்கு மனதிலும், உடலிலும் ஒரு உற்சாகம் வரும்.

I was complaining that don't have shoes, until I met a person without legs.

“நான் அனிந்து கொள்வதற்கு எனக்கு காலனிகள் இல்லையே என்று சலித்துக் கொண்டே கிருந்தேன் கால்களே இல்லாத ஒரு நபரைப் பார்க்கும் வரை” என்ற வாசகத்தை நினைவுபடுத்திப் பாருங்கள்.

“கடவுள் கொடுப்பதை யாராலும் மறுக்க முடியாது, கடவுள் மறுப்பதை யாராலும் கொடுக்க முடியாது.” கடவுள் உங்களுக்கு ஒரு நன்மையோ அல்லது தண்டனையோ கொடுக்க வேண்டுமென்று முடிவு செய்தால், உலகத்திலுள்ள எந்த சக்தியும், ஏன் உலகத்திலுள்ள எல்லா சக்திகளும் சேர்ந்து, எதிர்த்தாலும் அதைத் தடுக்க முடியாது. அதேபோன்று ஒரு நன்மையோ அல்லது தண்டனையோ உங்களுக்குக் கொடுக்கக் கூடாது என்று கடவுள் முடிவு செய்தால்; எந்த சக்தியும் அதைக் கொடுக்கவும் முடியாது.

இந்திய இராணுவத்தின்தலைமை பதவியிலே வீற்றிருந்த ஜெனரல் பத்மநாபன் ஒரு பேட்டியிலே கூறும்போது “யுக்தம் நடக்கும் கீடங்களிலும், கால்மீரில் கூடுதான் கீடங்களிலும் செல்லும் போது எல்லாம் என்னைச் சுற்றி இராணுவ வீரர்கள் கொடுக்கும் பாதுகாப்பு வளையத்தைவிட கடவுள் கொடுக்கும்

பாதுகாப்பு வகையித்தை தான் நான் மிகவும் நம்புகின்றேன்” என்று கூறினார்.

நாம் மருத்துவரிடம் செல்கின்றோம். நம்முடைய உடலை பரிசோதிக்கின்றார். மேலும் இரத்தம், சிறுநீர் ஆகியவைகளைப் பரிசோதித்துப் பார்த்து உனக்கு நீரிழிவு நோய் வந்துள்ளது என்று கூறுகின்றார். உன்னுடைய அப்பாவிற்கு, அம்மாவிற்கு அப்பாவைப் பெற்றெடுத்த தாத்தா, பாட்டிக்கு, அம்மாவைப் பெற்றெடுத்த தாத்த பாட்டிக்கு, இந்த வியாதி இருந்ததா என்று கேட்கின்றார். அவர்களுக்கு நீரிழிவு நோய் இருந்தது என்றால் உனக்கும் கண்டிப்பாக வரும் என்று கூறுகின்றார். உணவையும், பழக்க வழக்கங்களையும், நல்லகட்டுப்பாடில் வைத்திருந்தாலும், தினசரி தேவை பயிற்சிகள் செய்து உடலையும் நல்ல கட்டுப்பாடில் வைத்திருந்தாலும் நீரிழிவு நோய் வரும் என்று கூறுகின்றார்.

ஏனென்றால் உன்னுடைய முன்னோர்களின் உடல் அம்சத்தைப் பொறுத்துத் தான் உன் உடல் ஆரோக்கியம். நோய் எல்லாமே அமையும். உன் உடல் வாகு, தோலின் நிறம், கண்களின் நிறம், கேசத்தின் நிறம், ஏன் குணங்கள் கூட உன் பெற்றோர் முன்னோர்களைப் பொறுத்துத் தான் அமையும் என்று விஞ்ஞானம் கூறுகின்றது. ஃயீன்சின் (GENES) அமைப்பைப் பொறுத்துத் தான் இவையெல்லாம் அமையும் என்று விஞ்ஞானம் கூறுகின்றது. இந்த ஃயீன்சின் அமைப்பை முடிவு செய்வது பரம்பரை. முன்னோர்களின் ஃயீன்சைப்பொறுத்துத்தான்நம்முடையஃயீன்சு அமைகிறது. தாத்தாவின் உடல் அமைப்பு பேரன், பேர்த்தியைப் பாதிக்கின்றது. இதையே தான் நம் இந்து மதம் பல நூற்றாண்குகளுக்கு முன்பே கூறிவிட்டது. செய்கின்ற பாவ புண்ணியங்களின் பலன் ஏழு தலைமுறைகளுக்கு வரும் என்று.

உங்கள் குழந்தைகளும் அதற்குப்பின் வரும் தலை முறைகளும் நன்றாக இருக்க வேண்டும் என்றால், நிறைய நல்ல

காரியங்கள் செய்யுங்கள். நீங்கள் செய்கின்ற புண்ணியங்கள் அவர்களைக் காப்பாற்றும். நீங்கள் சேர்த்து வைக்கின்ற பணமும், சொத்துக்களும் அவர்களைக் காப்பாற்றும் என்று முட்டாள்தனமாக என்னாதீர்கள்.

ஓரளவு சொத்து அவர்களுக்குச் சேர்த்து வைக்க வேண்டியது உங்கள் கடமைதான். ஆனால் நிறைய சொத்துக்களைச் சேர்த்து வைத்தால் அதுவே அவர்களுக்கு தீமையாகி விடுகின்றது. அளவுக்கு அதிகமான சொத்து அவர்களுக்குதீயபழக்கங்களையும், தவறான நண்பர்களையும் சேர்த்து; அவர்கள் அழிவிற்குக் காரணமாகின்றது. ஓரளவு சொத்தும் நிறைய புண்ணியமும் அவர்களைச் சிறப்பான நிலைமையிலே வைத்திருந்து மேலும் மேலும் அவர்களை உயர்த்திவிடும் என்பதை நினைவில் கொள்ளுங்கள்.

உண்மையான ஆன்மீகம் - கடவுளை சரியாகப் புரிந்து கொள்ளுதல், வாழ்க்கையில் எப்படி வாழ வேண்டும் என்று தெரிந்து கொள்ளுதல், உங்களுக்கு இருபது வயதிலேயே தேவை. அறுபது வயதிலே அல்ல? காடுவா, வாஎன்றும் வீடு போ, போ என்றும் கூறுகின்ற வயதிலே ஆன்மீகம் தெரிந்து கொள்வதால் நீங்கள் பெரியதாக ஒன்றும் சாதித்துவிடப் போவதில்லை. இளமையிலேயே அதைச் சரியாகப் புரிந்து கொண்டால் தனக்கும் தன்குடும்பத்திற்கும், சமுதாயத்திற்கும், தான் பிறந்த நாட்டிற்கும், நன்மைகளும், பெருமையும் வரும்படி வாழ்வதற்குப் பேருதவியாக இருக்கும்.

Atoms can neither be created nor be destroyed, “அனுக்களைப் புதியதாக உருவாக்கவும் முடியாது. அழிக்கவும் முடியாது”. இது விண்ணானிகளின் கூற்று. அனு என்பது கண்ணால் பார்க்க முடியாத நுனுக்குக்காட்டியால் மட்டுமே பார்க்க முடிகின்ற ஒரு மிகச்சிறிய பொருள். உலகிலுள்ள எல்லாப் பொருள்களும், மரம், செடி, கொடி, உயிரினங்கள், மண், கல், கட்டிடங்கள் எல்லாமே அனுக்களின் கூட்டு.

உலகம் தோன்றிய காலத்திலிருந்து இன்றுவரை புதியதாக ஒரு அனுவும் உருவாக்கப்படவில்லை. ஒரு அனுவும் அழிக்கப் படவுமில்லை. அனுக்கள் உருவம் மாறும். ஆனால் அழிக்க முடியாது. மரத்தை ஏரித்தால் கரியாக மாறும். கரியை ஏரித்தால் சாம்பலாக மாறும். ஆனால் அழிக்க முடியாது. இது விஞ்ஞானிகள் கூறுகின்ற உண்மை. எவ்வளவோ முன்னேறிவிட்ட இந்த உலகத்திலே இன்றைக்கும் இது உண்மை. இப்போது மட்டுமல்ல. எப்போதுமே ஒரு அனுவையும் புதியதாக உருவாக்கவும் முடியாது. அழிக்கவும் முடியாது. இந்த உண்மை கடவுளின் மேன்மையை உணர வைக்கின்ற உண்மை ஆகும்.

கடவுள் கீல்வலை என்று கூறும் நாத்திகர்களே கீழே குறிப்பிட்டுள்ளவைகளைப் படித்து சிந்தித்துப் பாருங்கள்.

உலகத்தின் மக்கள் தொகை 600 கோடி. ஒருவர் கை ரேகை மற்றொருவரின் கை ரேகையுடன் ஒத்துப் போவதில்லை. 600 கோடி வகை கை ரேகைகள். இந்த வித்தியாசங்களை ஏற்படுத்துபவர் யார்?

உலக மக்கள் தொகை 600 கோடி. ஒருவர் முகத்தைப் போல் அச்சு அசலாக மற்றொருவர் முகம் இருப்பதில்லை எல்லோருக்குமே இரண்டு கண்கள், இரண்டு காதுகள், ஒரு மூக்கு ஒரு வாய் தான். ஆனால் 600 கோடி வித்தியாசங்கள். இரட்டைக் குழந்தைகளாகப் பிறக்கும் குழந்தைகளிடமும் வித்தியாசமுள்ளது. அந்த மிகச் சிறிய வித்தியாசத்தை அக்குழந்தைகளின் தாய் தெரிந்து கொள்ளுவார். இந்த வித்தியாசங்களை ஏற்படுத்துபவர் யார்?

தற்போதைய விஞ்ஞானம் ஒரு குழந்தையின் தந்தை தாய் யார் என்பதை D.N.A. பரிசோதனை மூலம் மிகத் துல்லியமாகக்கண்டுபிடித்துவிடுகின்றது. ஆசைவார்த்தைகள்

கூறி அப்பைப் பெண்ணை ஏமாற்றி கர்ப்பமாக்கி விட்டு, ஒடிவிட்டு பிறகு சட்டத்தின் பிடியில் மாட்டிக் கொண்டாலும் அக்குழந்தைக்கு நான் தந்தையில்லை என்று மறுக்கும் நய வஞ்சகர்களை இந்த D.N.A. பரிசோதனை தான் தோலுரித்துக் காட்டுகின்றது. தந்தையின் ஃயீன் ஃச் மகனிற்கு தொடர்கின்றது என்பது நாம் செய்த பாவ புண்ணியங்கள் நம் சந்ததிகளுக்குத் தொடரும் என்று கடவுள் விதித்த கட்டளை தானே.

எந்த நாட்டை எடுத்துக் கொண்டாலும் அந்த நாட்டிலே எந்த மாகாணத்தை அல்லது மாவட்டத்தை எடுத்தாலும் அந்தந்த நாட்டிலே உள்ள எந்த மதம், இனம், சாதி என்று எந்தப் பிரிவை எடுத்துக் கொண்டாலும் ஒரு வருடத்தில் பிறக்கும் குழந்தைகளின் ஆண், பெண் விகிதம் ஆண் 50 பெண் 50 ஆகத்தான் உள்ளது. அதிலே சிறிய வித்தியாசமாக 49 ஆம் 51 ஆம் ஆக இருக்கின்றதே தவிர அதிக வித்தியாசமா 60/40 என்றோ 70/30 என்றோ 80/20 என்றோ இருப்பதில்லை. எந்த நாட்டை எடுத்துக் கொண்டாலும் எந்த கால கட்டத்தை எடுத்துக் கொண்டாலும் இந்த விகிதம் எப்போதும் சரியாக உள்ளது. பெண் சிக்க கொலை, போர் போன்ற மனிதனின் தீய எண்ணங்களாலும், செயல்களாலும் தான் இதில் மாற்றம் ஏற்படுகின்றதே தவிர மற்றபடி எப்போதும், எந்த நாட்டிற்கும், எந்த இனத்திற்கும் இந்த விகிதம் மாறுவதில்லை. யாருக்கு ஆண் குழந்தை யாருக்கு பெண் குழந்தை என்பதைத் தீர்மானித்து 50/50 என்ற விகிதம் மாறாமல் பார்த்துக் கணிப்பது யார்?

நாத்திக வாதம் பேசுவர்களே நன்றாகச் சிந்தித்துப் பாருங்கள்.

பாவ மன்னிப்பு

வாழ்க்கையில் எல்லா பாவங்களையும் செய்துவிட்டு கோயிலுக்குச் சென்று பிரார்த்தனை செய்வதிலும், ஐயப்பன் சுவாமிக்கு மாலை போட்டுக்கொண்டு 48 நாள்கள் விரதம் இருந்து ஐயப்பனைத் தரிசிப்பதிலும், இராமேசுவரத்திலுள்ள 22 தீர்த்தங்களில்குளித்து இராமநாத சுவாமியைத் தரிசிப்பதிலும், காசிக்குச் சென்று கங்கையில் குளித்து காசி விசுவநாதரைத் தரிசிப்பதிலும், கும்பமேளா தினத்தன்று கங்கையில்குளிப்பதிலும் நம்முடைய பாவங்கள் எல்லாம் போய்விடும் என்று நினைப்பது தவறான ஒரு எண்ணம். ஒரு கொலையைச் செய்துவிட்டு மூன்று கோயில் கும்பாபிடேகங்களைப் பார்த்தால் அந்தக் கொலை செய்த பாவம் போய்விடும் என்று கூறுபவர்களையும் பார்த்திருக்கின்றேன். இந்த அம்சத்திலும் கடவுளைநாம் மிக மிக சாதாரணமாக எண்ணுகின்றோம்.

ஒவ்வொரு வருடமும் சபரிமலைக்குச் சென்று ஐயப்பனைத் தரிசிக்கும் பக்தர்களின் எண்ணிக்கை அதிகமாகிக்கொண்டேவருகின்றது. 48 நாள்கள்கடுமையான விரதமிருந்து ஐயப்பனைத் தரிசித்து மகிழ்ந்துவரும் பக்தர்கள்

லட்சக்கணக்கில் உள்ளனர். அதற்கான பொருள் செலவு, அந்த விரதத்தின் கடுமைகளை இன்பமாக ஏற்றுக்கொள்ளும் மனப்பக்குவம், உண்மையிலேயே போற்றுதலுக்குரிய பக்தர்கள். ஆனால் கடவுளுக்காக ஏற்றுக் கொள்ளும் துன்பங்களையும், பொருளையும், கடவுளின் குழந்தைகளான துன்பப்படும், வேதனைப்படும், புத்தகம் வாங்க, பள்ளிப் பரீட்சைக்கு பணம் கட்ட இயலாமல் தவிக்கும் ஏழை மாணவனுக்கோ, நோயில் வாடுகின்ற மருந்து வாங்க பணமில்லாமல் துடிக்கும் ஏழை நோயாளிக்கோ, குழந்தையின் பசியைப் போக்க பால் வாங்கக்கூட பணம் இல்லாமல் தவிக்கும் ஒரு தாய்க்கோ அளிப்பீர்களானால், அந்த ஜூயப்பன் உங்களைப் பற்றி எவ்வளவு ஆனந்தப்படுவார் என்பதை நினைத்துப் பாருங்கள்! அவருடைய கோயிலுக்கு வந்து அவரைத் தரிசித்த பக்தனுக்கு அளிக்கும் புண்ணியத்தைப் போல் பல மடங்கு புண்ணியத்தை பிறர் துன்பம் போக்கும் பக்தனுக்கு அளிப்பார் என்பது உறுதியான உண்மை.

நபிகள் நாயகம் அவர்கள் கூறுகின்றார்கள். “நேரம் தவறாமல் தொழுகை செய்வான், நோன்பும் கீருப்பான், புனித யாத்திரையும் (ஃகச்) செல்வான். ஆனால் வாழ்க்கையில் பொய் சர்வ சாதாரணமாகப் பேசுவான். மற்றவர்கள் சொத்தை அபகரிப்பான். தவறான வழிகளில் செல்வான். இவன் ஒரு நயவஞ்சகக்காரன்”.

நயவஞ்சகக்காரன் என்பது “பசுத்தோல் போர்த்திய புலியைப் போல் வேடம் போடுகின்றவன்”. மிக மிக மோசமானவன் கொலை, கொள்ளை செய்பவனை விட மோசமானவன் என்று அர்த்தம், கொள்ளை அடிப்பவன் கூட ஏழ் மையினாலும், வறுமையினாலும், சந்தர்ப்ப சூழ்நிலைகளினால்துண்டப்பட்டு கொள்ளை அடிக்கின்றான். கொலை செய்பவன் கூட உணர்ச்சிவசப்பட்டோ அல்லது பழிவாங்கும் எண்ணத்துடனே, கொலையைச் செய்கின்றான்.

ஆனால் நயவஞ்சகம் என்பது மிக மிக மோசமான செயல். இவ்வாறு எல்லாம் செய்துவிட்டு கடவுள்மன்னிப்பார்என்று நினைத்தால் அது முட்டாள்தனம். செய்த தவறுக்கு வருந்தி, அழுது மறுபடியும் இந்தத் தவறுகளைச் செய்வதில்லை என்று கடவுளை வேண்டுபவர்களுக்கு ஓரளவு மன்னிப்புக் கிடைக்கும். உண்மையான மன்னிப்பு ஒழுக்கத்துடனும், நேர்மையுடனும் வாழ்ந்து தொடர்ந்து பல ஆண்டுகள் மற்றவர்கள் துன்பத்தைப் போக்கிக் கொண்டு வாழ்வதிலே தான் கிடைக்கும். இதைச் செய்யுங்கள் பாவம் நீங்கிவிடும்; அதைச் செய்யுங்கள் பாவம் நீங்கிவிடும்; என்று மக்களுக்குத் தவறான வழிகளைக் காட்டி சமுதாயத்தையே, நாட்டையே கீழான ஒரு நிலைக்குக் கொண்டு சென்றுவிட்டார்கள் என்றால் அது மிகையாகாது.

நாம் எல்லோருமே கடவுளின் குழந்தைகள். கடவுள்முன் நாம் அனைவரும் சமம். ஒரு குழந்தைக்கு மட்டும் சரியான காரணமில்லாமல் பாவமன்னிப்பு அளித்தால் அது மற்ற குழந்தைகளை வஞ்சிப்பது போல ஆகுமல்லவா! கடவுள் எதைச் செய்தாலும் அது எல்லோருக்கும் சமமாகத்தான் இருக்கும். எந்த ஒரு அம்சமானாலும், சட்டமானாலும் கட்டளையானாலும் உலகிலுள்ள அனைவருக்குமே அது பொதுவானதாகத்தான் இருக்கும். எந்தவிதமான சிறு பாரபட்சமும் கடவுள் செயலிலே இருக்கவே இருக்காது, இருக்கவும் முடியாது.

நாட்டிலுள்ள நல்லவர்களில் பலர் நான் யாருக்கும் தீங்கு செய்யமாட்டேன். கெட்ட செயல்களைச் செய்யமாட்டேன். நியாயமான வழிகளிலே தான் செல்வேன். நேர்மையான வழிகளிலே பணம் சம்பாதிப்பேன் என்று நினைக்கின்றார்கள். மிகவும் நல்லது. சந்தோசமானது தான். புதியதாக எந்த பாவத்தையும் செய்வதில்லை. ஆனால் நீங்கள் ஏற்கனவே

முன் பிறவிகளில் செய்துள்ள பாவங்கள் எப்படிப் போகும். நல்ல செயல்களைச் செய்தால் தானே போகும். பிறருக்கு நன்மை செய்தல், பிறர் துன்பத்தைப் போக்குதல், ஏழைகளின் துன்பத்தைப் போக்குதல் போன்ற செயல்களைச் செய்தால் தானே ஏற்கனவே செய்துள்ள பாவங்கள் குறையும். முன்பிறவியிலே பாவங்கள் செய்யாமலிருந்தால் உங்களுக்கு கடவுள் இந்தப் பிறவியைக் கொடுத்திருக்க மாட்டாரே. பிறவியில்லா பேரின்பத்தைத்தானே அளித்திருப்பார். ஆகவே நல்ல செயல்களைச் செய்யுங்கள்.

ஒரு நல்ல செயலை நான்கு நுபர்கள் செய்கின்றார்கள். A என்பவர், ஒரு பார்வை இழந்தோர் பள்ளிக்கு ரூ. 2000 நன்கொடை ஒரு விழாவின்போது அளிக்கின்றார். அவர் அந்த நன்கொடையை அளிக்கும்போது துன்பப்படும் குழந்தைகள், கண் பார்வையின்றி அவதிப்படுகின்றார்கள். அவர்களுக்கு உதவுவேண்டுமென்ற ஒரு எண்ணத்தை மட்டுமே மனதில் வைத்துக்கொண்டு நன்கொடையை அளிக்கின்றார்.

B என்பவர், அதே பார்வை இழந்தோர் பள்ளிக்கு அதே ரூ. 2000 நன்கொடை அதே விழாவில் அளிக்கின்றார். நாம் ரூ. 2000 இந்த பார்வை இழந்த மாணவர்களுக்குக் கொடுத்தால் பிற்காலத்தில் கடவுள்நமக்கு பலமடங்காக பல ஆயிரங்களை திருப்பிக் கொடுப்பார் என்று நினைத்துக் கொண்டு கொடுக்கின்றார். C என்பவர், அதே பள்ளிக்கு அதே ரூ. 2000 அதே விழாவில் கொடுக்கின்றார். பொதுமக்கள் எல்லோரும் இந்த விழாவிற்கு வந்துள்ளார்கள். பத்திரிகை நிருபர்களும் வந்துள்ளார்கள். அவர்கள் எல்லோருக்கும் நாம் கொடுக்கும் இந்த நன்கொடை தெரியட்டும். பத்திரிகைகளிலும் நம் பெயர் வரும் என்ற எண்ணத்துடன் கொடுக்கின்றார். D என்பவர் அதே பள்ளிக்கு அதே விழாவில் அதே ரூ. 2000 அளிக்கின்றார். விருப்பமில்லாமல் அளிக்கின்றார்.

A B C மூவரும் நன்கொடை கொடுத்துவிட்டார்கள். நாம் கொடுக்காவிட்டால் மரியாதை இருக்காது. எல்லோரும் கேவலமாக நினைப்பார்கள். இந்த விழாவிற்கு வந்ததே தவறாகப் போய்விட்டது. ரூ. 2000 இன்று தண்டம் என்று திட்டிக்கொண்டே கொடுக்கின்றார். நன்கொடை கொடுப்பவர்கள் எல்லோருமே மனதிற்குள்ளே தான், அவரவர் எண்ணங்களை நினைக்கின்றார்கள். வெளியில் காட்டுவதில்லை. வெளிப்பார்வைக்கு D என்பவர்மற்றழவரை விட உண்மையாகவும், இரக்கத்துடனும் கொடுப்பதாகக் கூட தெரியும். ஆனால் கடவுள் இந்த நால்வருக்கும் ஒரே மாதிரியான புண்ணியத்தைக் கொடுப்பாரா? கண்டிப்பாகக் கொடுக்கமாட்டார். பலன் கருதாமல் உதவி செய்த A இற்கு அதிகமாகவும் பலன் கருதி உதவி செய்த B இற்கு சற்றுக் குறைவாகவும், பெயருக்காக, புகழுக்காகக் கொடுத்த D இற்கு மேலும் குறைவாகவும், விருப்பமில்லாமல் கொடுத்த C இற்கு மிக மிகக் குறைவாகவும் தான் கொடுப்பார்.

மற்றவர்கள் துண்பத்தைப் போக்குகின்றேன் என்று நினைத்துக் கொண்டு “பிச்சைக்காரர்களுக்கும், சோம்பேறி களுக்கும் உதவி செய்து சமுதாயத்திலே அவர்களை ஊக்கப் படுத்தி வளர்த்துவிடாதீர்கள்” தகுதியானவர்களைப் பார்த்து தேர்ந்தெடுத்து உதவி செய்யுங்கள். நீங்கள் உதவி செய்பவர் என்று தெரிந்தால் உங்களை பல விதங்களிலும் ஏமாற்றி நடித்து, பலன்பெற நிறைய நபர்கள் முயற்சி செய்வார்கள். நன்கொடைகளை பெற்றுக்கொண்டு, அதில் பாதியைக் கூட சரியாக உபயோகப்படுத்தா அனாதை விடுதிகள், உடல் ஊனமுற்ற பள்ளிகள், ஆச்சிரமங்கள், பார்வையிழுந்தோர் பள்ளிகள் என்று கணக்கில் அடங்காமல் உள்ளன. நம் நாட்டிலே ஏமாற்றுபவர்கள்தான்மிக அதிகமாக உள்ளார்கள். நல்லவர்களைத் தேடி, தேடிப் பார்க்கின்ற நிலைமை தான் உள்ளது. ஆகவே ஏமாந்துவிடாதீர்கள்.

என்னுடையவாழ்க்கையில் பல முறை பல நபர்களுக்கு உதவி செய்யும் பொருட்டு கடன் கொடுத்துள்ளேன். அதில் ஒரு கடன் கூட முழுமையாக எனக்கு திரும்பக் கிடைக்கவில்லை. இவ்வாறு பல அனுபவங்களும் பல ஏமாற்றங்களும் கிடைத்த பிறகு ஒரு முடிவு எடுத்தேன். இனிமேல் யாருக்காவது உதவி செய்வது என்றால் கடனாகக் கொடுப்பதில்லை. எந்த அளவு தொகையை முழு உதவியாகக் கொடுக்கமுடியுமோ அதை மட்டுமே கொடுப்பது என்று கடந்த சில வருடங்களாக நடைமுறைப்படுத்தி வருகின்றேன். கடன் உதவி கேட்டு வருபவர்களுக்கு இந்தக் கொள்கையைப் பற்றி வெளிப்படையாகவும் கூறி விடுகின்றேன். மேலும் யாருக்கும் எப்பொழுதும் என் வாழ்நாளிலே ஒரு முறை கூட மற்றவருக்குப் பிணையாக கையெழுத்துப் போட்டதில்லை.

இந்தக் கொள்கைகள் என்னப்பல நெருக்கடிகளிலிருந்து காப்பாற்றியுள்ளது.

தவறான வழியிலே சென்று கொண்டு, ஊரை ஏமாற்றி உலையிலே போட்டுக் கொண்டு எல்லாவிதமான அக்கிரமங்களையும் செய்து கொண்டு, கார், பங்களா, பதவி போன்ற வசதிகளுடன் நன்றாக இருக்கும் மனிதர்களையும்; உண்மையாக நேர்மையாக மனித நேயத்துடன் நடந்து கொண்டு பிறருக்கு நன்மை செய்து கொண்டு வாழ்விலே பல பிரச்சனைகளைச் சந்தித்து, பல துன்பங்களை அனுபவித்துக் கொண்டிருக்கும் மனிதர்களையும் பார்க்கின்றோம். கடவுள் இல்லையா? என்று என்னுகின்றோம். நல்லதற்கு காலம் இல்லையா? என்று கேட்கின்றோம். நீங்கள் நிகழ்காலத்தை மட்டுமே பார்க்கின்றீர்கள். அவர்களுடைய கடந்தகால, கடந்த பிறவியில் செய்த புண்ணியங்களுக்கும், பாவங்களுக்கும் கடவுள் கொடுக்கின்ற நிலைதான் தற்போதைய நிலை. அவர்களுடைய எதிர்காலத்தைப் பாருங்கள். குறுகிய எதிர்காலத்தைப் பார்க்காதீர்கள். நீண்ட எதிர்காலத்தைப் பாருங்கள். தவறான வழியிலே

சென்றவர்களுக்குத் தண்டனைகளும், நல்வழியிலே சென்றவர்களுக்கு நன்மைகளும் கிடைப்பது தெரிந்துவிடும்.

தென்னங்கன்றை பூமியிலே நட்டு வளர்க்கின்றோம். அதை ஏழு வருடங்கள் பாதுகாத்து வளர்க்கவேண்டும். தினமும் தண்ணீர் விடுதல், பூச்சி மருந்து அடித்தல் ஆகிய செயல்களுடன் அதை ஏழு வருடங்கள் வளர்த்தால் அது எட்டாவது வருடத்திலிருந்து நமக்கு பலன் கொடுக்கும். பலன் கொடுக்க ஆரம்பித்த பிறகு அதைப் பேணிக்காப்பது மிகவும் கலபம். தொடர்ந்து 70 அல்லது 80 ஆண்டுகளுக்கு பலன் கொடுக்கும் என்று நம்புகின்றோம். ஆனால் அதே அளவு உறுதியான நம்பிக்கை கடவுளிடம் இருக்கின்றதா?

இன்று ஒரு நல்ல காரியம் செய்தால் அதன் பலனை அடுத்த மாதமோ அல்லது அடுத்த வருடமோ எதிர்பார்க்கின்றோம்! கிடைக்காவிட்டால் சலித்துக் கொள்கின்றோம். நல்லகாரியத்தைத் தொடர்ந்து செய்வதில் தயக்கம்; அல்லது விட்டு விடுகின்றோம். நல்ல செயல்கள் எல்லாம் நிதானமாக பலனைத் தான் கொடுக்கும். ஆனால் நீடித்த பலனைக் கொடுக்கும். மகான்கள், மகரிசிகள் கூறியதைப் போல ஏழு பிறவிகளுக்கு, ஏழு சந்ததிகளுக்கு என்பதை மறந்துவிடாதீர்கள்.

“ஆரம்செய விரும்பு”

“ஈவது விலக்கேல்”

“ஐயமிட்டு உண்”

“தருமம் தலைகாக்கும்”.

-ஆத்திருடி -

இவைகள் எல்லாம் உண்மைகள் இல்லையா, ஆரம்ப பள்ளிக் கூடத்திலே இவைகளைப் படித்தோம். படித்து தேர்விலே எழுதி மதிப்பெண்கள் பெறுவதற்காக மட்டும் தான் இவைகளா? வாழ்க்கையிலே கடைப்பிடிக்க வேண்டாமா? வாழ்க்கையிலே கடைப்பிடித்தால் தானே;

நாமும், சமுதாயமும், நாடும் முன்னேற முடியும். மகாபாரத போரிலே அருச்சனனின் அம்புகளில் அடிபட்டு, இரதசாரதி சல்லியனால் கைவிடப்பட்டு, மண்ணிலே புதைந்துவிட்ட தேர்ச் சக்கரத்தை தூக்கி நிறுத்த முயற்சி செய்து முடியாமல் மரணத்தின் வாயிலிலே நிற்கின்றான் கருணன்.

தரும தேவதை அவன் உயிரைப் பறிப்பதற்குக் கடையாக நிற்கின்றாள். அந்த தருமத்தின் பலனை கருணனிடமிருந்து அகற்றினால் தான் அவன் உயிர் போகும் என்றநிலையில் கடவுளான், கிருஷ்ணரே அந்தனை வேடத்தில் கருணனை அனுகி யாசிக்கின்றார். அந்த நிலையிலும் கூட கருணன் கூறுகின்றான். எல்லாவற்றையும் கொடுத்து விட்டேன். இந்த நேரத்தில் என்னிடம் கொடுப்பதற்கு ஒன்றுமில்லை.

இப்போது என்னிடம் வந்து கேட்கின்றாயே? இல்லை என்று என்னை சொல்ல வைக்காதே; இந்த நிலையில் நான் கொடுத்கக்கூடியதை மட்டும் கேள். “வாழ்நாள் முழுவதும் கொடுத்து விட்டு கடைசி நேரத்தில் இல்லை என்று கூறுகின்ற நிலைமைக்கு என்னைக் கொண்டு வந்து வைக்காதே”, என்று கூறுகின்றான்.

நீ இதுவரை வாழ்நாள் முழுவதும் செய்திருக்கின்ற தருமத்திலே வந்த புண்ணியம் முழுவதும்; மேலும் இப்போது செய்யப் போகின்ற தருமத்திலே வருகின்ற புண்ணியம் முழுவதையும் தானமாக எனக்குக் கொடுத்துவிடு என்று கடவுள் யாசிக்கும் போது; மனிதனான கருணனின் கை உயர்ந்து விடுகின்றது. கடவுளின் கை தாழ்ந்து விடுகின்றது. இதை நினைத்துப் பாருங்கள். எந்த நூல்களிலாவது எந்த மதத்திலாவது கடவுள் மனிதனிடம் யாசிக்கின்ற செயல் சித்தரிக்கப்பட்டிருக்கின்றதா? இதிலே உள்ள உண்மை கருணனைப் போன்ற உயர்ந்த உள்ளத்துடன் வாழ்நாள் முழுவதும் வாழ்ந்த ஒரு மனிதனை உயர்த்துவதற்காக

கடவுள் தன்னைத் தாழ்த்திக் கொள்ள தயங்கமாட்டார் என்பது தானே? பிட்டுக்கு மண் சுமந்த கடவுள் தானே. பக்தனுக்காக பிரம்படியை ஏற்றுக்கொண்ட கடவுள்தானே (திருவிளையாடல் புராணம்) அந்தக் கடவுளை குறைவாக, தாழ்வாக மதிப்பிடாதீர்கள். அது பாவம்.

கொலை செய்த குற்றத்திற்காக ஆயள் தண்டனை விதிக்கப்பட்ட குற்றவாளி சிறையிலே தண்டனையை அனுபவித்து வருகின்றான். சிறையிலே அவன் நடந்து கொள்ளும் முறையை வைத்து, ஒவ்வொரு வேளையும் அளிக்கப்படும் உணவை வரிசையிலே வந்து பெற்றுக் கொள்வது, தனக்கு அளிக்கப்பட்ட வேலைகளைச் சரியாகச் செய்வது, சிறைக் காவலாளிகளிடம் தகராறு செய்யாமல் அவர்கள் ஆணைக்குக் கட்டுப்பட்டு நடப்பது போன்ற செயல்களை வைத்து, நல்ல நடத்தைக்காக ஒவ்வொரு ஆண்டும் தண்டனையிலே தள்ளுபடி செய்யப்படுகின்றது. அந்தத் தண்டனை தள்ளுபடி முதல் சில ஆண்டுகளிலே குறைவாகவும் பின்னால் வரும் ஆண்டுகளிலே அதிகமாகவும் அளிக்கப்படுகின்றது.

நல்லவிதமாக சிறையிலே நடந்து கொண்டதால் ஆயுள் தண்டனைக் காலமான 20 ஆண்டுகளைத் தள்ளுபடி காலம் போக தண்டனையை 14 அல்லது 15 ஆண்டுகளில் முடித்துக் கொண்டு விடுதலை செய்யப்படுகின்றார். இதேபோல் நாம் செய்த பாவத்திற்காக நமக்கு பிற்காலத்திலே அளிக்கப்போகும் தண்டனைகளை நாம் செய்யும் நல்ல காரியங்களினால் ஏற்படும் புண்ணியத்தை வைத்து கடவுள் பாதியாகவோ அல்லது கால்பாகமாகவோ குறைப்பார். அந்த குறைக்கப்பட்ட தண்டனையையும் அனுபவிக்கும் போது அதை எளிதாக ஏற்றுக்கொள்ளக்கூடிய மனப்பக்குவத்தையும் அளிப்பார்.

ஒரு விநாடி யில் ஒரு டிரில்லியன் (ஒரு இலட்சம் கோடிகள்) கணக்குகளைச் செய்கின்ற அதிநவீன கம்ப்யூட்டரைக் கண்டுபிடிக்கின்ற திறமை ஒரு மனிதனுக்கு இருக்கின்றது என்றால் கடவுளின் திறமைக்கும், அறிவிற்கும், ஆற்றலிற்கும் அளவேது; கற்பனைகளுக்கும் எட்டாத அளவு, அறிவும், ஆற்றலும் படைத்தவர் என்பதை உணருங்கள்.

சம்ஸ்கிருதம் கடவுளுக்கு மிகவும் பிடித்த மொழி. “சம்ஸ்கிருதத்திலே மந்திரங்களை உச்சரிக்கும் போது கடவுள் மிகவும் சந்தோசப்படுவார். சந்தோசப்பட்ட நிலையிலே இருக்கும் போது நாம் கேட்டவற்றைக் கொடுத்து விடுவார் என்ற எண்ணம் தவறானது. ஆப்பிரிக்க மொழி கடவுளுக்குத் தெரியாதா? அல்லது அந்டாட்டிகாவிலே உள்ள எஃகிமோக்களின் மொழி கடவுளுக்குத் தெரியாதா?

உடுப்பியிலே கோயிலுக்குள் செல்லக்கூடாது என்று தடுக்கப்பட்டவனுக்குத் தரிசனம் கொடுப்பதற்காக திரும்பி நின்றாரே கிருஷ்ணர்! அந்த கீழ் சாதி பக்தனுக்கு சம்ஸ்கிருதம் தெரியுமா? படைக்கக்கூடாத மாமிசுத்தை சிவபெருமானுக்கு படைத்த கண்ணப்பருக்கு சம்ஸ்கிருதம் தெரியுமா?

ஒரு அதிகாரியிடம் நம்முடைய வேலை வெற்றிபெற வேண்டு மென்றால் அவரைப் புகழ்ச்சியாகப் பேசியோ, அவருடைய தேவைகளைப் பூர்த்தி செய்தோ, அரசியல் பிரமுகர்களின் சிபாரிசுகளினாலோ அடைந்து விடலாம். அதற்கும் இடமளிக்காத நேரமையாக, உண்மையாக இருக்கின்ற அதிகாரிகள், மனிதர்கள் பலரை நாம் பார்க்கின்றோம். ஒரு புகழ்ச்சிக்கோ, தூண்டுதலுக்கோ, ஆசைகளுக்கோ, மிரட்டல்களுக்கோ பயப்படாத, பணிந்து போகாத தவறான ஒரு நன்மையை அளிக்க விரும்பாத, ஒரு மனிதன் இருக்கும்போது கடவுளை ஏன் குறைவாக, தாழ்வாக மதிப்பிடுகின்றீர்கள்; அது பாவம்! அந்த பாவச் செயலைச் செய்யாதீர்கள்.

“ஊரான் பிள்ளையை ஊட்டி வளர்த்தால் தன் பிள்ளை தானேவளரும்” என்ற பழமொழியை நினைத்துப் பாருங்கள். மற்றவர்களுக்கு நீ செய்யும் உதவிகள் தான் புண்ணியம். அந்தப் புண்ணியத்தினால் கடவுள் உங்கள் குழந்தையைக் காப்பாற்றுவார் என்பது தானே அதன் பொருள்.

நாம் எல்லோருமே கடவுளால் படைக்கப்பட்டவர்கள். கடவுளின் குழந்தைகள். உங்களுடைய குழந்தைகளுக்கு தீங்கு செய்பவர்கள் மேல் உங்களுக்கு எவ்வளவு கோபமும், ஆத்திரமும் வருகின்றதோ அதேபோல் கோபமும், ஆத்திரமும் கடவுளுக்கு உங்கள் மேல் ஏற்படும். நீங்கள் கடவுளின் மற்றொரு குழந்தைக்கு தீங்கும் செய்யும்போது, உங்களுடைய குழந்தைகளுக்கு நன்மை செய்பவர்கள் மீது உங்களுக்கு எந்த அளவு பரிவும், பாசமும், அன்பும் ஏற்படுகின்றதோ அதேபோல் தான்பரிவும், பாசமும், அன்பும் கடவுளுக்கு உங்கள் மேல் ஏற்படும். நீங்கள், கடவுளின் மற்றொரு குழந்தைக்கு, நன்மை செய்யும்போது. சிந்தித்துப் பாருங்கள்! கடவுளுக்குப் பிடிக்காத உங்கள் மேல் கோபமும், ஆத்திரமும் வரும்படி செயல்களை நீங்கள் செய்தால் அது பாவமாகின்றது.

கடவுளுக்குப் பிடித்த உங்கள் மேல் பரிவும், பாசமும், அன்பும் வரும்படியான செயல்களை நீங்கள் செய்யும்போது அது புண்ணியமாகின்றது. அதன் பலன் பல வருடங்கள் கழித்து திரும்பநமக்கும் நம் சந்ததிகளுக்கும் கிடைக்கின்றது. ஆகவே எப்போதுமே கடவுள் விரும்பக்கூடிய செயல்களைச் செய்யுங்கள். பூயை, அருச்சனை, அபிடேசம், யாகம், ஃகோமம் மற்றும் பலவிதமான சடங்குகள், நாம் நன்றாக இருக்கவேண்டும். நம் குடும்பமும் குழந்தைகளும் நன்றாக இருக்க வேண்டும் என்ற எண்ணத்தோடு செய்யப்படுபவை. உங்களுடைய எண்ணமும், நோக்கமும் கடவுளுக்குத் தெரியாதா? உண்மை, நேர்மை, கடமை, ஏழைகளின்

துன்பத்தைப் போக்குதல் ஆகியவை உயர்ந்த நோக்கம் கொண்டவைகள். இதற்குத்தான்கடவுள்ள அதிகமான பலனை அளிப்பார்.

பிறருக்கு நன்மைகள் செய்வதால் மட்டுமே எனக்கு வரவேண்டிய நன்மைகளை நான் அடையழூதியும். வேறு வழியே கீல்கலை.

- விவேகானந்தர்

இன்மே இப்பொழுதே ஒரு உண்டியலை எடுங்கள் அல்லது ஒருட்ப்பாவை எடுங்கள் அல்லது ஒரு காகித கவரை எடுங்கள். அதில் தருமத்திற்கு (கோயிலுக்கு அல்ல) என்று எழுதுங்கள். அதில் எவ்வெப்போது முடியுமோ அப்போதெல்லாம் உங்களால் முடிந்த தொகையைப் போடுங்கள். கோயிலுக்கு சென்று வரும் செலவுகள், அங்கு செய்யும் சடங்குகள், பூசைகளுக்கான செலவுகள் ஆகியவற்றைப் போடுங்கள். உங்கள் வாழ்க்கையிலே மிகவும் துன்பப்படும் மனிதர்களைச் சந்திக்கும் சூழ்நிலை அவ்வப்போது வரும். அப்போது எல்லாம் இதில் உள்ள பணத்தை அவர்கள் துன்பம் போக்கப் பயன்படுத்துங்கள்.

உங்கள் ஊரிலே இருக்கும் அரசாங்க பள்ளிகளுக்குச் செல்லுங்கள். அங்கு ஏழைகளின் குழந்தைகள் தான் படிப்பார்கள். அங்கு தலைமை ஆசிரியரைச் சந்தியுங்கள். விதவையின் குழந்தைகளுக்கு நோட்டுப் புத்தகங்களோ, பாடப் புத்தகங்களோ, சீருடையோ கொடுப்பதாக உள்ளேன் என்று கூறி, அந்தக் குழந்தைகளைப் பார்த்து அவர்களிடம் உங்கள் கைகளால் அந்தப் பொருள்களைக் கொடுக்கலாம் அல்லது அக்குழந்தைகள் பத்தாவது அல்லது 12 ஆவது வருப்பு அரசாங்கத் தேர்வுக்கட்டுணம் செலுத்த வேண்டியிருக்கும். அந்தச் சமயத்தில் அவர்களுக்கு தேர்வுக் கட்டுணம் கட்ட உதவிசெய்யலாம்.

அரசாங்க மருத்துவ மனைகளுக்குச் சென்று அங்குள்ள நோயாளிகளில் சிலரைத் தேர்ந்தெடுத்து அவர்களுக்கு நீங்கள் உதவித் தொகையை நேரடியாக அளிக்கலாம்.

“கடவுளை கடவுளாகப் பாருங்கள், நினையுங்கள், பிரார்த்தனை செய்யுங்கள், விநாயகராகவோ, முருகராகவோ, ரோமராகவோ, கிருஷ்ணராகவோ, இயேசுவாகவோ, அல்லாவாகவோ பார்க்காதீர்கள்.”

“கடவுளை கடவுளாகப் பார்க்கும்போது உங்கள் மனம் விரிவடைகிறது. குறுகிய நிலையிலே இருப்பதில்லை. மதங்கள் உடைபடுகின்றது. அந்த மனதிற்கு பெரிய ஒற்றல் கிடைக்கின்றது”. உங்களைச் சுற்றி சிறிய வட்டமாகப் போட்டுக் கொண்டு அதற்குள் ணேயே மாட்டிக் கொள்ளாதீர்கள். நீங்கள் உங்கள் குடும்பம், உங்கள் அலுவலகம், உங்கள் நண்பர்கள் என்று சிறிய வட்டம் உங்களைக் குறுக்கி விடும். கிணற்றுத் தவளையாக இருக்காதீர்கள்! வட்டத்தைப் பெரியதாக்குங்கள்! உங்கள் நகரத்தைவிட பெரியதாக்குங்கள்! உங்கள் மாநிலத்தைவிட பெரியதாக்குங்கள்! உங்கள் நாட்டைவிடப் பெரிதாக்குங்கள்! இந்தப் பூமியைவிடப் பெரியதாக்குங்கள்! ஏன் இந்தப் பிரபஞ்சத்தைவிட பெரியதாக்குங்கள்!

உலகத்திலுள்ள நூற்றுக்கும் மேற்பட்ட நாடுகளைப் பாருங்கள்! அந்த மக்களை நினைத்துப் பாருங்கள்! அவர்கள் பழக்கவழக்கங்களைப் பாருங்கள்! அப் போதுதான் மற்றவர்களிடம் உள்ள நல்லவைகளைக் கற்றுக் கொள்ள முடியும். எப்போது ஒரு மனிதனைச் சந்திந்தாலும் அவனிடம் உள்ளநல்லகுணம் என்று தேடுங்கள். இருந்தால் அதைப் பெற்றுக் கொள்ளுங்கள். வாழ்க்கையில் கடைப்பிடியுங்கள். அப் போது தான் நீங்களும் சமுதாயமும் உங்கள் நாடும் முன்னேற முடியும்.

சிந்தனையாளர்கள் கூறுகின்றார்கள் வெற்றிவேண்டுமா? திட்டமிட்டு செயற்படு. விடாழியற்சி செய், உழைப்பு, உழைப்பு என்று இரவும் பகலும் உழை. தோல்வியைக் கண்டு துவண்டு விடாதே. வெற்றி உனக்கு நிச்சயம் என்று. இவைகளால் மட்டும் வெற்றி கிடைக்காது. ஏற்கனவே புண்ணியம் செய்திருந்தால் தான் வெற்றி கிடைக்கும். முயற்சி மட்டும் தான் நீ செய்யமுடியும். அது வெற்றியா தோல்வியா என்பதை கடவுள் தான் முடிவு செய்வார். மேலே கூறிய குணங்களுடன் கூடிய வெற்றி பெற்ற சிலரை மேற்கோள் காட்டி உதாரணம் காட்டிக் கூறுவார்கள். ஆனால் வெற்றிபெற்ற ஒருவனுக்கு தோல்வி அடைந்தவர்கள் ஆயிரக்கணக்கில் இருப்பார்கள். அதை மறந்துவிடுவார்கள். திறமை, உழைப்பு, உண்மை எல்லாமே இருந்தும் வாழ்க்கையில் வெற்றி கிடைக்காத பலநபர்களைப் பார்க்கின்றோம்.

திறமை, உழைப்பு, உண்மை இவைகள் இல்லாமலே வெற்றியின் சிகரத்திலே உள்ளவர்களையும் பார்க்கின்றோம். வாழ்க்கையிலே வெற்றிக்கு மேலே கூறிய குணங்கள் தேவைதான். ஆனால் அவைகள் மட்டும் போதாது. அதைவிட பலமடங்கு முக்கியமான கடவுள் அருள் வேண்டும். அதை நீ செய்த புண்ணியத்தை வைத்து தான் கடவுள் உனக்கு அளிப்பார். நல்ல செயல்களைத் தொடர்ந்து செய்து கொண்டிருக்க வேண்டும். அப்போது கடவுள் அந்த வெற்றியை நமக்கு அளிப்பார்.

நம்முடைய எண்ணங்களும் செயல்களும் முடிவுகளும் நாம் ஏற்கனவே செய்த பாவ புண்ணியங்களை வைத்துத்தான் அமைகின்றன. நமக்கு நல்ல நேரம் இருக்கும்போது மனதில் தோன்றும் எண்ணங்களும், பிரச்சினைகளின் தீர்வுக்கு எடுக்கும் முடிவுகளும் நல்ல சரியான முடிவாக இருக்கும்.

கெட்ட நேரம் இருக்கும்போது தவறான முடிவுகளைத் தான் எடுப்போம். தவறான எண்ணங்கள் தான் தோன்றும்.

2001ஆம் ஆண்டு குஜராத்திலே நடந்த பூகம்பத்தின் போது நடந்த சம்பவத்தைப் பத்திரிகையில் படித்தேன். அடுக்குமாடி கட்டிடத்திலே வாழ்ந்து கொண்டிருந்தவன் பூகம்பம் ஏற்படும் போது மனைவி குழந்தைகளுடன் வேகமாகத் தப்பித்து வெளியே செல்ல மின் உயர்த்தியிலே கீழே இறங்கிவருகின்றான். மின் உயர்த்தியிலிருந்து வெளியே வந்ததும் அடித்தளத்திலே நிறுத்தியுள்ள நான்கு நாள்களுக்கு முன்பு வாங்கி வந்த, தன்னுடைய புத்தம் புதிய விலைமதிப்பு மிக்க காரைப் பார்க்கின்றான். மனைவி குழந்தைகளிடம் நீங்கள் கட்டிடத்திற்கு வெளியே செல்லுங்கள். நான் மறுபடி மின் உயர்த்தியிலே மேலே சென்று கார் சாவியைக் கொண்டுவந்து காரையும் நொடியிலே காப்பாற்றி விடுகின்றேன் என்று கூறி மேலே செல்கின்றான். அவர்கள் வெளியே செல்லாமல் கணவன் வரட்டும் என்று மின் உயர்த்தி அருகிலேயே நின்றிருந்தார்கள்.

சில நொடிகளில் கட்டிடம் முழுவதும் இடிந்து விழுந்து அனைவருமே இறந்து விட்டார்கள். அந்த முக்கியமான நேரத்திலே அவன் இரண்டு முடிவுகளில் ஒன்றை எடுக்கலாம். கார் போனால் போகின்றது. நாம் தப்பித்துக் கொள்வோம் என்ற முடிவோ அல்லது நாமும் காரும் இரண்டுமே தப்பித்துக் கொள்வோம் என்ற முடிவோ எடுக்கலாம். அவர்கள் சாகவேண்டும் என்ற விதி இருக்கும்போது தப்பித்துக் கொள்ளும் முடிவை எப்படி எடுப்பார்கள்? சாவதிற்கான தவறான முடிவைத்தான் எடுப்பார்கள். கடவுள் விதிப்படி அவருக்கு சாவைத் தரும் தவறான முடிவைத்தான் எடுக்க வைப்பார்.

மேல் நாட்டு ஆராய்ச்சியாளர்கள் தமிழ்நாட்டின் கடற்கரையிலே கடலில் மூழ்கிய நகரத்தைப்பற்றி ஆராய்ச்சி

செய்து, அந்த நகரம் மிகப் பழமையான நாகரிகமுள்ள மனிதர்கள் வாழ்ந்தது. சுமார் 7000 ஆண்டுகள் பழமையானது என்று கணித்துக் கூறினார்கள். சரித்திரத்திலே பழமையான நாகரிகம் என்று கூறப்பட்ட மொஃகஞ்சதாரோ, ஃகரப்பா நாகரிகங்கள் 5000 ஆண்டுகள் பழமையானவை. அதற்கும் 2000 ஆண்டுகள் முன்பாகவே அந்த அளவு நாகரிகத்துடன் நம் நாடு இருந்துள்ளது, உலகிலுள்ள பணக்காரநாடுகளிலே ஒன்றாக இருந்த இந்தியா இன்று ஏழை நாடுகளிலே ஒன்றாக உள்ளது. இந்த அளவு தாழ்வுக்கு யார் காரணம்? ஊழல் நிறைந்த அரசியல்வாதிகள் என்று சிலரும், சனத்தொகை பெருக்கம் என்று சிலரும், சாதிச் சண்டைகள் என்று சிலரும், பலவிதமான காரணங்களைக் கூறுகின்றார்கள். அடிப்படைக் காரணத்தை ஆராயவில்லை. பொதுமக்கள் செய்துள்ள பாவங்கள் தான் அவரவர்கள் தாழ்வுக்கும், அவ்வாறு பாவங்கள் செய்த மக்கள் அதிகமாக உள்ளதே நாட்டின் தாழ்விற்கும் காரணம். சுயநலக்காரர்கள். நல்ல குணங்கள் இல்லாத மக்கள் தான் காரணம்.

“If wealth is lost, nothing is lost
 If health is lost, something is lost
 If character is lost, every thing is lost”

என்ற ஆங்கிலப் பழமொழி.

“செல்வத்தை மீழ்ந்துவிட்டாயா - எதையும் நீ
 மீழ்ந்துவிடவில்லை.

ஆரோக்யத்தை மீழ்ந்துவிட்டாயா - ஆம் சிலகத
 மீழ்ந்துவிட்டாய்.

நல்ல குணங்களை மீழ்ந்துவிட்டாயா - எல்லாவற்றையும்
 மீழ்ந்துவிட்டாய்”

என்பது அதன் பொருள். நல்ல குணங்களை இழந்தவன் தவறான செயல்களைச் செய்து பாவத்தைத்தான் தேடிக்

கொள்வான். இதுதான் நம்முடைய நாட்டின் வீழ்ச்சிக்குக் காரணம்.

ஒவ்வொருநாளும், ஒவ்வொருநாட்டிலும் ஆயிரக்கணக்கான குழந்தைகள் பிறக்கின்றன. ஒரு குழந்தை பணக்கார நாட்டிலே பிறக்கின்றது. ஒரு குழந்தை நடுத்தர வசதியுள்ள நாட்டிலே பிறக்கின்றது. ஒரு குழந்தை பஞ்சம், பசி, நோய் தலை விரித்தாடும் ஏழை நாட்டிலே பிறக்கின்றது. அதேபோல் பணக்கார வீட்டிலே ஒரு குழந்தை; நடுத்தர வசதியுள்ள வீட்டிலே ஒரு குழந்தை; ஏழை வீட்டிலே ஒரு குழந்தை; 'பிளாட் பாரத்திலே' ஒரு குழந்தை பிறக்கின்றது. ஆரோக்கியம் புத்திசாலித்தனம், நிறம் ஆகிய எத்தனை வகையான வேறுபாடுகள்? மிகவும் நியாயமான, நேர்மையான தவறே செய்யாத கடவுள் எப்படி, இவ்வளவு வேறுபாடுகளுடன் குழந்தைகளைப் பிறக்க வைக்கின்றார். அதற்கு ஒரு நியாயமான நேர்மையான, உண்மையான காரணம் இருக்க வேண்டும் அல்லவா? அதுதான் அந்தக் குழந்தை முற்பிறவியிலே செய்த பாவ புண்ணியங்கள். அதன் அடிப்படையிலே தான் யாருக்கு எவ்வளவு, எந்த பெற்றோர், எந்த நாடு என்பவைகளை கடவுள் முடிவு செய்வார்.

குறுக்கு வழி

குபேர யந்திரம், மஃகாலட்சுமி யந்திரம், அஃஸ்டலஃ் சுமி யந்திரம் என்று எத்தனை விதமான யந்திரங்கள். அதிலும் சாதாரணம், விசேஷம், அதிவிசேஷம் என்று எத்தனை வகைகள். எண் சாத்திரம், நீலம், பச்சை, வெரம், கோமேதகம் போன்ற கற்களை அணிந்து கொள்வதால் கிடைக்கும் அதிட்டம், வாங்க்கு சாத்திரம் என்று மனிதனுக்கு உடனடியான அதிட்டத்தை, நன்மைகளை செல்வத்தை அளிக்க எத்தனை வகையான வழிகள்.

எல்லாவழிகளிலும் சென்று எல்லா நன்மைகளும் அடைந்து, உலகத்தின் உச்சிக்கே சென்றுவிடலாமே! இதெல்லாம் மக்களை ஏமாற் றுவதற்கு மக்களின் பலவீனத்தை, அறவீனத்தை உபயோகப்படுத்தி, குறுக்கு வழியிலே பணம் சம்பாதிக்கும் ஏமாற் றுக்காரர்களின் சாமர்த்தியமான தந்திரம். எல்லா நன்மைகளும் இதுவே கொடுப்பதாக இருந்தால் கடவுளுக்கு என்ன வேலை! இந்த வழிகளிலே மேன்மையை அடைந்தவர் உண்மையிலேயே ஒருவர் கூட இருக்கமாட்டார். அப்படியே இருந்தாலும் அது “காகம் இருக்கப் பணம்பழம் விழுந்த கதையாகத்தான் இருக்கும்”.

கடவுள் எந்த குறுக்கு வழிக்கும் அங்கீகாரம் அளிக்க மாட்டார். நேரவழியிலே வருவதை மட்டுமே ஏற்றுக் கொள்வார். வாழ்க்கை என்பது ஒரு பெரிய போராட்டம். எதிர்நீச்சல், நேரான வழிகளிலே நிறைய பேர்கள் போராடிக் கொண்டிருக்கும்போது அவர்களையெல்லாம் ஒதுக்கிவிட்டு குறுக்குவழிகளில் வருபவர்களுக்கு கடவுள் நன்மைகளை அளிப்பாரா? அளிப்பார் என்று கனவில் கூட நினைக்காதீர்கள். ஏமாறாதீர்கள்? அதிக வட்டிக்கு ஆசைப்பட்டு மோசடி நிதி நிறுவனங்களில் முதலீடு செய்து எல்லாவற்றையும் இழந்தது போல் தான் இந்த ஏமாற்று வேலையும் தவறான வழிகளிலே சம்பாதிக்கும் பணம் இதைப் போன்ற மோசடிகளையும் பித்தலாட்டங்களையும் நம்பி தவறான வழியிலேயே போய்விடும். நல்ல வழிகளிலே பணத்தைச் சம்பாதித்திருப்பவர்கள் இதையெல்லாம் நம்பமாட்டார்கள். யாரும் அவர்களை ஏமாற்றவும் முடியாது. கடவுள் அவர்களுக்கு நல்ல புத்தியைக் கொடுத்து நல்ல முடிவை எடுக்க வைப்பார்.

சோதிடக்கலை நாம் பிறந்த நாளையும் நேரத்தையும் வைத்து நம்முடைய சாதகத்தைக் கணித்து அதிலிருந்து வாழ்க்கையில் நடைபெற்ற, நடைபெறும், நடைபெறப் போகின்ற, நன்மை தீமைகளைக் கூறும் ஒரு கலை. தற்போது பெரும்பாலான வசதியுள்ள குடும்பங்களில் என்ன செய்கின்றோம். குழந்தை பிறப்பதற்கு முன்பே மருத்துவரிடம் என் குழந்தை இந்த நாளில் இந்த நேரத்தில் பிறக்கவேண்டும் என்று குறித்துக் கொடுக்கின்றோம். மருத்துவரும் அதே நாளில் அதே நேரத்தில் சத்திரசிகிச்சை செய்து குழந்தை பிறக்குமாறு செய்கின்றார்.

அப்போது முன்னேறியுள்ள விஞ்ஞானம் குழந்தை பிறக்கும் நேரத்தை முடிவு செய்யும் சக்தியை உன்னிடம் அளித்துள்ளது. அதைக் கொண்டு பிச்சைக்காரனாக, முட்டாளாக, நோயாளியாக பிறக்கவேண்டிய குழந்தையைக்

கூட பணக்காரனாக, அறிவுக்கூர்மை மிக்கவனாக, ஆரோக்ய முள்ளவனாகப் பிறக்கவேக்கமுடிகின்றது. இதை எல்லோரும் அழுல்படுத்தினால் அப் போது எல்லோருமே மிகவும் சிறப்பாக வாழலாம். நாடும் மிகச் சிறப்பாக மாறலாம் இல்லையா? அப்போது கடவுளின் கருணையும் அருளும் கூட தேவையில்லையே. கடவுளின் நன்மைகளையும், தண்டனைகளையும் விருப்பத்தையும் யாராலும் மாற்ற முடியாது என்பது உண்மையானால், குழந்தை பிறக்கும் நேரத்தை வைத்துக் கணிக்கும் சோதிடக்கலை உண்மையில்லை. குழந்தை பிறக்கும் நேரத்தை முடிவு செய்யும் ஆற்றல் மனிதனிடம் இல்லாத காலகட்டத்தில் ஒரு வேளை சோதிடக்கலையை சிறிதளவு ஒப்புக்கொள்ளலாம். தற்போதைய சூழ்நிலையில் சோதிடக்கலை உண்மையில்லை என்பது தான் அறிவுபூர்வமான நிலை.

சிலப்பதிகாரத்தை எழுதிய இளங்கோ அடிகள் பற்றிய ஒரு சம்பவம். அவருடைய இளமைப் பருவத்திலே நடந்தது. இளங்கோ அடிகளின் தந்தை ஒரு அரசர். அந்த அரசரின் இரண்டாவது மகன் தான் இளங்கோ அடிகள். ஆந்த அரசனைப் பார்க்க வந்த ஒரு பெரிய சோதிடர். அரசர் அரசி அவருடைய முதல் மகன், இரண்டாவது மகன் ஆகிய நால்வரது சாதகங்களையும் நன்கு பரிசீலித்துப் பார்த்துவிட்டு அரசருக்கு அடுத்து; அரசபதவியிலே அவரின் இரண்டாவது மகன் இளங்கோ தான் அமருவார். அவருடைய மூத்த மகன் அரசராக மாட்டார் என்று கூறுகின்றார். இதைக் கேட்டதும் மூத்த மகனுக்கு அதிர்ச்சி. இரண்டாவது மகனாகிய இளங்கோவிற்கும் அதிர்ச்சி. சோதிடர் கூறியது இளங்கோவிற்கு சற்றும் பிடிக்கவில்லை. தன்னுடைய அண்ணனுக்கு நியாயமாகவரவேண்டிய அரசபதவிதனக்குக் கிடைப்பது அந்தி என்ற எண்ணத்துடன்; அந்த சோதிடர் கூறியதைப் பொய்யாக்க வேண்டும் என்ற விருப்பத்துடன்

பல எதிர்ப்புக்களையும் மீறி துறவறத்தை மேற்கொண்டு இளங்கோ அடிகளாக மாறினார். இது உண்மை நிகழ்ச்சி.

அரசர் ஒரு சோதிடம் சாதகம் பார்க்கின்றார் என்றால் அந்தநபர் ஒருமிகப்பெரிய சோதிடராகத்தான் இருக்கமுடியும். அந்த மிகப்பெரிய சோதிடர் கூறியதே உண்மையாகவில்லை என்றால் எப்படி அந்த சோதிடக்கலையை நம்புவது?

சோதிடக்கலையைப் பற்றி மகாபாரதத் திலே குறிப்பிடப்பட்டுள்ள ஒரு நிகழ்ச்சி. மகாபாரதப் போரைத் தொடங்குவதற்காக நல்ல நாளையும், நேரத்தையும் குறித்துக் கொடுக்கும்படி சோதிடக்கலையில் மிகப்பெரிய நிபுணனான பஞ்சபாண்டவர்களில் ஒருவனான சகாதேவனை அணுகி கேட்கின்றான் துரியோதனன். துரியோதனன் எதிரியாக இருந்தாலும் கற்ற கலையைச் சரியாகப் பயன்படுத்தவேண்டும்.

பொய், ஏமாற்றுதல்கூடாது என்ற நல்ல எண்ணத்துடன் சிறப்பான நாளையும் நேரத்தையும் குறித்துக் கொடுக்கின்றான் சகாதேவன். அந்த நேரத்திலே போரை ஆரம்பித்தால் வெற்றி கட்டாயம் துரியோதனுக்குத் தான் என்று எல்லோருக்கும் தெரிகின்றது. எல்லோரும் அந்த நேரத்தை ஏன் குறித்துக் கொடுத்தாய் என்று சகாதேவனைக் கடிந்து கொள்கின்றார்கள். என்ன செய்வது என்று ஒருவருக்குமே புரியவில்லை.

துரியோதனன் போரில் வெற்றி பெறுவது நியாயமற்ற முடிவு; நடைபெறக்கூடாத ஒரு முடிவு. பாண்டவர்கள் தான் பேரில் வெற்றி பெறவேண்டும் என்பது விதி என்று கடவுள்கிருஷ்ணருக்குத் தெரியும். ஆகவே அவர்தன்னுடைய சாமர்த்தியத்தினால் அந்தப் போரை அந்த நேரத்தில் ஆரம்பிக்காமல் வேறு நேரத்தில் ஆரம்பிக்கும்படி

செய்துவிடுகின்றார். இதிலிருந்து என்ன தெரிகின்றது? சோதிடக்கலையில் நிபுணனாக இருந்து எவ்வளவு தூரம் துல்லியமாகக் கணித்து எவ்வளவு முயற்சிகள் எடுத்தாலும் கடவுள், விதியின்படி அந்த முடிவை மாற்றிவிடுவார். சோதிடக்கலை தோற்றுவிடும். ஆகவே விதிப்படி என்ன நடக்கவேண்டுமோ அதுதான் நடக்கும். அனாவசியமான தேவையில்லாத சோதிடக்கலையை நம்பி பணமும், நேரமும், முயற்சிகளும் செய்வது முட்டாள்தனம் அல்லவா? சிந்தித்துப் பாருங்கள்.

என்னுடைய வாழ்க்கையிலும் என் அன்பு மகள் ஹெமலதா இறந்த பின்பு சோதிடக்கலையை நான் நம்புவதில்லை. நல்ல நேரம், ராகுகாலம், கெட்ட நேரம் என்று பார்ப்பதில்லை. 2000 வருடத்தில் வாங்கிய புதிய காரையும் மற்றும் பெற்றவரி 2004இல் வாங்கிய புதிய காரையும் இராகு காலத்தில் தான் எடுத்தேன். பாலசுப்ரமணியம் புதிய காரை இராகு காலத்தில் பெற்றுக் கொண்டார். அதனால் அவருக்குத் தண்டனை கொடுக்கவேண்டும் என்று கடவுள் கண்டிப்பாக நினைக்கமாட்டார் என்று எனக்கு மிக நன்றாகத் தெரியும். பெங்களுறில் வாங்கிய புதிய வீட்டின் சாவியையும் கட்டிடம் கட்டியவரிடமிருந்து கெட்ட நாளாகக் கருதப்படுகின்ற செவ்வாய்க்கிழமை தான் வாங்கினேன். அந்த வீட்டிற்கும், புதிய வீட்டிற்கு செய்யப்படும் சடங்குகள் (கிரகப் பிரவேசம்) எதையும் செய்யவில்லை.

வாஃச்து சாஸ்திரமும் ஒரு ஏமாற்று வேலைதான். எந்தவிதமான குறுக்கு வழிகளையும் நான் நம்புவதில்லை, கடைப்பிடிப்பதில்லை. நான் வாழ்க்கையில் எதைக் கடைப்பிடிக்கின்றேனோ அதைத்தான் மற்றவர்களுக்குக் கூறுகின்றேன். சொல்லன்று, செயல்வேறு என்பது என்னிடம் காணமுடியாதது என்பதை அடக்கத்துடன் தெளிவுபடுத்துகின்றேன்.

அமெரிக்காவிலே மாரத்தான் ஓட்டப்பந்தயம் நடை பெற்றது. இது 26 கிலோ மீற்றர் தூரம் ஓடவேண்டிய ஓட்டப்பந்தயம்; இதில் கலந்து கொள்பவர்கள் நூற்றுக்கும் மேற்பட்டவர்கள். இந்தப் போட்டியிலே முதலாவதாகவந்து வெற்றி பெற்றவருக்கு பதக்கம், பரிசுகள், பாராட்டுக்கள் எல்லாம் அளிக்கப்பட்டது. ஒரு வாரம் கழித்து பத்திரிகை நிருபரால் பதக்கம் பெற்றவர் செய்த ஏமாற்று வேலையைக் கண்டுபிடித்தனர். 26 கிலோ மீற்றர் தூரம் ஓடவேண்டிய பாதையில் சில கிலோ மீற்றர்கள் ஓடிவிட்டு ஊருக்கு ஒதுக்குப்புறமாக, ஆட்கள் இல்லாத பகுதியில் வரும்போது அங்கே உள்ள ஒரு குறுக்குப் பாதையிலே ஓடி, பந்தயம் முடிவடைய வேண்டிய இடத்திற்கு சில கிலோ மீற்றர்கள் முன்பாக பந்தயப்பாதையில் சேர்ந்து கொண்டார். இதனால் 26 கிலோ மீற்றர் ஓடவேண்டியதிற்குப் பதிலாக 20 கிலோ மீற்றர் மட்டுமே ஓடியுள்ளார். இந்த ஏமாற்று வேலை தெரிந்ததும் அவருக்கு அளிக்கப்பட்ட பதக்கம், பரிசுகள் யாவும் பறிக்கப்பட்டது. தண்டனையும் அளிக்கப்பட்டது. நேரான வழியிலே ஓடாமல் தவறான குறுக்கு வழியிலே ஓடியதற்காக மனிதனால் கொடுக்கப்பட்ட தண்டனை.

வாழ்க்கை என்பது ஒரு நீண்ட ஓட்டப்பந்தயம் போன்றது தான். வாழ்நாள் முழுவதும் நாம் நன்மைகளை அடைவதற்காக ஓடிக்கொண்டுதான் இருக்கின்றோம். இதில் குறுக்குவழிகளான அட்டலட்சுமி எந்திரம், குபேர எந்திரம் போன்ற பல வகைப்பட்ட எந்திரங்கள், எண் சாத்திரம் (நியூமராலஃபி) நவரத்தினக் கற்கள் அணிவதால் நன்மை, வாஃச்து சாத்திரம் ஆகியவைகளை நாடும் நபர்களுக்கு கடவுள் எப்படி அருள்புரிவார். நன்மைகள் கொடுப்பார். அப்படிக் கொடுத்தால் நேரான வழியிலே ஓடிக்கொண்டிருக்கும் கோடிக்கணக்கான மனிதர்கள் வஞ்சிக்கப்படுவார்கள் அல்லவா? ஆகவே இந்தத் தவறை

கடவுள் கண்டிப்பாகச் செய்யமாட்டார். மாறாக, தவறான வழியைத் தேர்ந்தெடுத்த நபர்களுக்குத் தண்டனை தான் கிடைக்கும். ஆகவே நன்மைகள் கிடைக்கும் என்று இந்த வழிகளை நாடும் நபர்களே சிந்தித்துப்பாருங்கள்! நன்மை கிடைக்கும் என்று நம்பி, இந்த குறுக்கு வழிகளை நாடி, நன்மைக்குப் பதிலாக தண்டனையைப் பெற்றுக்கொள்ளப் போகின்றிர்கள்! குறுக்கு வழியை நாடும் எந்த மனிதனுக்கும் தண்டனை கண்டிப்பாகக்கிடைக்கும். சில வருடங்கள் கழித்து கிடைக்கும் (கடவுள் நின்று கொல்வார்) என்பது உறுதி! உறுதி! உறுதி!

அமெரிக்காவிலே நடந்த ஒட்டப்பந்தயத்தில் ஏமாற்று வேலை நடந்துள்ளதா? அப்போது அங்கும் ஏமாற்றுபவர்கள் இருக்கின்றார்கள் இல்லையா? என்று நினைக்கலாம். கொலைகாரர்கள், கற்பழிப்பவர்கள், கொள்ளையடிப்பவர்கள் மோசடி செய்பவர்கள் பலவிதமான தீய வழிகளிலே செயல்படுபவர்கள் எல்லா நாடுகளிலும் தான் இருக்கின்றார்கள். மேலை நாடுகளிலே இந்தவிதமான குற்றங்கள் 5 சதவீதம் உள்ளது என்றால் மூன்றாம்தர நாடுகளிலே Third World Countries (இலங்கையும் இந்தியாவும் மூன்றாம்தர நாடுகள்தான்) 90 சதவீதம் உள்ளது. மேலும், மேல் நாடுகளில் குற்றம் செய்பவர்கள் அரசாங்கம் அளிக்கும் தண்டனையிலிருந்துதப்பமுடிவதில்லை. 90 சதவீத நபர்களுக்குத் தண்டனை கிடைத்துவிடுகின்றது. ஆனால் நம் நாட்டிலே குற்றம் செய்தாலும் பணம், அரசியல், அதிகாரம், செல்வாக்கு இவைகளை உபயோகித்து தண்டனையிலிருந்து தப்பி விடுகிறார்கள். குற்றம் செய்தவர்களில் 90 சதவீதம் நபர்கள் தப்பி விடுகின்றார்கள்.

உலகிலேயே மிக சக்தி வாய்ந்த மனிதர் அமெரிக்க சனாதிபதி தான்! அமெரிக்காவின் சனாதிபதி ஃயோர்ஃ்சு புஃச் அவருடைய தம்பியின் மகள் 20 வயது நிறைந்தவள்,

மது அருந்தினார் என்பதை காவற்றுறை அதிகாரிகள் கண்டுபிடித்து குற்றம் சாட்டி நீதிமன்றிலே அபராதம் கட்ட வைத்தார்கள். அமெரிக்காவிலே 21 வயது நிரம்பியவர்கள் மட்டுமே மது அருந்தலாம் என்பது சட்டம். இது 2003ஆம் ஆண்டு நடந்த சம்பவம்.

இங்கிலாந்தின் பிரதம மந்திரி டோனி பிளேர். இவருடைய 18 வயது மகன், லண்டனில் உள்ள பூங்காவில் மது அருந்திவிட்டு இரவு 8.00 மணிக்கு மேல்படுத்திருந்தார். காவற்றுறை கண்டுபிடித்து குற்றம் சாட்டியது. இதுவும் இங்கிலாந்து நாட்டிலே குற்றம். இங்கிலாந்து பிரதம மந்திரி டோனி பிளேருக்கு இது தெரிந்ததும், காவற்றுறை தன் கடமையைச் செய்யட்டும். விசாரணை தேவையிருந்தால் காவற்றுறை என்னைக் கூப்பிட்டால், நான் காவல் நிலையத்துக்குச் சென்று விளக்கமளிக்கத் தயார் என்று கூறினார். இதுவும் 2003ஆம் ஆண்டு நடந்த சம்பவம்.

நம் நாட்டில் சாதாரண நகரத்து அரசியல் பிரமுகரைக் கூட காவற்றுறை ஒன்றும் செய்ய இயலாது. அப்படியே மீறிச் செய்தாலும் அந்த அதிகாரி உடனடியாக வேறு ஊருக்கு மாற்றப்படுவார். இதுதானே இங்கு நடைமுறை! இப்படிப்பட்ட ஒரு சமுதாயம் எப்படி மேலே வரமுடியும்? கடவுள் எப்படி இந்த நபர்களுக்கு அருள்புரிவார்?

— சிந்திப்போம்... சிந்திக்கவைப்போம்...
— சிந்திப்போம்... சிந்திக்கவைப்போம்...
— சிந்திப்போம்... சிந்திக்கவைப்போம்...

— சிந்திப்போம்... சிந்திக்கவைப்போம்...
— சிந்திப்போம்... சிந்திக்கவைப்போம்...
— சிந்திப்போம்... சிந்திக்கவைப்போம்...
— சிந்திப்போம்... சிந்திக்கவைப்போம்...

சடங்கும் சம்பிரதாயமும்

சடங்கு சம்பிரதாயங்களுக்கு நம்முடைய சமூகத்தில் மிக அதிக முக்கியத்துவம் அளிக்கின்றோம். அதன் மையக் கருத்தான பக்தி, மனித நேயம், மக்களை நல்வழிப்படுத்துதல் ஆகியவைகளை மறந்து விடுகின்றோம். அந்தந்த கால கட்டங்களிலே மகாண்கள், மகிரிசிகளால் அந்தந்த சூழ்நிலை களுக்காக ஏற்படுத்தப்பட்டசில நல்ல வழிமுறைகள்தான் சடங்குகளும், சம்பிரதாயங்களும். சூழ்நிலைகளும் காலங்களும் மாறும் போது நிறைய சம்பிரதாயங்கள் தேவையில்லாமல் போய்விடுகின்றது. உதாரணமாக கிராமப்புறங்களில் பச்சை வைத்தல் என்ற சம்பிரதாயம் தற்போதும் நடைமுறையில் உள்ளது. ஒருவருக்கு உடல்நலம் சரியில்லை என்றால் பச்சை வைத்தால் உடம்பு குணமாகிவிடும் என்ற நம்பிக்கை.

பச்சை வைப்பது என்பது ஒரு கோழியோ அல்லது ஆட்டையோ கடவுளுக்குப் பலி கொடுத்து அதனால் தயாரிக்கப்பட்ட உணவை மற்றவர்களுக்கு அளிப்பது ஆகும். இதிலுள்ள மையக்கருத்து சில நபர்களுக்கு உணவு

அளித்தல், அவர்களின் பசியைப் போக்குதல் என்பது தான். மற்றவருடைய பசியைப் போக்கினால் உனக்கு கடவுள் நன்மை அளிப்பார் என்பதுதான்.

தமிழ் நாட்டிலே திருமணங்கள் செவ்வாய் மற்றும் சனிக்கிழமைகளில் நடைபெறுவதில்லை. மேலும் பகலில் தான் திருமணங்கள் நடைபெறும். பக்கத்து மாநிலமான ஆந்திர மாநிலத்தில் இரவில் தான் திருமணங்கள் நடைபெறுகின்றது. தமிழ்நாட்டிலே நல்லநாள்கள் இல்லை என்று ஒதுக்கப்படும் செவ்வாய், சனிக்கிழமைகளில் அங்கு திருமணங்கள் நடைபெறுகின்றன.

சடங்கு சம்பிரதாயங்கள் நாட்டுக்கு நாடு ஏன் சில நாடுகளில் ஒரு பகுதிக்கு பகுதி மாறுபடுகின்றது. உலகத்தில் நூறுக்கும் மேற்பட்ட நாடுகளிலே ஆயிரக்கணக்கான சம்பிரதாயங்கள், ஒருநாட்டிலே நல்லது என்று கருதப்படுவது மற்றொருநாட்டிலே தீமையாகின்றது. ஆகவே சம்பிரதாயம் சடங்குகளுக்கு முக்கியத்துவம் அளிக்காதீர்கள். அதன் பின்னே இருக்கின்ற மனித நேயத்தை, நல்ல எண்ணத்தைப் பாருங்கள். கடவுள் அதைத்தான் பார்ப்பார். கடவுளின் பெயரால் நடத்தப்படுகின்ற, மற்றவர்களுக்கு தீங்கு, மனம் புண்படுதல் போன்றவைகளை ஏற்படுத்துகின்ற சடங்கு சம்பிரதாயங்களைத் தூக்கி எறியுங்கள். அவைகளை மாற்றுவது அல்லது ஒதுக்குவது தெய்வ குற்றமாகும் என்று நினைப்பது முட்டாள்தனமாகும்.

**“ஒரு விதவையின் கண்ணரைத் தடைக்காத
பசியோடு இருப்பவனுக்கு உணவளிக்காத
மறந்தை தூக்கியெறியுங்கள்.”**

- விவேகானந்தர்

விவேகானந்தர் கூறியதை சிந்தனை செய்து பாருங்கள். தெய்வத்திற்குப் படைக்கக் கூடாத மாமிச்த்தைப் படைத்த கண் ணப் பநாயனாரின் பக்தியைக் கடவுள் ஏற்றுக்

கொள்ளவில்லையா? சடங்கு சம்பிரதாயம் செய்கின்ற நபரின் உள்ளத்தையும் அதிலிருக்கும் எண்ணத்தையும் தான் கடவுள் பார்ப்பார். கடவுளின் அறிவு ஆற்றலை மிக மிகக் குறைவாக மதிப்பிடாதீர்கள்.

ஒரு மனிதனின் வெற்றியை அவன் அடைந்துள்ள பணத்தை மட்டுமே, அளவு கோலாக வைத்துப் பார்க்காதீர்கள். ஆயிரம் பணக்காரர்களிலே ஒருவர் தான் நிம்மதியுடன் சந்தோசத்துடன் வாழ்பவர் என்பதை மறந்துவிடாதீர்கள். பணம் மட்டுமே வாழ்க்கையில்லை. ஓரளவு பணம் இருந்தால் அது உங்களைக் காப்பாற்றும். அளவிற்கு அதிகமாக பணம் இருந்தால் நீங்கள் தான் அந்தப் பணத்தைக்காப்பாற்ற வேண்டும். அதற்கு வேலைக்காரணாக நீங்கள் இருக்கவேண்டும்.

பணத்தால் பெறமுடியாத, பணத்தை விட முக்கியமான ஆரோக்கியம், படிப்பு, குடும்ப அமைதி. நல்ல மனைவி, நல்ல குழந்தைகள் வாழ்க்கைக்கு மிக முக்கியமானது என்பதை உணருங்கள். இவைகளையெல்லாம் எவ்வளவு கோடி பணம் கொடுத்தாலும் வாங்கமுடியாது. பணம் உங்களுக்கு அடிமையாக இருக்கவேண்டும். பணத்திற்கு நீங்கள் அடிமையாகக் கூடாது. தேவையான அளவிற்கு அதிகமாக வருகின்ற பணம் உங்களுக்கு எப்போதுமே துன்பத்தையும் பிரச்சனைகளையும் தான் கொண்டு வருகின்றது. தவறான வழிகளிலே வருகின்ற பணம் மிக விரைவாக மிக அதிகமாக துன்பங்களையும் பிரச்சினைகளையும் கொண்டுவரும்.

A என்பவர் ஒரு பெரிய பணக்காரர், நிறைய வியாபார நிறுவனங்களும், தொழிற்சாலைகளும், நிறைய கார்களும், பங்களாக்களும் வைத்திருப்பவர். ஓவ்வொரு நாளும் இரவில் அவருக்குச் சரியாகத் தூக்கமில்லை. இந்த தொழிற்சாலைக்கு வந்துள்ள இறக்குமதிச் சிட்டையை வங்கியில் எடுக்க; குறைவாக உள்ள சில இலட்சரூபாய்களை

எப்படிப்புரட்டுவது. அந்த நிறுவனத்திற்கு கட்டவேண்டிய கடன் தவணையை எப்படிக் கட்டுவது என்பது போன்ற கவலைகள். அதை அடுத்த நாள் சமாளிக்கும் சாமர்த்தியங்கள் என்று ஒவ்வொரு நாளும் இதே கதைதான். எப்போதுமே பணத்திற்கு பற்றாக்குறை தான். கோடிக்கணக்கில் பணம் புரள்கின்றது. ஆனால் எப்போதும் பணம் பற்றாக்குறை நிலைமைதான். ஏனென்றால் பணம் அதிகமாக இருக்கக்கூடிய நிலைமை ஏற்பட்டால் அவர்தான் அடுத்த தொழிற்சாலையை ஆரம்பித்து விடுகின்றாரே!

B என்பவர் மற்றொரு பணக்காரர். சிறிய பணக்காரர். ஒரு வியாபாரத்தை நடத்திக் கொண்டு ஒரு காரும் ஒரு வீடும் ஒரு வியாபாரமும் மட்டுமே உள்ளவர். இவருக்குப் பணப்பற்றாக்குறை எப்போதுமே இல்லை. திடீரென்று பத்தாயிரம் செலவு வந்தால் அவரிடம் பதினெந்தாயிரமாக கைவசம் இருக்கும். மற்றொரு நாள் ஒரு இலட்சம் தேவைப்பட்டால் யாரோ ஒருவர் ஏற்கனவே கொடுத்த இரண்டு இலட்சங்களை திரும்பிக் கொண்டு வந்து கொடுப்பார். ஆக பணப்பற்றாக்குறை என்பது எப்போதுமே அவர்வாழ்க்கையில் இல்லை. இந்த இருவரில் உண்மையான பணக்காரர் யார்?

A என்கின்ற பணக்காரர் பணத்துக்கு அடிமையானவர். வங்கியில் இலட்சக்கணக்கில் பணத்தை எண்ணுகின்ற காசாளரைப் போன்றவர். சொத்துக்களுக்கு சில சந்தர்ப்பங்களில் அரசாங்கம் நியமிக்கின்ற 'Care taker' போன்றவர். பணம், பணம் என்று அதை அபிவிருத்தி செய்வதிலேயே வாழ்நாள் முழுவதையும் கழிக்கின்ற முட்டாள். இதுதான்மாயை என்று கூறப்படுவது. இவன்தான் மாயை வலையிலே சிக்கிக் கொண்டவன். உலகில் தோன்றிய மகான்கள், மகரிசிகள், மக்கள் தலைவர்கள், விஞ்ஞானிகள், சிந்தனையாளர்கள் யாவரும் பணக்காரர்கள் அல்ல.

குணத்தால், பண்பால் மக்களை நல்வழிப்படுத்துவதால் உயர்ந்தவர்கள். அதனால் அவர்கள் சரித்திரத்திலே இடம் பெற்றார்கள். காலத்தால் அழியாத புகழைப் பெற்று வருகின்றார்கள். இறந்து எவ்வளவோ நூற்றாண்டுகள் ஆன பிறகும் அவர்களுடைய பெயர்கள் அவர்கள் வாழ்க்கைச் சரித்திரங்கள் நிலைத்து நிற்கின்றன. தமிழ்நாட்டிலே திருமணங்களில் தம்பதிகளை வாழ்த்தும்போது பதினாறும் பெற்று பெருவாழ்வு வாழ்க என்று வாழ்த்துகின்றார்கள். சிறப்பான வாழ்க்கை வாழ்வதற்கு 16 செல்வங்கள் (ஆரோக்கியம், அறிவு, நல்ல குணங்கள், நல்ல வாழ்க்கைத் துணைவி, நல்ல குழந்தைகள், நிம்மதி முதலியன்) அவசியம். அந்த 16 செல்வங்களிலே ஒன்று தான் பணம். ஆனால் தற்காலத்தில் மக்கள் பணம் ஒன்று தான் செல்வம். அது இருந்தால் வாழ்க்கையில் எல்லாமே அடைந்துவிட முடியும் என்று தவறான எண்ணத்துடன் இருக்கின்றார்கள். 16 செல்வங்களிலே எந்த செல்வம் குறைவாக இருந்தாலும் நிம்மதியான, நிறைவான, சிறப்பான வாழ்க்கை கிடைக்காது.

ஒரு விதவையின் கண்ணீரைத் துடைக்காத பசியோடு இருப்பவனுக்கு உணவளிக்காத மதத்தை தூக்கி ஏறியுங்கள் என்று விவேகானந்தர் கூறியதை சிந்தித்துப் பாருங்கள்.

நாம் இந்த உலகத்தில் பிறகும்போது திரும்பவும் இந்த உலகை விட்டுச் செல்லும் பற்றுச்சீட்டுடன் தான் வந்துள்ளோம். கண்டிப்பாக ஒரு நாள் திரும்பித்தான் போகப் போகின்றோம். அந்த பற்றுச்சீட்டில் நாம் திரும்பிச் செல்லும் திகதியும் எழுதப்பட்டுள்ளது. ஆனால் என்ன திகதி என்பது நமக்குத் தெரியாது. அது நாளைக்கே இருக்கலாம் அல்லது 5 வருடங்கள்கழித்து இருக்கலாம். நல்ல மரணமாக இருக்கலாம் அல்லது பக்கவாத நோயினால் பாதிக்கப்பட்டு, படுத்தபடுக்கையில் கவனிப்பார்று, நாதியற்று, கேவலப்பட்டு, ஒவ்வொரு நாளும் சித்திரவதைப்பட்டு மரணமாகலாம்.

செல்லும்போது நம்முடன் கொண்டு செல்வது எதுவுமில்லை.

“காதற்ற ஊசியும் வாராது கானும் கடை வழிக்கே” என்று கூறிய பட்டினத்தாரின் பாடலை நினைத்துப் பாருங்கள். காதறுந்த ஊசி எதற்கு மேபயன்படாது. எதற்கு மேபயன்படாத பொருளைக்கூட நம்முடன், இறப்பின் பிறகு வரப்போவதில்லை என்று கூறியுள்ளார். ஆனால் ஒன்று மட்டும் நம்முடன் கூட வரும். அதுதான் நாம் செய்த பாவ புண்ணியங்கள். அதன்படி தான் அடுத்த பிறவியை எந்த நாட்டிலே எந்தப் பெற்றோருக்கு குழந்தையாகப் பிறக்கவேண்டும் என்பதை கடவுள் முடிவு செய்வார்.

ஓவ்வொரு நிமிடமும் உலகத்திலே நூற்றுக்கணக்கான குழந்தைகள் பிறக்கின்றன. ஒரு குழந்தை செல்வச் செழிப்பான அமெரிக்க நாட்டிலே குழந்தை இல்லை என்று பல வருடங்களாக ஏங்கிக் கொண்டிருந்த ஒரு பணக்காரத் தம்பதிக்குப் பிறக்கின்றது. மற்றொரு குழந்தை நடுத்தர வசதி படைத்த நாடான பிரேசிலிலே ஒரு நடுத்தர வர்க்கத்தைச் சேர்ந்த ஒரு தம்பதிக்கு மூன்றாவது குழந்தையாகப் பிறக்கின்றது. மற்றொரு குழந்தை இந்தியாவிலே ஒரு ஏழைக்கு ஏற்கனவே இரண்டு பெண் குழந்தைகளைப் பெற்றெடுத்து அவதிப்பட்டு மூன்றாவது குழந்தையும் பெண்ணாக இருந்தால் குழந்தை பிறந்த உடன் அதைக் கொல்வதற்குத் தயாராக உள்ள ஒரு ஏழைத் தம்பதிக்கு பெண் குழந்தையாகப் பிறக்கின்றது. மற்றொரு குழந்தை பஞ்சம், பசி, பட்டினி தலைவிரித்தாடும் ஆபிரிக்க கண்டத்திலே உள்ள எதியோப்பியா நாட்டிலே ஒரு ஏழைத் தம்பதிக்கு எட்டாவது உடல் ஊனமுற்ற குழந்தையாகப் பிறக்கின்றது.

ஓவ்வொரு குழந்தைக்கும், பிறக்கும் நாடு, பெற்றோர்கள், என்கின்ற வித்தியாசங்களுடன் அழகிலே, ஆரோக்கியத்திலே அறிவிலே, அதிட்டத்திலே என்று எத்தனை வகையான

வித்தியாசங்கள். ஓவ்வொரு குழந்தையும் எந்த நாட்டிலே, எந்தப் பெற்றோருக்கு, எவ்வளவு அழகுடன் அல்லது ஆரோக்கியத்துடன் அல்லது அறிவுடன் அல்லது அதிட்டத்துடன் பிறக்கவேண்டும் என்பதைக்கடவுள்தானே தீர்மானம் செய்கின்றார்.

நியாயமான, நேரமையான, பாரபட்சம் பார்க்காத, சிறிய தவறு கூட செய்யாத ஒரு கடவுள் எதை அடிப்படையாக வைத்து எந்தக் குழந்தை எங்கு, எவ்வாறு, யாருக்குப் பிறக்கவேண்டும் என்பதை முடிவு செய்வார். அந்தக் குழந்தை முற்பிறவியிலே செய்த பாவ புண்ணியங்களை வைத்துத்தானே முடிவு செய்வார். அதன் அடிப்படையிலேதானே துல்லிய மான, நியாயமான நேரமையான முடிவை எடுக்க முடியும். ஆகவே முன் பிறவி, மறு பிறவி என்று கூறுகின்ற இந்து மதம், மிகச் சரியாகக் கூறியுள்ளது என்பதை உணர்ந்து கொள்ளுங்கள்.

நம் வாழ்க்கையில் நடப்பது எல்லாமே விதிப்படிதான் நடக்கும். நாம் செய்த பாவ புண்ணியங்களை வைத்துத்தான் கடவுள் நமக்கு தீமை, நன்மைகளை அளிப்பார். நம்முடைய நீண்ட எதிர்காலத்தைத் தான் நாம் செய்யும் செயல்களினால் அதிலிருந்து கணிக்கப்படும் பாவ புண்ணியங்களை வைத்து கடவுள் மாற்றுவார். குறுகிய எதிர்காலத்தை நம்மால் மாற்றமுடியாது என்று நாம் எந்தவிதமான கடமைகளும் முயற்சிகளும் செய்யாமல் இருந்துவிடக்கூடாது. “எனக்கு படிப்பு சரியாக வரவில்லை. கடவுள் எனக்கு புத்திசாலித் தனத்தைக் கொடுக்கவில்லை. என் தலைவிதி அப்படி நீ என்னை படி, படி என்று வருத்தினால் நான் என்ன செய்வது” என்று உங்கள் குழந்தை உங்களிடம் கூறினால் அது நியாயமாகுமா? “எனக்கு சோம்பேறித்தனத்தைத் தான் கடவுள் கொடுத்துள்ளார். என் தலைவிதி அப்படி நீ

வேலைக்குப்போ என்று கூறினால் நான் என்ன செய்வது என்று படிப்பை முடித்துவிட்டு வேலைக்குச் செல்லாமல் அல்லது வேலை கிடைப்பதற்கு முயற்சி செய்யாமல் நண்பர்களுடன் ஊர் சுற்றும் உங்கள் வளர்ந்த மகன் கூறினால் அது நியாயமாகுமா? அப்படிப்பார்த்தால் தவறு செய்கின்ற, கடமையைச் செய்யாமல் ஏமாற்றும் ஒவ்வொருவரும் தலைவிதியைக் காரணமாக்கிக் கொள்ளலாமே.

கடமையைச் செய்வது முயற்சிகளைத் தொடர்ந்து செய்வது, தோல்வி கிடைத்தாலும் விடாழியற்சியுடன் வெற்றிக்குப் பாடுபடுவது என்பது ஒவ்வொரு மனிதனும் கடைப்பிடிக்கவேண்டிய வாழ்க்கை நெறி. வாழ்க்கையில் நடைபெறும் நிகழ்ச்சிகள் யாவுமே விதி, முயற்சி இரண்டின் கூட்டுப் பலன்களினால் நிகழ்வது தான். உங்களுக்கு ஒரு இலட்சம் ரூபாய்கள் கிடைக்கக்கூடிய நன்மை ஏற்பட வேண்டும் என்று விதி இருந்தால், உங்களுடைய கடுமையான முயற்சியின் மூலமாக அந்த ஒரு இலட்சம் நன்மையை 1.25 இலட்சமாக நீங்கள் மாற்றமுடியும். அதேபோல அந்த ஒரு இலட்சம் நன்மையை உங்களுடைய சோம்பேறித்தனம் 3/4 இலட்சமாகவும் குறைத்துவிடும்.

அதேபோலத்தான் நமக்கு வரும் தண்டனைகளும் விதிப்படி தண்டனை வரவேண்டியிருந்தாலும் நம்முடைய முயற்சியினால் அந்த தண்டனையின் கடுமையைக் குறைத்துக் கொள்வதும் அல்லது நம் சோம்பேறித்தனத்தால் தண்டனையின் கடுமையை அதிகப்படுத்திக் கொள்வதும் நம் கைகளில் தான் உள்ளது.

முயற்சியின் மற்றொரு அம்சத்தைப் பாருங்கள். நீங்கள் ஒரு வியாபாரத்தை ஆரம்பித்து நடத்துகின்றீர்கள். அந்த வியாபாரம் வெற்றி அடைவதா இல்லையா என்பது உங்களுடைய விதியைப் பொறுத்து அமையும். விதியின்

பலன் 90% முயற்சியின் பலன் 10%. விதியின் படி நீங்கள் அதில் தோல்வி அடைய வேண்டும் என்றுள்ளது. ஆகவே உங்கள் முயற்சியின் பலனையும் தாண்டி அது தோல்வி அடைகின்றது. அந்த தோல்வியில் துண்டுவிடாமல் அடுத்த முயற்சி செய்கின்றீர்கள். அப்போது விதியின் பலன் 80% முயற்சியின் பலன் 20% அப்போதும் விதியின்படி அதில் தோல்வி அடைகின்றீர்கள். மறுபடியும் விடாழுமியற்சியுடன் மூன்றாம் முறை முயற்சி செய்கின்றீர்கள். அப்போது விதியின் பலன் 60% முயற்சியின் பலன் 40% அப்போதும் தோல்வி தான். துண்டுவிடாமல் மறுபடியும் முயற்சி செய்கின்றீர்கள். இப்போது விதியின் பலன் 40% முயற்சியின் பலன் 60%. விதியின்படி நீங்கள் தோல்வியடையவேண்டியிருந்தாலும், கடவுளே உங்களுடைய விடாழுமியற்சியைப் பார்ப்பார். இவ்வளவு தோல்விகள் இவனுக்கு அளித்தாலும் மனம் தளராமல் அடுத்தடுத்து வெற்றிக்கு முயற்சி செய்கின்றானே! இவன்உண்மையானகர்மவீரன். இவனுடைய முயற்சிக்குநாம் அதிகமான பலன்களை அளித்து இவனை வெற்றியடையச் செய்யவேண்டும் என்று உங்களுக்கு வெற்றியை அளிப்பார். (முயற்சியின் பலன் விதியின் பலன் சதவீதங்கள் மேலே குறிப்பிடப்பட்டுள்ளது. ஒரு அனுமானம் தான். அதன் கருத்தை மட்டுமே நீங்கள் எடுத்துக்கொள்ளவேண்டும்).

**தெய்வத் தாலாகதெனிலும் முயற்சி தன்
மைய்வருந்தக் கலவி தரும்.**

- திருவள்ளுவர்

கடவுளால் முடியாவிட்டாலும் முயற்சியானது தன்னுடைய உடலை வருத்தி ஒருவன் மேற்கொள்ளும் செயல்களுக்கு சிறிதளவாவது நன்மை கிடைக்கும் என்ற பொருஞ்சுடன் கூறப்பட்ட செய்யுள். கடவுளால் முடியாது என்று இந்த பிரபஞ்சத்திலே எதுவுமே இல்லை என்பது தான் உண்மை.

முயற்சியின் பலன் என்பதை வலியுறுத்திக் கூறவேண்டும் என்பதற்காக திருவள்ளுவர் அவ்வாறு கூறியுள்ளார். உங்களுடைய முயற்சிகளில் உங்களுக்கு சிறு சிறு நன்மைகள் ஏற்படும். சிறு துளி பெருவெள்ளம் என்பதைப் போல இந்தச் சிறு சிறு நன்மைகள் உங்களுக்குத் தொடர்ந்து உங்களுடைய விடாழுமுயற்சியினால் கிடைத்துக் கொண்டே வரும்போது, பல வருடங்கள் கழித்துப் பார்க்கும்போது அது பெரிய பெரிய நன்மைகளாக மாறிவிடும்.

குழந்தைகளை வளர்ப்பதற்கும், படிக்க வைப்பதற்கும் பெற்றோர்கள் பெரும்முயற்சிகளைடுத்துக் கொள்கின்றார்கள். எத்தனை தியாகங்களைச் செய்கின்றார்கள். பணம் அதிகமாகச் செலவானாலும் பரவாயில்லை எப்படியோ சமாளித்துக் கொள்ளலாம் என்று நல்ல பள்ளி எது என்று பார்த்துப் பார்த்து தேடித் தேடி அந்தப் பள்ளியிலே சேர்க்கின்றார்கள். அந்தப்பள்ளி வீட்டிலிருந்து தொலைவாக இருந்து குழந்தை பள்ளிக்குச் சென்றுவர பிரச்சினைகள் இருந்தால் வீட்டையே பள்ளிக்கு அருகில் மாற்றிக் கொள்வது, சில பெற்றோர் வேறு ஊரிலே உள்ள பள்ளிக்காக குடியிருக்கும் ஊரையே மாற்றிக்கொண்டு செல்வது என்பதைப் பார்க்கின்றோம்.

அமெரிக்க நாட்டிலே வேலை செய்யும் சில இந்திய பெற்றோர்கள் அமெரிக்க கலாசாரத்திலே நம்குழந்தைகள் படித்தால் அவர்கள் எதிர்காலம் சிறப்பாக இருக்காது என்று இந்தியாவிற்கே திரும்பி வந்து விடுகின்றார்கள். குழந்தைகள் நன்றாக சிறப்பாக இருக்கவேண்டும் என்று எவ்வளவு முயற்சிகள், தியாகங்கள், மெய்சிலிர்க்க வைக்கின்றது.

இந்த முயற்சிகள், தியாகங்கள் எல்லாம் தேவைதான். ஆனால் இவை மட்டுமே உங்கள் குழந்தைகளுக்கு நல்ல எதிர்காலத்தைக் கொடுத்துவிடுமா? நீங்கள் தவறான வழிகளிலே பணம் சேர்த்திருந்தால் அதன் பாவங்கள் உங்கள்

குழந்தைகளுக்குப் போகாதா? நீங்கள் நல்ல வழிகளிலே நல்ல குணங்களுடன் வாழ்வதுதான் உங்கள் குழந்தைகளுக்கு நீங்கள் செய்யும் மிகப்பெரிய உதவி. அந்தப் புண்ணியங்கள் தான் அவர்களைக் காப்பாற்றும். பெரிய பெரிய தலைசிறந்த பள்ளிகளிலே படித்துவிட்டு வாழ்க்கையில் தவறான வழிகளிலே சென்று வீழ்ச்சி மேல் வீழ்ச்சி என்று கீழே கீழே தாழ்ந்து கொண்டிருக்கும் மனிதர்களையும், சாதாரண கிராமத்துப் பள்ளிக் கூடங்களிலே படித்து வாழ்க்கையில் உண்மை, நேர்மைகளுடன் வாழ்ந்து உயர்வு மேல் உயர்வு என்று மேலே மேலே உயர்ந்து கொண்டிருக்கும் மனிதர்களையும் பார்க்கின்றோம். பெரிய பெரிய ஆங்கிலப் பள்ளிகளிலே படித்துவிட்டு பெற்றோர்களை மதிக்காமல் கேவலப் படுத்துபவர்களையும், சிறிய கிராமத்துப் பள்ளிகளிலே படித்து பெற்றோர்களைத் தெய்வமாக மதிக்கும் வாழ்க்கையிலே உயர்ந்த நிலையை அடைந்தவர்களையும் பார்க்கின்றோம்.

பெங்களுரிலே பிராமண வகுப்பைச் சேர்ந்த என்னப்பர்களுவர் இருக்கின்றார். அவர்மகனுக்கு 'கம்ப்யூட்டர்' தொழிலில் வேலை கிடைத்து; அமெரிக்காவில் நல்ல நிறுவனத்தில் நல்ல வேலையில் உள்ளார். மருமகனும் 'கம்ப்யூட்டர்' தொழிலிலே அமெரிக்காவிலேயே வேலை செய்கின்றார். மகன், மருமகன் இருவருக்குமே நல்ல வேலை, நல்ல சம்பளம் எல்லா வசதிகளுடனும் வாழ்கின்றனர். என்னப்பர் அரசாங்க உத்தியோகத்திலிருந்து ஒய்வுபெற்றுவிட்டார். தாய், தந்தையாரை தன்னுடன் அமெரிக்காவிலே வந்து நிரந்தரமாகத் தங்கிவிடும்படி மகன் அழைக்கின்றார். பெற்றோர்கள் மகனின் அழைப்பை ஏற்று அமெரிக்கா சென்று 6 மாதங்கள் வசிக்கின்றனர். அவர்களுக்கு அமெரிக்க வாழ்க்கை பிடிக்கவில்லை. இந்தியாவிற் கே திரும்பி வந்து விடுகின்றார்கள்.

உங்களுக்கு அமெரிக்க வாழ்க்கை பிடிக்கவில்லையென்று இந்தியா சென்றுவிட்டார்கள். உங்களைக் கடைசிவரை காப்பாற்றவேண்டியது என்னுடைய கடமை. ஆகவே நாங்களும் இந்தியாவிற்கே வந்துவிடுகின்றோம் என்று மகன் கூறுகின்றார். மருமகளும் அதை விருப்பமுடன் ஏற்று மகன், மருமகள் இருவருமே இந்தியா திரும்பி வந்து பெங்களுரில் வேலை செய்து கொண்டிருக்கின்றார்கள்.

அந்தமகனைப்பற்றிய ஒரு சம்பவம் மகன்முதன்முதலாக அமெரிக்கா செல்வதற்கு முன்னால் தாய் மகனிடம் சில தவறான காரியங்களை நீ எப்போதும் எந்தச்சூழ்நிலையிலும் செய்யக்கூடாது என்று சத்தியம் வாங்கிக் கொள்கின்றார். அதில் ஒரு காரியம் அசைவு உணவைச் சாப்பிடாமல் இருத்தல். ஒரு முறை மகன் அமெரிக்காவிலிருந்து இந்தியா வந்தபோது விமானத்திலே தவறுதலாக அவனுக்கு அசைவு உணவை விமான பணிப் பெண் கொடுத்து விட்டாள். இவரும் சைவு உணவு என்று நினைத்து அசைவு உணவைச் சாப்பிட்டு விட்டார். சாப்பிட்ட பிறகுதான் அது அசைவு உணவு என்பது இவருக்குத் தெரியவந்தது. மனம் மிகவும் வேதனைப்பட்டார். இந்தியா திரும்பிய பிறகு தாயின் காலிலே விழுந்து நடந்த சம்பவத்தைக் கூறி கண்ணீர்விட்டு அழுதார்.

இந்தக்காலத்திலும் இவ்வளவு நல்ல குணங்களையுடைய மகனை அந்தப் பெற்றோருக்கு எவ்வாறு கடவுள் அளித்தார். அந்தப் பெற்றோர்கள் செய்த புண்ணியங்களினால் தான் அளித்தார்.

ஆகவே உங்கள் குழந்தைகள் நன்றாக உயர்ந்த நிலையில் இருக்கவேண்டும். உங்களுடைய இறுதிக் காலங்களிலே உங்களைச் சந்தோசமாக வைத்திருக்கவேண்டும் என்றால் நீங்கள் புண்ணியங்களைச் செய்யுங்கள். வேறு எந்தவிதமான

குறுக்கு வழிகளும் பயன்படாது.

நீங்கள் மற்றவருக்கு தீங்கு செய்யும்போது அது பல மடங்காகி 16 நபர்களைப் பாதிக்கின்றது. நீங்கள் தீங்கு செய்யும் அந்த நபர் பாதிக்கப்படுகின்றார். அவருக்கு தீங்கு செய்வதினால்பாவத்தைச் செய்து அதற்கான தண்டனையைப் பல வருடங்கள் கழித்து நீங்கள் பெற்றுக் கொள்கின்றீர்கள். உங்களுடைய அடுத்த 7 பிறவிகளிலே 7 நபர்களாகப் பிறக்கப்போகும் அந்த 7 மனிதர்களுக்குத் தண்டனை மற்றும் உங்களுடைய 7 சந்ததிகளில் பிறக்கும் மனிதர்கள் ஆக குறைந்த பட்சம் 16 நபர்கள் தண்டனை அடைகின்றார்கள்.

அதேபோல நீங்கள் மற்றவருக்கு ஒரு நன்மை செய்யும்போதும் மேலேகுறிப்பிட்டபடி குறைந்த பட்சம் 16 நபர்கள் நன்மையை அடைகின்றார்கள். சிந்தித்துப் பாருங்கள். எப்போதும்யாருக்கும் (கடமையைச் செய்யும்போது மட்டும் இதற்கு விதிவிலக்கு) துன்பத்தைக் கொடுக்காதீர்கள். முடிந்தவரை நன்மைகளையே செய்யுங்கள்.

கிறித்தவ மதம் இந்த உலகத்திலே தோன்றி சுமார் 2000 ஆண்டுகள் ஆகின்றது. இந்த 2000 ஆண்டுகளில் உலகமெங்கும் பரவி அவர்கள் அதிகமாக வாழும் நாடுகள் செல்வச் செழிப்பு, ஆரோக்கியம் மற்ற எல்லாவளங்களுடன் சிறப்பாக வாழ்கின்றனர். மாறாக மிகச் சிறப்பான நம் இந்துமதம் 20,000 அல்லது 30,000 ஆண்டுகளுக்கும் முன்பாகத் தோன்றியிருக்கலாம். ஆனால் நம் நாட்டிலே பஞ்சம், பசி, பட்டினி, நோய் என்று எத்தனை வகையான துன்பங்கள். கிறித்தவமதத்தைப் பின்பற்றுபவர்களிடமும் குறைகள் உள்ளன. ஆனால் எல்லாவற்றையும் விட அவர்கள் ஏழைகளுக்கு, துன்பப்படுவோர்க்குச் செய்யும் படிப்பு, மருத்துவ சேவைகள் அவர்களுக்குப் பலவிதமான

நன்மைகளை கடவுளிடம் பெற்றுத் தருகின்றது.

“உதவும் கரங்கள் பிரார்த்திக்கும் உதடுகளைவிட மேலானது” என்ற வாசகத்தைச் சிந்தித்துப் பாருங்கள்.

அவர்களிடம் உள்ள அந்த சேவை என்ற மிகச்சிறப்பான அம்சத்தை நாம் ஏன் எடுத்துக்கொண்டு வாழ்க்கையில் கடைப்பிடிக்கக் கூடாது? அதைச் செய்தால் தானே நாம் சிறப்பாக இருக்கமுடியும். நல்ல விடயங்கள் எங்கு இருந்தாலும் யாரிடம் இருந்தாலும் சிறிதும் தயங்காமல்நாம் அதை எடுத்துக்கொள்ள வேண்டும்.

நம்மிடம் ஏற்கனவே 4 நல்ல குணங்கள் உள்ளது. அடுத்த நபரைப் பார்க்கின்றோம். அவரிடம் உள்ள நல்ல அம்சங்கள் இரண்டை நாம் எடுத்துக் கொள்கின்றோம். அப்போது 6 ஆகின்றது. மற்றொருவரை சந்திக்கின்றோம். அவரிடம் உள்ள ஒரு நல்ல அம்சத்தை எடுத்துக் கொள்வதால் 7 ஆகின்றது. இதேபோல் ஓவ்வொருவரிடம் உள்ள நல்ல அம்சங்களையும் எடுத்துக்கொண்டு செயற்பட்டால் நாம் மேலே மேலே உயர்ந்துவிடலாம். மாறாக அந்த மற்றொருநபருக்கு என்ன தெரியும் எனக்குத்தான் எல்லாமே தெரியும் என்று கருவப்பட்டுக் கொண்டு இருந்தால் சாகும்வரை நம்மிடமிருந்த 4 நல்ல குணங்களுடனே வாழ்ந்து சாகவேண்டியதுதான். சிந்தித்துப் பாருங்கள்.

தருமபுரியில் நடைபெற்றுவரும் உடல் ஊனமுற்றோர் மற்றும் அநாதை குழந்தைகளின் காப்பகமான ‘கருணை இல்லம்’ என்ற காப்பகத்தில் ஒரு நாள் சென்றபோது 3 வயது நிறைந்த குழந்தை ஒன்று இருந்தது. அக்குழந்தைக்கு இரண்டு கைகளும் இல்லை. ஒரு காலும் இல்லை. அக்குழந்தையைப் பார்க்கும் போது மனம் மிகவும் நெகிழிந்துவிட்டது. இதுபோன்ற மன நெகிழிவை உடல் ஊனமுற்றோர் இல்லத்திற்கோ மனநலம் குன்றிய குழந்தைகள் காப்பகத்திற்கோ செல்லும்போது பலரும்

உணர்ந்திருப்பீர்கள்.

அவர்கள் உடல் ஊனத்தை அல்லது மன ஊனத்தைச் சரிசெய்து அவர்களையும் நன்றாக இருக்கும் மற்ற மனிதர்களைப் போல மாற்றக் கூடிய சக்தியைக் கடவுள் உங்களுக்கு அளித்திருந்தால் கண்டிப்பாகச் சிறிதும் தயங்காமல் அந்தச் சக்தியை உபயோகித்து அவர்களை நீங்கள் மாற்றுவீர்கள். ஆனால் உண்மையாகவே அந்தச் சக்தியை படைத்த கடவுள் அவர்களை மாற்றுகின்றாரா? இல்லை அவர்கள் இறக்கும்வரை அந்த ஊனத்துடனே ஒவ்வொருநாளும், ஒவ்வொரு மணியும் ஏன் ஒவ்வொரு நிமிடமும் வேதனைப்பட்டுத்தான் இறக்கின்றார்கள்.

அந்த ஊனத்தை அவர்களுக்கு அளித்தவரே கடவுள் தானே. அவர்கள் முன் பிறவியிலே செய்த பாவங்களுக்காக அளிக்கப்பட்ட தண்டனை. இதுதான் உண்மையான நரகம். மேல் உலகத்திலே மற்றொரு நரகமில்லை. தவறு செய்பவர்களே பாவத்தைச் செய்பவர்களே உங்களுக்கு அந்த நரகம் அடுத்த பிறவிகளிலே உறுதி செய்யப்பட்டுள்ளது என்பதை உணருங்கள்.

2004 சனவரி மாதம் ஏற்பட்ட பூகம்பத்தினால் ஈரான் நாட்டில் சுமார் 30000 பேர் இறந்துவிட்டார்கள். சிலர் கேள்வி கேட்கின்றார்கள். எப்படி 30,000 பேர் ஒரேசமயத்தில் ஒரே இடத்தில் இறந்துவிட்டார்கள். அதில் ஒருவர் கூட நல்லவர்கள் இல்லையா? கடவுளுக்குத் தெரியாதா? கடவுள் எப்படி இந்த நிகழ்ச்சியை நடைபெற அனுமதிக்கின்றார்? கடவுள் உண்மையில் இருக்கின்றாரா? நாமாகவே கடவுள் இருக்கின்றார் என்று கற்பனை செய்து கொள்கின்றோமோ என்று பலவிதமான கேள்விகள்.

இறப்பு என்பது உடலுக்குத்தான். உயிருக்கு அல்ல. நாம் குடியிருக்கும் ஒரு வீட்டிலிருந்து மற்றொரு வீட்டிற்கு மாறிச்

செல்வதைப் போலத்தான் இது. உயிர் ஒரு உடலிலிருந்து மற்றொரு உடலுக்குச் செல்கின்றது. ஒரு பிறவியிலிருந்து மற்றொரு பிறவிக்குச் செல்கின்றது. இறப்பு என்பது சிலருக்குத் தண்டனை. சிலருக்கு பரிசு. ஒவ்வொரு மனிதனும் பிறந்ததிலிருந்து இறக்கும்வரை பாவமும், புண்ணியமும் மாறி மாறி செய்து கொண்டிருக்கின்றான். இறக்கும்வரை அந்த மனிதன் செய்த பாவங்கள் புண்ணியத்தை விட அதிகமாக இருந்தால் அந்த இறப்பு அவனுக்குத் தண்டனை. தற்போது குடியிருக்கும் வீட்டிலிருந்து வசதிகள் குறைவான வீட்டிற்கோ அல்லது குடிசைக்கோ போவது போல தண்டனைகள் மிகுந்த அடுத்த பிறவிக்குப் போகின்றான். அது ஆபிரிக்க நாட்டிலுள்ள ஒரு ஏழைத் தம்பதியின் பத்தாவது உடல் ஊனமுற்ற குழந்தையாகவும் இருக்கலாம்.

அதேபோல் இறக்கும்வரை ஒரு மனிதன் செய்யும் புண்ணியங்கள் பாவங்களைவிட அதிகமாக இருந்தால் அந்த இறப்பு அவனுக்கு கடவுள் கொடுத்த பரிசு. தற்போது குடியிருக்கும் வீட்டிலிருந்து வசதிகள் அதிகமாக உள்ள வீட்டிற்கோ அல்லது மாளிகைக்கோ அல்லது அரண்மனைக்கோ செல்வது போல, நன்மைகள் மிகுந்த அடுத்த பிறவிக்குப் போகின்றான். அது அமெரிக்க நாட்டிலுள்ள ஒரு பணக்கார தம்பதிகளுக்கு பத்து வருடங்கள் கழித்து எல்லா நல்ல குணங்களும் அமைந்து பிறக்கின்ற முதல் குழந்தையாகவும் இருக்கலாம்.

ஆகவே இறப்பு என்பது அவர்கள் வாழ்க்கையில் செய்த பாவ புண்ணியங்களை வைத்து இறந்த மனிதனுக்கு கடவுள் கொடுத்த தண்டனையாகவோ அல்லது பரிசாகவோ அமையும். ஆனால் எந்த மனிதனுடைய இறப்புமே அவன் குடும்பத்தாருக்கும் அவனை நம்பியிடும் சார்ந்தும் உள்ள மற்ற மனிதர்களுக்கு இறைவன் அளிக்கின்ற தண்டனை.

நல்லமனிதன். யாருக்கும் ஒருதீங்கும் செய்யமாட்டான். முடிந்தவரை எல்லோருக்கும் உதவிகள் தான் செய்து கொண்டிருந்தான். அப்படிப்பட்ட நல்ல மனிதனுக்கு மனைவி, குழந்தைகளைப் பரிதவிக்க விட்டுவிட்டு 30 வயதிலேயே கடவுள் சாவைக் கொடுத்துவிட்டாரே? இது நியாயமா? என்று நினைக்காதீர்கள். அந்த இறப்பு அந்த நல்ல மனிதனுக்கு கடவுள் பல மடங்கு உயர்வான பிறவியைக் கொடுப்பதற்காக அழைத்துச் சென்ற இறப்பு. ஆகவே அது அவனுக்கு கடவுள் கொடுத்த மிகப்பெரிய பரிசு.

அதேசமயம் அந்த இறப்பு அவனுடைய மனைவிக்கும் குழந்தைகளுக்கும், அவன் பெற்றோர்களுக்கும் அவனைச் சார்ந்திருந்த மற்றவர்களுக்கும் கடவுள் கொடுக்கும் தண்டனை என்பதைப் புரிந்து கொள்ளுங்கள்.

இந்த உலகத்தின் சனத்தொகை 600 கோடி மக்கள். ஒரு வருடத்திற்கு சுமார் 2 சதவீதம் குழந்தைகள் பிறக்கின்றது. சுமார் ஒரு சதவீதம் மக்கள் இறக்கின்றார்கள். 2 சதவீதம் பிறப்பு ஒரு சதவீதம் இறப்பு. ஆக பிறப்பு அதிகமாக உள்ள ஒரு சதவீதம் மக்கள் தொகை அதிகரிப்பு. ஒரு வருடத்திற்கு ஒரு சதவீத மக்கள் இறக்கின்றார்கள் என்றால் 6 கோடி மக்கள் இறக்கின்றார்கள். ஒரு வருடத்திற்கு 6 கோடி மக்கள் இறப்பு என்றால் அது ஒரு நாளைக்கு ($6 \text{ கோடி} \div 365 \text{ நாள்கள்}$) 1,64,383 மக்கள் இறக்கின்றார்கள். ஒவ்வொரு நாளும் உலகம் முழுவதும் சுமார் 1,64,383 மக்கள் சராசரியாக இறக்கின்றார்கள். இது தினசரி நடைபெறும் செயல். ஆகவே பத்திரிகையில் செய்தியாக வருவதில்லை.

ஆனால் ஒரே இடத்தில் 30,000 பேர் இறப்பது மிக அரிதான செயல். ஆகவே பத்திரிகைகளிலே இது செய்தியாக வருகின்றது. நாமும் படிக்கின்றோம். மனதில் பல கேள்விகள் தோன்றுகின்றது. ஆனால் உலகம் முழுமைக்கும் பார்க்கும் போது இது ஒரு சாதாரணமான

செயல்.இதுபோல் உலகத்தில் எவ்வளவோ நிகழ்ச்சிகள் நடக்கலாம். சில நிகழ்ச்சிகளுக்கு சரியான நியாயமான விளக்கங்கள் நம்முடைய அறிவிற்கு எட்டாமல் இருக்கலாம். மற்றவர்களும் சரியான விளக்கங்கள் கூறாமல் இருக்கலாம். அதை வைத்து கடவுள் இருக்கின்றாரா என்ற விதமான கேள்விகள் வருவது சரியல்ல.

நம் முடைய அறியாமையையும், கடவுள் மேல் சந்தேகத்தையும் வெளிப்படுத்துவது சாதாரண மக்களின் செயல். அதைச் செய்யாதீர்கள். கடவுளின் மேல் உங்களுக்கு அசைக்கமுடியாத நம்பிக்கை எப்போதும் இருக்கவேண்டும். என் உயிரே போவதாக இருந்தாலும் கடவுளின் மேல் நான் இம்மியவும் சந்தேகப்படமாட்டேன் என்ற உறுதியான தெளிவான உண்மையான நம்பிக்கை இருக்கவேண்டும். அந்த மனிதனைத் தான் கடவுள் மிகவும் விரும்புவார்.

வரதட்சணைக் கொடுமை

இவ்வொரு வீட்டிலும் வீட்டிலுள்ள நம் நெருங்கிய சுற்றுத்தாருக்கே நாம் செய்யும் துன்பங்கள், அதன் விளைவாக நமக்கு வரும் பாவங்கள் எத்தனை? எத்தனை? வயதான பெற்றோர்களைச் சரியாகக் கவனிக்காமல் அலட்சியப்படுத்தும் ஏன் கேவலப்படுத்தும் மகன், மகள், மருமகன், மருமகள். குழந்தைகளுக்குத் தான் செய்யவேண்டிய கடமைகளைச் சிறிதும் கவனிக்காமல் தன் சுகம், பொழுதுபோக்கு என்று திரிந்து கொண்டிருக்கும் தந்தை; மற்றம் சில குடும்பங்களில் தாய். அன்றாடம் குடித்துவிட்டுவந்து மனைவியை அடிக்கும்கணவன். சகோதர சகோதரிகளுக்குள் ஒருவருக்கொருவர் செய்யும் துன்பங்கள். எல்லாவற்றிற்கும் மேலாக மனைவிக்கு கணவனும் அவன் பெற்றோர்களும் செய்யும் வரதட்சணைக் கொடுமை. இந்த பாவங்களுக்கு எல்லாம் ஒரு முற்றுப்புள்ளி வைத்து நிறுத்த முடியாவிட்டாலும் குறைத்துக்கொள்ளுங்கள்.

மனிதர்களுக்கு மட்டுமல்லாமல் எந்த உயிருக்கு நீங்கள் துன்பம் அளித்தாலும் அது பாவம்தான். விலங்குகளைக் கொன்று அதன் மாமிசுத்தைச் சாப்பிடுபவர்களே சற்று

சிந்தித்துப் பாருங்கள். சுமார் ஒரு வருடத்திற்கு முன் என் வாழ்க்கையிலே நடந்த சம்பவத்தைக் குறிப்பிட விரும்புகின்றேன். சேலத்திலிருந்து எனக்குத் தெரிந்த சுமார் 70 வயதுடைய நல்ல குணங்கள் அமையப்பெற்ற ஒரு சட்டத்தரணி தருமபுரி வந்திருந்தார். எங்கள் தொழிற்சாலைக்கு அருகில் உள்ள அவருடைய உறவினரைப் பார்க்க காரில் வந்திருந்தார். அவரைப் பார்த்துவிட்டு திரும்பும் போது கார் ‘ஸ்டார்ட்’ ஆகவில்லை. அவருடைய சாரதி எவ்வளவோ முயற்சித்தும் ‘ஸ்டார்ட்’ ஆகவில்லை. அவர் அவசரமாக சேலம் திரும்ப வேண்டியிருந்தது.

அப்போது நான் அவரைச் சந்தித்தேன். அவர் இருக்கும் நிலையைப் புரிந்து கொண்டு நீங்கள் சேலம் பேருந்தில் புறப்பட்டுச் செல்லுங்கள். நான் மெக்கானிக்கை அழைத்து காரைச் சரிசெய்து அனுப்புகின்றேன் என்று கூறி அவரை அனுப்பிவிட்டு காரைச் சரிசெய்வதற்கான ஏற்பாடுகளைச் செய்து அனுப்பி வைத்தேன். அவர் தருமபுரி வரும்போது அதிகமான பணம் எடுத்துவரவில்லை. ஆதலால் நான் அவரிடம் பணத்தைப் பற்றி கவலைப்படாதீர்கள் நான் பார்த்துக் கொள்கின்றேன் என்று கூறினேன்.

மறுநாள் அதற்கான செலவுகள் எவ்வளவு என்று அவருடைய டிரைவரிடம் கேட்டுத் தெரிந்து கொண்டு அந்தத் தொகையை எனக்கு அனுப்பிவைத்தார். நான் வேண்டாம் என்று தடுத்தும் (சிறிய தொகை சுமார் ரூ. 200 தான்) வலியுறுத்தி கண்டிப்பாகப் பெற்றுக்கொள்ள வேண்டும் என்று உறுதியுடன் கூறினார்.

பணம் திருப்பிக் கொடுக்கவேண்டும் என்ற அவர் உறுதியைப் பார்த்து எனக்கு வியப்பு மேலிட்டது. மற்றவர்களுடைய பணம் நியாயமான காரணமில்லாமல் நாம் பெற்றுக்கொள்ளக்கூடாது, பெற்றுக்கொண்டால் அவர்களுக்கு கடன்பட்டவராகி விடுவோம். அதை

திருப்பி அவருக்கு நன்மை செய்யவேண்டிய சந்தர்ப்பம் கிடைக்காமல் போய்விட்டால் அத்துடன் அப்படியே இருந்துவிடும். கடனுடன் நாம் இறந்துவிடுவோம் என்ற என்னம் தான் அவரை அப்பணத்தை எனக்குத் திருப்பிக் கொடுக்க வைக்கின்றது. சில மகான்கள் வெளியூர்களுக்குச் செல்லும் போது தனிப்பட்ட நபர்களின் வீடுகளுக்குச் செல்லமாட்டார்கள். அங்கு உணவு அருந்தமாட்டார்கள். அவர்களுடைய செயலுக்கும் அடிப்படை மேலே கூறிய கருத்துத்தான்.

இவ்வாறு நினைத்துச் செயல்படுகின்ற நல்ல மனிதர்கள் இருக்கின்ற இந்தப் பூமியிலே மனவியைத் துன்புறுத்தி அவர்களின் பெற்றோரிடமிருந்து மேலும் மேலும் பொன்னை யும், பொருளையும் வாங்கவேண்டும்என்று நினைப்பவர்களின் அக்கிரமச் செயல் எவ்வளவு பாவத்தை அவர்களுக்குக் கொண்டுவந்து சேர்க்கும். சிந்தியுங்கள். வசதியுள்ள பெற்றோர் தன் மகனுக்காக விருப்பத்துடன் கொடுக்கும் பொருள்களைப் பெற்றுக்கொள்வதில் எந்தவிதமான தவறும் இல்லை. ஆனால் மகளின் திருமணத்தை முடிப்பதற்கே பல இன்னல்கள் பட்டு பலரிடம் கடன்வாங்கி, மிகுந்த சிரமத்துடன் வாழும் பெற்றோர்களை மனம் வருந்தி வேதனைப்பட வைப்பது எவ்வளவு பாவம்.

அம்மி மிதித்து அருந்ததி பார்த்து ஃபோமம் வளர்த்து அக்னி தேவனை சாட்சியாகவும் நூற்றுக்கணக்கான நண்பர்கள், உறவினர்களைச் சாட்சியாகவும் வைத்து மனவியை என் கடைசி மூச்சு உள்ளவரை நன்றாகக் காப்பாற்றுவேன். அவருடைய ஒவ்வொரு சூக்குத்துக்கங்களிலும் பங்கெடுத்துக்கொள்வேன். அவளை என் உயிர்போல காப்பேன் (திருமணத்தை நடத்தி வைக்கும் புரோகிதர்களும் சுலோகங்கள், மந்திரங்களின் பொருள் இவைகள் தான்) என்று கடவுளின் மேல் ஆணையிட்டுக்கூறி திருமணம் செய்து கொள்கின்றீர்கள்.

சில நாட்களிலேயே உங்களுடைய அசுரத்தனம் அயோக்கியத்தனம் மேலோங்குகின்றது. இது வேண்டும். அது வேண்டும் என்று கேட்டு துன்புறுத்துகின்றார்கள் அல்லது உங்களுடைய பெற்றோர்கள் துன்புறுத்துகின்றார்கள். நீங்கள் அந்த துன்புறுத்தலில் சிலசமயம் சேர்ந்து கொள் கின்றீர்கள். சிலசமயம் கண்டும் காணாதது போல் இருக்கின்றீர்கள். திருமணநிகழ்ச்சியின்போது நீங்கள் அக்னி தேவனைச் சாட்சியாக வைத்து கடவுளிடம் செய்த உறுதிமொழி என்ன ஆனது. கடவுளையும் ஏமாற்றுகின்றீர்கள். உங்கள் மனவியையும் அவர்கள் பெற்றோரையும் துன்பப் படுத்துகின்றீர்கள். இது நம்பிக்கைத் துரோகமில்லையா? கடவுள் இதற்கான பாவத்தை உங்கள் கணக்கில் பதிவு செய்வதிலிருந்து நீங்கள் தப்பிவிடமுடியும் என்று நினைக்கின்றீர்களா?

சமுதாயத்திலே சில பிரிவினர் மிகவும் பாதிக்கப் பட்டவர்கள். அவர்களைப் பேணிக் காப்பது நம்முடைய கடமை. பெண்கள், குழந்தைகள், முதியோர் இந்த மூன்று பிரிவினரும் பாதிக்கப்பட்டவர்கள். இரக்கத்திற்குரியவர்கள். கண்ணகி மதுரையை ஏரிக்கும்போது அக்னி தேவனுக்கு பெண்கள் குழந்தைகள் முதியோர் இவர்களைத் தவிர மதுரையில் உள்ள மற்ற எல்லாவற்றையும் ஏரித்துவிடு என்று கட்டளையிடுகின்றார். இந்த மூன்று பிரிவினருக்கும் செய்யும் உதவிகள் அதிகமான புண்ணியத்தை உங்களுக்கு அளிக்கும். அதேபோல் இந்த மூன்று பிரிவினருக்கு நீங்கள் செய்யும் துன்பங்களும் உங்களுக்கு அதிகமான பாவத்தை அளிக்கும். பெண் என்றால் பேயும் இரங்கும் என்பதையும் அறிந்துள்ளோம். அந்தப் பெண் இனத்தைச் சேர்ந்த ஒருவருக்கு நீங்கள் அளிக்கும் துன்பம் மிகப்பெரிய பாவத்தை அளிக்காதா? சிந்தியுங்கள்.

தன் னிடம் அடைக்கலம் புகுந்த புறாவைக் காப்பாற்றுவதற்காக தன்னுடைய சதைகளை அறுத்துக் கொடுத்த சிபிச்சக்கரவர்த்தி வாழ்ந்த நாடு இது. அடைக்கலம் புகுந்தது ஒரு பறவை. அதைத் தேடி வருபவன் ஒரு வேடன் தான் ஒரு சக்கரவர்த்தி. இந்த மூன்று அம்சங்களையும் வைத்து சற்று சிந்தித்துப் பாருங்கள்.

ஒரு கணம் உடம்பு புல்லரிக்கின்றது. உண்மையா கற்பனையா என்ற கேள்வியை எழுப்புகின்றது.

ஆனால் தெய்வத்திற்குச்சமமானதாய், தந்தையைவிட்டு உடன்பிறந்த சகோதர, சகோதரிகளை விட்டு உங்களிடம் அடைக்கலம் புகுந்துள்ள உங்கள் மனைவியை அவளுடைய சதையைக் கொஞ்சம் கொஞ்சமாக அறுக்கின்றீர்கள். அடைக்கலம் புகுந்த பறவைக்காக தன் சதையை அளித்த சிபிச்சக்கரவர்த்தி எங்கே? அடைக்கலம் புகுந்த மனைவியின் சதையை அறுத்து எடுக்கின்ற நீங்கள் எங்கே? இந்த அக்கிரமமான செயலுக்குரிய தண்டனையிலிருந்து நீங்கள் தப்பிவிடமுடியுமா?

இராமாயணத்திலே ஒரு காட்சி. இராமருடன் போர் புரிந்ததிலே ஒரு கட்டத்திலே எல்லா ஆயுதங்களையும் இழந்து நிராயுதபாணியாக இராவணன் நிற்கின்றான். அன்று காலை போர் தொடங்கும்போது இராவணன் சகலவிதமான ஆயுதங்களுடன் தான் இருந்தான். போர் நடக்கும்போது ஒவ்வொன்றாக இழந்து கடைசியிலே நிராயுதபாணியாக நிற்கின்றான். போர்க்களத்திலே எதிரியைக் கொல்வது எந்தவிதத்திலும் தவறல்ல. இருந்தாலும் நிராயுத பாணியாக நிற்கும் இராவணனை கொல்ல மனமில்லாமல் இன்று போய் நாளை வா என்று இராமர் கூறுகின்றார். உங்கள் வீட்டிலே எந்தவிதமான ஆதரவும் இல்லாமல் யாரிடமிருந்தும் சிறு ஆறுதல் வார்த்தைகள் கூட கிடைக்காமல் தன்னை

எந்த விதத்திலும் பாதுகாத்துக்கொள்ள முடியாமல் நிராயுதபாணியாக நிற்கும் உங்கள் மனவியைத் துண்புறுத்துகின்றீர்கள்.

அதுவும் எப்படிப்பட்ட மனவி! உங்களைத் தெய்வமாகவும் உயிராகவும் நினைத்துப் போற்றுகின்ற உங்கள் மனவி, உங்களுக்கு ஒரு அடிப்பட்டு மருத்துவமனையிலே நீங்கள் இருந்தால் உங்களைவிட உங்கள் பெற்றோரைவிட அதை நினைத்து வருந்தி அதிகமான கண்ணீர் விடும் உங்கள் மனவி, உங்கள் உயிருக்கு ஒரு ஆபத்து என்றால், அந்த ஆபத்தைத் தன்னுடைய உயிரை அளித்துதடுத்துவிட முடியும் என்றால், அந்தச் செயலைச் சிறிதளவுகூட யோசிக்காமல் தாமதிக்காமல் தன் உயிரை அளிக்கின்ற மனவி. அந்த மனவியை துண்பப்படுத்துகின்றீர்கள்.

உலகத்திலே சிறப்பான உறவு தாயிற்கும் மகனிற்கும் உள்ள உறவு. இந்த உறவு கூட கணவன் மனவி உறவிற்கு அடுத்தது தான். உங்களுக்கு ஒரு துண்பம் என்றால் அதைக் கண்டு துடிக்கின்ற முதல் உயிர் உங்களுடைய மனவி. ஆதன் பிறகு தான் தாய். அந்த மனவியை நீங்கள் துண்பப்படுத்துகின்றீர்கள் என்றால் அதைவிடப் பெரிய துரோகம் இந்த உலகத்திலே உண்டா? கேவலம் பணத்திற்காக இதைச் செய்கின்றீர்கள். ஒரு விபசாரி கூட தன்னுடைய உடலை விற்று ஒரு இரவிலே பல ஆயிரங்களைச் சம்பாதித்து விடுகின்றாள். அந்தப் பணத்திற்காக, அக்னிதேவனை சாட்சியாக வைத்து திருமணம் செய்து கொண்ட உங்கள் மனவியை, கடைசி முச்சவரை காப்பாற்றுவேன் என்ற கடவுளிடம் உறுதிகூறி ஏற்றுக்கொண்ட உங்கள் மனவியை; பேயும் இரங்கக்கூடிய பெண்ணாக உள்ள உங்கள் மனவியை; நீங்களே தஞ்சம் என்று உங்களிடம் அடக்கலம் புகுந்த உங்கள் மனவியை;

நிராயுதபாணியாக நிற்கும் உங்கள் மனவியை உங்களுக்காக உயிரையே கொடுக்கத் தயாராக உள்ள உங்கள் மனவியைத் துன்பறுத்துகின்றீர்களே

நீங்கள் செய்யும் நம்பிக்கைத் துரோகத்தை உணரவில்லையா?

நீங்கள் செய்யும் மோசடியை உணரவில்லையா?

நீங்கள் செய்யும் பெரும் பாவத்தை உணரவில்லையா?

சிந்தித்துப் பாருங்கள் இவ்வளவும் செய்துவிட்டு நீங்கள் கடவுள் கொடுக்கும் தண்டனையிலிருந்து தப்பிவிட முடியுமா?

உலகத்தில் எந்த மூலைக்குச் சென்றாலும், எத்தனை பிறவிகள் எடுத்தாலும் தப்பமுடியாது.

மேலை நாடுகளிலே இந்தவிதமான வரதட்சணைக் கொடுமைகள் அறவே இல்லை. ஆகவே இதன்மூலம் வரும் பாவங்களும் அவர்களுக்கு இல்லை. இந்தியா போன்ற மூன்றாந்தரநாடுகளிலே தான் வரதட்சணைக் கொடுமைகள் உள்ளது. அதற்கான பாவங்கள், அதற்குரிய தண்டனைகள் யாவற்றையும் பெற்றுக் கொள்கின்றார்கள்.

வரதட்சணை கொடுமை செய்பவர்களே! சிந்தித்துப் பாருங்கள். பாவங்களை ஏன் மூட்டை மூட்டையாக வாரிக் கொள்கிறீர்கள். உங்களைப் போன்ற முட்டாள்கள் யாராவது இருக்க முடியுமா?

உண்மையான உயர்வு

வாழ்க்கையிலே வெற்றி பெறுவதற்கு கீழே குறிப்பிட்ட குணங்கள் மிக முக்கியம் :

1. உண்மை
2. நேரமை
3. பலனை எதிர்பார்க்காமல் கடமையைச் சிறப்பாகச் செய்தல்.
4. பிறருக்குத் துன்பம் அளிக்காமலிருத்தல்.
5. ஏழைகளின் துன்பத்தைப் போக்குதல்.

வாழ்க்கையில் வெற்றி பெற்ற மனிதர்களிடம் மேலே கூறிய ஐந்து குணங்களும் மிக அதிகமாக உள்ளது. இந்த குணங்களுடன் வாழும் படியான வாழ்க்கையை நாம் அமைத்துக் கொள்ள வேண்டும். வாழ்க்கை ஒரு பெரிய போராட்டம், எதிர்நீச்சல் போட்டுத்தான் வெற்றி பெற வேண்டும். கணக்கில் அடங்காத சோதனைகள் வாழ்க்கையில் வந்து கொண்டிருக்கும். அந்தச் சோதனைகளை எல்லாம் எதிர்கொண்டு வாழ்பவன் தான் சாதனையாளன்.

இருட்டறையிலே இருந்து கொண்டு மற்றவர்கள் விளக்கு ஏற்றட்டும் என்று நினைக்காதீர்கள். விளக்கு ஏற்றும் முதல் ஆளாக நீங்கள் இருங்கள். நல்லவர்கள் வாழும் நடுவில் நல்லவனாக இருப்பது சுலபம். நம்முடைய கேடு கெட்ட சமுதாயத்திலே 360 பாகை கோணத்தில் எந்தப்பக்கம் திரும்பினாலும் பொய், புரட்டு, இலஞ்சம், ஏமாற்று, சுயநலம், சுரண்டல் என்று மலிந்து கிடக்கும் இந்த நாட்டிலே; மேலே கூறிய ஐந்து குணங்களுடன் இப்படித்தான் வாழ்வேன் என்று வாழ்ந்து காட்டுங்கள். தரையின் மேல் நடப்பது சுலபம். கயிற்றின் மேல் நடப்பது கடினம். மேலை நாடுகளிலே நல்லவனாக வாழ்வது சுலபம். ஆனால் நம் நாட்டிலே நல்லவனாக வாழ்வது மிகக் கடினம். அந்த கடினத்தை வாழ்ந்து காட்டுங்கள். அரசியல்வாதிகள், கள்ளச் சாராயக்காரர்கள், சுயநல வியாபாரிகள், சுரண்டல் பேர்வழிகள் என்று யாரையும் குறை கூறாதீர்கள். அவர்கள் அப்படித்தான் கிருப்பார்கள். அவர்களைத் திருத்துவதற்கு முயற்சி செய்வதோ, நியாயம் கேட்டு போராடுவதோ, அநியாயத்தைத் தட்டுக் கேட்பதோ நேவையில்லை.

அது உங்களால் முடியாத காரியம். மலையுடன் மோதி எலி வெற்றி பெற முடியுமா? மேலும் சமுதாயத்திலே ஏன் இவர்கள் இருக்கின்றார்கள்? பாவம் செய்த மனிதர்களுக்கு இவர்கள் மூலமாகவும் தண்டனைகிடைக்க வேண்டும் என்று கடவுளால் ஏற்படுத்தப்பட்ட அம்சம் தானே!

மேலே குறிப்பிட்டுள்ள ஐந்து குணங்களில் எந்த ஒரு குணத்திலும் 100% அடைய முயற்சி செய்யாதீர்கள். 90% அடைந்தாலே போதும். 90% இந்த ஒரு பிறவியிலே அடைந்தாலே அது மிகப்பெரிய சாதனை. பெங்களூரிலே இயந்திரங்களுக்கான உதிரிப்பாகங்களை விற்கும் கடை ஒன்று வைத்து நடத்தி வந்தார் ஒருவர். வியாபாரத்திலும் கணக்குகள்

சரியாகவைத்து அரசாங்கத்திற்கு கட்ட வேண்டிய வரிகளை ஒழுங்காகக் கட்டுவது என்று எல்லாவற்றிலுமே 100% நேரமை. ஒரு ரூபாய் கூட அரசாங்கத்திற்கு கட்ட வேண்டிய வரிகளில் ஏமாற்றமாட்டார். ஆகவே அவர் அதிகாரிகளுக்கு ஒரு ரூபாய் கூட இலஞ்சமாகக் கொடுக்கமாட்டார். இவரால் இவருடைய தொழிலிலே இவருக்குப் போட்டியாக உள்ள மற்ற வியாபாரிகளுக்கும் இடைஞ்சல். மற்ற வியாபாரிகள் அதிகாரிகள் எல்லோரும் சேர்ந்து தொடர்ந்து இவருக்குத் தொல்லைகள் கொடுத்துக் கொண்டே இருந்தார்கள். இவர் அதையெல்லாம் பொருட்படுத்தாமல் அவர்களுடன் போராடிக் கொண்டே இருந்தார். கடைசியில் ஒருநாள் இனிப் போராட முடியாது என்று கருதி கடையை மூடிவிட்டார். இப்போது அவரைப் பற்றிக் கூறுபவர்கள் உண்மையாக, நேரமையாக இருந்து என்ன சாதித்துவிட்டார்? கடைசியில் நட்டப்பட்டு கடையை மூடிக்கொண்டு தானே சென்றார். ஆகவே உண்மையாக நேரமையாக இருந்தால் இந்த உலகத்திலே வாழ முடியாது என்று கூறுகிறார்கள். மகாத்மா காந்தியின் குழந்தைகளோ பேரன் பேர்த்திகளோ சிறப்பாக எங்கே வாழ்கிறார்கள் என்று பேசுபவர்களையும் பார்க்கிறேன். இவர்கள் எல்லாம் பெரிய மகான்கள், பெரும் தலைவர்கள், போற்றுதலுக்குரியவர்கள், பாராட்டுதலுக்குரியவர்கள், வணங்குவதற்குரியவர்கள்.

ஆனால் இவர்கள் வாழ்க்கையை நாம் கடைப்பிடிக்க முடியாது. கடைப்பிடித்தால் மனைவி குழந்தைகள் எல்லோருக்குமே துனபங்கள் தான் மிஞ்சம் என்று எண்ணுபவர்கள் நிறைய உள்ளனர்.

ஆகவே மேலே குறிப்பிட்ட ஐந்து குணங்களில் 90% அடைவது என்பது போதுமானது. நீங்கள் அந்தக் குணங்களுடன் வாழ்ந்து வாழ்க்கையிலும் எல்லா

நலன்களும் பெற்று செல்வத்திலும் உயர்ந்து இருந்தால் தான் மற்றவர்களுக்கு உங்கள் சொல்லிலே நம்பிக்கை வரும். உங்களை பின்பற்றுவார்கள். நம்முடைய சமுதாயத்திலே நல்லவைகளைக் கூறி அதன்படி வாழ்க்கையிலும் கடைப் பிடிப்பவர்கள் அரிது. நல்ல குணங்களைப் பெற்று வாழ்பவர் களுக்கு ஒரு பெரிய பொறுப்பு உள்ளது. அதுதான் சமுதாயம் உங்களைப் பின்பற்றும்படி உதாரணமாக வாழ்வது.

நீங்கள் நல்ல வழியிலே தொடர்ந்து சென்று கொண்டிருங்கள். மற்றவர்களுக்கு உதாரணமாக உயர்ந்த வாழ்க்கையை வாழ்ந்து காட்டுங்கள். கடவுள் உங்களுக்கு சிம்மாசனம் அளிப்பார். கொஞ்சம் கொஞ்சமாகச் சுங்களைச் சுற்றி இருப்பவர்கள் தானாகத் திருந்துவார்கள். துடிப்புள்ள, உண்மையுள்ள நூறு இளைஞர்களைக் கொடுங்கள். இந்த நாட்டின் எதிர்காலத்தை மாற்றிக் காட்டுகிறேன் என்று விவேகானந்தர் கூறினார். நீங்கள் ஏன் அதில் ஒருவராக இருக்கக்கூடாது? மனிதனுக்கு பகுத்தறியும் ஆறாவது அறிவைக் கடவுள் அளித்துள்ளார்.

ஐந்தறிவு விலங்குகளாக நாம் மாறக்கூடாது. அறிவு படைத்தவர்கள் சிந்தனையாளர்கள் சிந்தித்து சீர்தூக்கிப் பார்த்து, தெளிந்து, அறிந்து, மேலே கூறிய ஐந்து குணங்களுடன் செயற்பட்டால் நம் நாட்டை மாற்றிக் காட்டலாம். மிகச் சிறப்பான இந்து மதத்தை வைத்துக் கொண்டு கீழே நிற்கின்றோம். எவ்வளவு தொழிற்சாலைகள் கட்டினாலும் பள்ளிகள், கல்லூரிகள் ஆரம்பித்தாலும், திட்டங்கள் தீட்டி நடைமுறைப் படுத்தினாலும், ஆசப்பத்திரிகள் நடத்தினாலும் மேலே கூறிய ஐந்து குணங்கள் இல்லாத மக்களும், நாடும்கண்டிப்பாகமுன்னேற முடியாது. எவ்வளவுதிட்டங்களை உருவாக்கி உங்கள் புத்திக் கூர்மையினால் திறமையாக அமுல்படுத்தினாலும் அந்தத்

திட்டங்களின் நன்மை மக்களைச் சென்றடைந்தாலும், கடவுள் அவரவர்கள் செய்த பாவத்திற்கான தண்டனைகளை வேறு எவ்வளவோ வழிகளில் அளித்து விடுவார்.

பூகம்பம், புயல் ஆகிய இயற்கையின் சீற்றங்களால் அழிப்பார். மேலும் எயிட்ஸ், சார்ஸ் போன்ற நோய்கள் ஏன் புதிது புதிதாக வருகின்றது? இவை எல்லாமே பாவம் செய்த மனிதர்களுக்கு கடவுள் கொடுக்கும் தண்டனைகள். நீ என்ன தான் புத்திசாலியாக, திறமைசாலியாக, சாமர்த்தியசாலியாக இருந்தாலும், உன்னிடம் மேலே கூறிய ஐந்து குணங்களும் இல்லாவிடில்லை என்னுடைய எல்லாத் திறமைகளும் விழிலுக்கு இறைத்த நீராகப் போய்விடும். உன்னால், ஒன்றுமே செய்ய இயலாது.

கடவுளை சரியாகப் புரிந்து கொண்டு வாழ்க்கையைச் சரியான வழியிலே வாழ்ந்தால் பணக்கார மேல் நாடுகளில் இருந்து நாம் கடன் வாங் குவதற் குப் பதிலாக நாம் அவர்களுக்கு கடன் கொடுக்கும் நிலைமைக்கு உயரலாம். நீங்கள் உயரலாம். உங்கள் குழந்தைகளும், சந்ததிகளும் உயரலாம். சமுதாயம் உயரலாம், நாடும் உயரலாம்.

உலகிலேயே பெரிய பணக்காரரும், கம்ப்யூட்டர் உலகின் முடிகுடா மன்னனுமான அமெரிக்கர் பில் கேட்ஸ், அவருடைய நிறுவனத்திலே உலகிலுள்ள எல்லா நாடுகளைச் சேர்ந்த தேர்ந்தெடுக்கப்பட்ட கம்ப்யூட்டர் திறமைசாலிகளும் வேலை செய் கிறார் கள். எல்லா நாட்டவர்களின் திறமைகளையும் கணித்து அவர் கூறுகின்ற வார்த்தைகள் இது. South Indians are the most intelligent people on earth. உலகத்திலேயே அறிவுக்கூர்மை படை தத்வர்கள் தென் இந்தியர்கள்.

பெரிய பெரிய மகான்களும், மகரிசிகளும் பிறந்த முழு இது. மாமிசம் உண்பதில்லை என்பது சிறப்பான செயல் என்று கூறுகின்ற இந்து மதம். இவைகளினால் தான் தென் இந்தியர்களுக்கு இந்தப் பெருமையும் அமைப்பும் கிடைத்திருக்கின்றது. அதை நாம் புரிந்து கொண்டு கடவுளையும், வாழும் விதத்தையும் சரியாகத் தெரிந்து கொண்டு வாழ்வோமானால், உலகிலுள்ள எல்லோரையும் வழிநடத்தும் மிக உயர்வான உன்னதமான நிலையைக் கண்டிப்பாக அடையமுடியும்.

காதல் திருமணம்

இளைஞர்களே! நீங்கள் தான் இந்த நாட்டின் எதிர்காலம். இந்த நாட்டை நல்ல நிலைமைக்கு வழி நடத்திச் செல்லும் பொறுப்பு உங்களுக்கு நிறைய உள்ளது. உங்கள் குடும்பத்திற்குச் செய்யும் கடமையைப் போல உங்கள் நாட்டிற்கும் நீங்கள் கடமையைச் செய்ய வேண்டும்.

“நாடு உள்கு என்ன செய்தது என்று கேட்காதே! நீ உன் நாட்டிற்கு என்ன செய்தாய் என்று உன்னையே கேட்டே பார்!” என்று அமெரிக்க சனாதிபதி கென்னடி சூறியதை எண்ணிப் பாருங்கள். கல்லூரிகளில் படிக்கும் நாள்களிலேயே காதலில் ஈடுபடுகிறீர்கள்.

காதல் உலகத்திலேயே மிக சக்தி வாய்ந்தது. அது உங்களை மற்ற கடமைகளிலிருந்து திசைமாற்றிவிடும். அதை படிப்பு முடிந்த பிறகு வைத்துக்கொள்வது உங்களுக்கும், உங்கள் குடும்பத்திற்கும் மிகுந்த நன்மையை அளிக்கும். சரியான பக்குவமடையாத மனதிலே தோன்றும் காதல் நல்லதல்ல. படிப்பு முடிந்த பிறகு காதலில் ஈடுபட்டு உங்கள் வாழ்க்கை துணைவியை தேர்ந்தெடுத்த பிறகும் உங்கள்

பெற்றோரின் அனுமதியில்லாமல் திருமணம் செய்து கொள்ளாதீர்கள். பெற்றோரின் ஆகரவும், ஒத்துழைப்பும், சம்மதமும் உங்களுக்குத் தேவையில்லாமலிருக்கலாம். ஏனென்றால் நீங்கள் தான் உங்கள் சொந்தக் காலிலே நிற்கும் அளவிற்கு வேலையையும், வருமானத்தையும் தேடி அடைந்து விட்டோர்களே! ஆனால் வாழ்க்கையில் பெரும் பகுதியைகடந்துவிட்ட அவர்களுக்கு உங்களுடைய அன்பும் ஆகரவும் தேவை. நீங்கள் வளர்ச்சியடைந்தால் உலகிலேயே அதைப் பார்த்து பெருமையடைந்து பூரித்துப் போகின்ற முதல்உள்ளம் உங்கள் பெற்றோர்களுடையது தான் என்பதை மறந்து விடாதீர்கள். அவர்களை உதாசீனப்படுத்திவிட்டு எதிர்த்து திருமணம் செய்து கொண்டால் அவர்கள் மனம் என்ன வேதனைப்படும் என்பதை ஒரு கணம் நினைத்துப் பாருங்கள்.

யாருக்குத் துன்பத்தை அளித்தாலும் அது பாவம். நம்முடைய பெற்றோர்களுக்கு நாம் துன்பமளித்தால் அது மகாபாவம்.

“தாயிற்சிறந்ததொரு கோயிலுமில்லை
தந்தை சொல் மிக்க மந்திரமில்லை
மாதா பிதா கரு தெய்வம்”

இந்தப்பழமொழியை உலகுக்கு அளித்தது நம்நாடு. இதன்படி வாழ்ந்தவர் இராமபிரான். ஒரு தாய் தன் குழந்தைகளுக்காக படும் கட்டங்களுக்கும், வேதனைகளுக்கும், தியாகங்களுக்கும் உலகில் விலையே கிடையாது. ஈடுகட்ட முடியாது. அந்த நன்றிக்கடனைத் தீர்க்கமுடியாது.

வட இந்தியாவிலிருந்து தன் யாத்திரையை முடித்துக் கொண்டு தாயின் ஈமச் சடங்குகளுக்காக தன் பிறந்த ஊரான கேரள மாநில காலடி வந்து அதைச் செய்து முடித்தார்

பெரிய மகானான ஆதிசங்கரர். முற்றும் துறந்த மகானுக்குக் கூட தாய்க்குச் செய்யவேண்டிய ஈமச் சடங்கு அவ்வளவு முக்கியமானதாகத் தெரிந்தது. நம்முடைய தோலையே செருப்பாக்கி தாய்க்கு அணிவித்தால் கூட தாய்க்குச் செய்யவேண்டிய நன்றிக்கடன்தீராது. மகான்கள், மகரிசிகள் கால்களில் விழுந்து ஆசி பெறுவது என்பதை எல்லோரும் செய்யலாம். அவருடைய தந்தையும் செய்யலாம். ஆனால் அவருடைய தாய் மட்டும் செய்யக்கூடாது. ஏனென்றால் அந்த மகானை விட உயர்ந்தவள் அவனை ஈன்றெடுத்ததாய். ஆகவே அவர் அவருடைய மகனின் காலில் விழுக்கூடாது என்பது நியதி.

காதலி காதல் பரிசாகக் கேட்டாள் என்பதற்காக தன்னுடைய தாயைக் கொன்று அவளுடைய இதயத்தைத் தட்டிலேவைத்து காதலிக்கு அளிக்கச் சென்று கொண்டிருந்த ஒருமுட்டாள், கல்தடுக்கிதடுமாறும் போதுகூட அந்ததாயின் இதயம் “மகனே பார்த்துச் செல் அடிபட்டு விட்டதா?” என்று கேட்கிறதாம். அந்தத்தாயின்மனதை நோக்கச் செய்தால் உங்கள் வாழ்க்கை சிறப்பாக அமையாது. அவ்வாறு பெற்றோர்களை எதிர்த்து திருமணம் செய்து கொண்டு வாழ்விலே பெரிய துண்பங்களை அனுபவிக்கும் நிறையப் பேர்களை நான் சந்தித்திருக்கிறேன். அவசரப்படாதீர்கள். பொறுமையுடன் இருங்கள். காலப்போக்கில் அவர்கள் உங்களுக்கு அனுமதி அளிப்பார்கள். தனக்கு துண்பம் வந்தாலும் பரவாயில்லைதன் குழந்தைகளுக்குத் துண்பம் வரக்கூடாது என்று தான் 99 சதவீத பெற்றோர்கள் நினைப்பார்கள். அவர்கள் உங்கள் காதலின் உறுதியை அதற்காக நீங்கள் ஏற்றுக்கொள்ளும் துண்பத்தைப் பார்த்து தானாக மாறி விடுவார்கள். எந்தச் சூழ்நிலையிலும் காதல் திருமணத்தை கண்டிப்பாக உங்கள் பெற்றோர்கள் ஒப்புக்கொள்ளமாட்டார்கள் என்ற நிலை இருந்தால்; காதல் என்ற வலையிலேயே சிக்காமல் தப்பிவிடுங்கள். கல்யாணத்திற்குப் பிறகு உங்கள் மனைவியைக் காதலியுங்கள்.

இந்த விஞ்ஞான நாகரிக உலகத்திலே பெற்றோர்கள் முதுமை அடைந்த நிலையில் அவர்களைச் சரியாகக் கவனிக்காமல் சுயநல எண்ணம் கொண்டு அலையும் நபர்களை வெகுவாகப் பார்க்கிறோம். அவர்களெல்லாம் பெரிய பாவத்தைச் செய்கின்றார்கள். மேலை நாடுகளிலே முதியவர்களின் எல்லா நலன்களையும் அரசாங்கமே முதியோர் இல்லங்களின் வாயிலாக பார்த்துக் கொள்கின்றது.

முதியவர்கள் என்றால் அங்கு எல்லாக்கட்டணங்களிலும் சலுகை, எங்கு சென்றாலும் முன்னுரிமை. சிறப்பு வசதிகள் என்று பேணிக்காக்கின்றது. அதனால் எந்தவிதமான பாவங்களுக்கும் அங்கு இடமில்லை. ஆனால் நம் நாட்டிலே நிலைமை வேறு. மேல் நாட்டவரிடமிருந்து நல்ல விடயங்களைக் கற்றுக் கொள்வதில்லை. தேவையில்லாத, உண்மையில் வாழ்க்கைக்கு உதவாத, சிற்றின்பங்களைத் தரக்கூடியவைகளை மட்டுமே கற்றுக் கொள்கிறோம்.

தொழிலிலே ஈடுபாடு, நேரம் தவறாமை, மேலதிகாரி பார்க்காமலேயே செய்யும் வேலைகளைச் சுத்தமாக, சிறப்பாகச் செய்யும் பாங்கு, சொன்ன வார்த்தைகளைக் காப்பாற்றுதல், வியாபாரத்திலும் வாடிக்கையாளர்களைத் திருப்திப்படுத்துவதிலும் நேரமை, ஏமாற்றாமலிருத்தல், மற்றவர்களையும் மனிதர்களாக மதித்தல், எல்லாவற்றிற்கும் மேலாக மனித நேயம் இவைகளைக் கற்றுக் கொள்கிறோமா?

மேல் நாட்டிலே நடந்த எனக்குத் தெரிந்த சில நிகழ்ச்சிகளை இங்கே குறிப்பிடுகின்றேன். என்னுடைய சகோதரர் அமெரிக்கா சென்ற போது அங்குள்ள வால்ட் டிஸ்னி உலகத்திற்குச் சென்றார். அங்கிருந்து ஒரு சிறு கடையில் 3 கோப்பியும் 1 தேநீரும் வேண்டும் எனக் கேட்டு வாங்கினார். அங்குள்ள விற்பனைப் பெண் ஞாபகமறதியாக 4 கோப்பிகளாக வழங்கிவிட்டார். குடித்துப் பார்த்த பிறகு தான் தவறாக வழங்கியது தெரிந்தது. மறுபடியும் ஒரு மணி

நேரம் கழித்து வேறு உணவுப் பொருள்கள் வாங்குவதற்காக அதே பெண்ணிடம் சென்று தின்பண்டங்களை வாங்கி விட்டு, சாதாரணமாக தவறு நடந்ததைச் சொல்லலாம் என்ற எண்ணத்துடன் நடந்தவற்றைக் கூறினார்.

உடனே அந்தப் பெண் நான் தவறு செய்து விட்டேன். இந்தாருங்கள் மற்றொரு தேநீர் என்று வழங்கினார். கொஞ்சம் கூட முகம் சளிக்காமல், இல்லை நான் சரியாகத் தான் கொடுத்தேன். நீங்கள் தான் சரியாகக் கேட்கவில்லை என்று கூறாமல், வழங்கிய மற்றொரு தேநீருக்கு, தன் சம்பளத்திலிருந்து பணம் வழங்க வேண்டும் என்ற நிலையை இருந்தும் தவறை ஒப்புக் கொள்கின்ற பண்பாடு. வாடிக்கையாளர் உண்மையைத் தான் கூறுவார். பொய் சொல்லமாட்டார் என்ற நம்பிக்கை. (அங்கு யாரும் சிறிய விடயத்திற்கெல்லாம் பொய் பேசுவதில்லை) நம் நாட்டில் பார்க்க முடியாத ஓன்று.

மற்றொரு சகோதரர் இலண்டன் சென்றிருந்தபோது நடந்த நிகழ்ச்சி, நகர பேருந்தில் அவர் மனைவியுடன் சென்று கொண்டிருந்தார். அவர் மனைவி பேருந்து நுழைவாயிலுக்கு அருகிலுள்ள இருக்கையில் அமர்ந்திருந்தார். ஒரு பேருந்து நிறுத்தத்தில் ஒரு ஆங்கிலப் பெண்மணி பேருந்தில் ஏறினார். அவருக்கு ஒரு கையில் அடிபட்டு கட்டுப் போடப் பட்டுள்ளது. சகோதரனின் மனைவி தன் இருக்கையை விட்டு எழுந்து அவர் அமருவதற்காக இடமளித்தார். சாதாரணமாக அந்தச் செயலுக்கு அந்த இடத்தில் உட்கார இடம் கிடைத்த பெண்மணி தான் இடம் கொடுத்தவருக்கு நன்றி என்று கூறுவார். ஆனால் அவர் நன்றி கூறியது அல்லாமல் அந்த இருக்கைக்கு சுற்றிலும் அமர்ந்திருந்தவர்கள் கூட நன்றி கூறினார்கள்.

நான் ஐரோப்பிய நகரங்களுக்குச் சுற்றுலா சென்ற போது என்னுடன் பெங்களுரைச் சார்ந்த அரசாங்க

உயர் பதவியிலிருந்து ஓய்வு பெற்ற அதிகாரியும் அவர் மனைவியும் வந்திருந்தார்கள். அவர் மகன் அமெரிக்காவிலே கண்ணி நிறுவனம் ஒன்றில் வேலை பார்த்து வந்தார். பெற்றோர்களைத் தன்னுடன் வந்து சில மாதங்கள் தங்கும்படி அழைத்ததின் பேரில் அவர்கள் இருவரும் அங்கு சென்று சில மாதங்கள் தங்கி வந்தனர். அப்போது அவருக்கு ஏற்பட்ட ஒரு நிகழ்ச்சியைக் கூறினார்.

ஒரு நாள் அவர் வீட்டிற்கு சற்றுத் தொலைவில் இருந்த கடைத் தொகுதிக்குச் சென்று சில பொருட்கள் வாங்கிக் கொண்டு அவருடைய வீட்டிற்கு வந்து கொண்டிருந்தார். இரண்டு கைகளிலும் பொருட்கள். அப்போது ஒரு அமெரிக்கப் பெண்மணி அவரிடம் வந்து சில பொருட்களை என்னிடம் கொடுங்கள் என்று கேட்டு வாங்கி இவர் வீடு வரை உடன் வந்து கொடுத்துவிட்டுச் சென்றார். அப்போது இவர் அந்தப் பெண்மணியிடம் நீங்கள் ஏன் எனக்காக உதவி செய்கிறீர்கள்? சிரமப்படுகிறீர்கள் என்று கேட்டதற்கு அந்தப் பெண்மணி கூறிய பதில் “நீங்கள் ஒரு முதியவர். எங்கள் நாட்டிற்கு வந்துள்ள விருந்தாளி. என் வீடும் உங்கள் வீட்டு வழியிலேயே அமைந்துள்ளது. இந்த சிறு உதவியைக் கூட நான் செய்யவில்லை என்றால் வாழ்விலே என்ன அர்த்தம்” இந்த நிகழ்ச்சி நம்புவதற்கு கூட கொஞ்சம் கடினமாகத்தான் உள்ளது. ஆனால் உண்மை நிகழ்ச்சி. நம் நாட்டிலே கனவு கூட காணமுடியாத ஒரு நிகழ்ச்சி. நம் நாட்டிலும் நல்லவர்கள் இருக்கிறார்கள். ஆனால் மிக மிக குறைவான எண்ணிக்கையில் இருக்கிறார்கள்.

அமெரிக்கர்களிடமுள்ள மனித நேயத்திற்கு மற்று மொரு உதாரணம் 20 வருடங்களுக்கு முன்பாக ஆசியாக் கண்டத்திலுள்ள வியட்நாம் நாட்டுடன் அமெரிக்கா போரிடுகிறது. இலட்சக்கணக்கான அமெரிக்க இராணுவ

வீரர்கள் வியட்நாமிற்கு அனுப்பப்பட்டு போரில் ஈடுபடுகின்றார்கள். போரின் அன்றாட நிகழ்ச்சிகளை உலகிற்குத் தெரியப்படுத்துவதற்காக உலகின் பல்வேறு பத்திரிகை நிருபர்களும் வியட்நாம் நாட்டில் இருக்கின்றார்கள்.

அதில் ஒரு பத்திரிகை நிருபர் ஒரு அற்புதமான நிகழ்ச்சியைப் படம் பிடித்து அமெரிக்க பத்திரிகைக்கு அனுப்புகின்றார். அந்த அற்புதமான புகைப்படம் அமெரிக்காவில் எல்லா பத்திரிகைகளிலும் பிரசுரிக்கப் படுகிறது. தொலைக்காட்சிகளிலும் காட்டப்படுகின்றது. அந்தப் புகைப்படம் அமெரிக்க மக்களின் மனதிலே வெகு ஆழமான பாதிப்பை ஏற்படுத்துகின்றது. அவர்களுடைய மனதை மாற்றுகின்றது. போர் நடத்த அமெரிக்க அரசாங்கத்திற்கு ஆதரவு கொடுத்துக் கொண்டிருந்த அவர்கள் மனதை போர் வேண்டாம். வியட்நாம் போரை நிறுத்த வேண்டும் என்று கூற வைத்தது. அந்த ஒரே ஒரு புகைப்படம் தான்!! அமெரிக்காவில் எந்த அரசாங்கமும் மக்கள் விருப்பத்திற்கு எதிராக நடந்துகொள்ள முடியாது, நடந்துகொள்ள மாட்டார்கள்.

மக்கள் விருப்பத்திற்கு அந்த அளவு மதிப்புக் கொடுக்கும் அரசாங்கம் தான் அங்கு நடைபெறுகின்றது. வாரத்திற்கு ஒரு முறை, சில சமயங்களில் வாரத்திற்கு பலமுறை கூட முக்கியமான பிரச்சினைகளில் அரசாங்கம் எப்படி நடந்து கொள்ள வேண்டும். பிரச்சினையைச் சமாளித்த விதம் சரியா? தவறா? என்ற பல்வேறு கோணங்களில் பத்திரிகைகள் மக்களிடம் கருத்துக் கணிப்பு செய்யும். அவ்வாறு செய்த கருத்துக் கணிப்புக்களில் அந்த புகைப்படத்தை பார்த்ததன் பாதிப்பினால் மக்கள் மனம் மாறி போர் வேண்டாம் என்று கூறுகின்ற மக்கள் ஒவ்வொரு வாரமும் அதிகமாகி மக்களின்

விருப்பம் அமெரிக்க அரசாங்கத்தை வியட்நாம் போருக்கு ஒரு முடிவு கொண்டுவர வைத்தது.

வியட்நாம் போரை முடிவுக்குக் கொண்டு வந்தது ஒரே ஒரு புகைப்படம். அப்படி அந்த புகைப்படத்திலே என்ன இருக்கின்றது? உடலிலே ஆடையில்லாமல் சுமார் 10 வயது உள்ள ஒரு பெண் சிறுமி குண்டு வீச்சினால் பற்றி ஏறியும் குடிசையிலிருந்து ஓடி வருகின்றாள். அந்தக் குழந்தையின் முகமெல்லாம் அழுகை, பயம், பீதி, ஒன்றுமறியாத ஏழைச் சிறுமி அனிந்த உடை தீயினால் பற்றி ஏறிய, அதைக் கழற்றி எறிந்து விட்டு உயிர் பிழைக்க ஓடி வரவைக்கும் போர் தேவையா? இந்த அளவு துன்பத்தை ஒன்றுமறியா சிறுமிக்குக் கொடுக்கும் போரினால் என்ன சாதித்துவிடப் போகிறோம். அப்படி யே சாதித்தாலும் அந்தச் சாதனை தேவையா? என்ற கேள்வியை எழுப்பி அமெரிக்க மக்களின் மனத்தை மாற்றிவிட்டது.

மனித நேயமுள்ள உள்ளங்கள். ஆகையால் மனம் மாறியது. அந்தப் புகைப்படத்திலே ஓடி வருகின்ற சிறுமி தற்போது அமெரிக்கநாட்டிலேதிருமணம் செய்து கொண்டு குழந்தைகளுடன் வாழ்ந்து வருகின்றாள். அவளுடைய தற்போதைய புகைப்படமும் ‘ரைம்ஸ்’ என்கின்ற ஆங்கிலப் புத்தகத்திலே சமீபத்திலே வெளியிடப்பட்டது.

அமெரிக்காவில் ஒருவர் ஒரு இடத்திலிருந்து கொண்டு ஒரு விலாசத்தை தேடிக்கொண்டு இருப்பதை மற்றவர்கள் பார்த்தால் இவரிடம் வந்து “May I help you? நான் உங்களுக்கு உதவி செய்யட்டுமா” என்று கேட்கிறார்கள். சாலையில் போய்க்கொண்டிருக்கும் போது முன்பின் தெரியாதவர்கள் ‘ஃகாய்’ என்றோ ‘குட்மார்னிங்’ என்றோ வாழ்த்துகிறார்கள். அதனால் தான் இந்த மனப்பான்மைகளினால் அவர்கள் உயர்ந்து நிற்கிறார்கள். கடவுள் அவர்களுக்கு, அவர்கள் செய்யும் நல்ல செயல்களுக்கான, புண்ணியத்திற்கான நல்ல பலன்களைக் கொடுத்துக் கொண்டிருக்கிறார்.

கோயில்கள்

பெரும்பாலான கோயில்களிலே கடவுள் இருப்ப தில்லை. வியப்பாக இருக்கிறதா! “நல்லவர் உள்ளாம் வைறவன் வாழும் கீல்லம்” என்பது எல்லோருக்கும் தெரியும். நல்லவர்களின் உள்ளங்களிலே இறைவன் இருக்கின்றார். அப்போது தீயவர்களின் உள்ளங்களிலே இருக்கமாட்டார். தவறு, தீமை என்பது கடவுளுக்கு பிடிக்காத செயல். ஆகலால் அந்த உள்ளங்களில் இருக்கமாட்டார். அது நடைபெறும் இடங்களிலும் இருக்கமாட்டார்.

கோயில்களில் தற்போது நடந்து கொண்டிருக்கும் பலவிதமான தவறுகள், பித்தலாட்டங்கள் கோயில் சொத்துக் களை அபகரித்தல், வசூல் பணத்திலே திருட்டுக் கணக்கு எழுதுதல், உண்டிகைப் பணத்திலே கையாடல், நல்ல உள்ளாம் இல்லாத பூசகர், கடவுளுக்கு அளிக்கப்படும் பூசை சாமான்களில் கலப்படம் ஆகிய தவறுகள் நடைபெற்றுக் கொண்டிருக்கும் இடத்தில் கடவுள் எப்படி இருப்பார்? இருக்கமாட்டார்.

கோயில்களுக்குச் சென்று வணங்கி விட்டு திரும்பி வருவதற்கான மொத்த நேரத்தில் எத்தனை நிமிடங்கள் நாம்

உண்மையான பக்தியுடன் கடவுளை வணங்குகின்றோம்? கற்பூர ஆராதனை காட்டும் ஓரிரு நிமிடங்களில் மட்டுமே கடவுளை நினைக்கின்றோம். அப்போது கூட கடவுளிடம் பேரம் தான். எனக்கு இந்த நன்மையைக் கொடுத்தால் நான் உனக்கு அபிடேகம் செய்கிறேன். உண்டியலில் இந்தத் தொகையைப் போடுகிறேன். இந்த உற்சவம் செய்கின்றேன் என்று வியாபாரம் தான் செய்கின்றோம். எத்தனை பேர் எனக்கு நல்ல எண்ணத்தைக் கொடு, நல் வழியைக்காட்டு என்று வணங்குகிறார்கள்?

கோயிலுக்குச் சென்று கடவுளை வணங்குவதால் மட்டுமே நல்ல பலன்களைக் கொடுப்பதாக இருந்தால் தினந்தோறும் பல மணி நேரங்கள் கடவுளுக்கு அருகிலேயே இருந்து கொண்டு வழிபாடு செய்து கொண்டிருக்கும் பூசகர்களுக்கு கடவுள்பலமடங்கு நன்மைகளை அளித்திருக்க வேண்டுமே! வாழ்நாளிலே ஒரு முறை கூட கோயிலுக்குச் செல்லாத கீழ் சாதியைச் சார்ந்த உண்மையான பக்தனுக்கு தரிசனம் கொடுப்பதற்காக உடுப்பியிலே உள்ள கிருஷ்ணர் திரும்பி நின்றார் என்பதை நினைவில் கொள்ளுங்கள். பிரார்த்தனைக்கு ஒரு மடங்கு பலன் கிடைக்கும் என்றால் நல்ல செயலுக்கு 100 மடங்கு பலனைக் கடவுள் அளிப்பார்.

சிந்தனையாளர்கள், அறிவாளர்கள், புத்திக்கூர்மை உடையவர்கள் இப்புத்தகத்திலே கூறப்பட்ட கருத்துக்களை ஏற்றுக்கொள்ளக்கூடிய நிலையிலே உள்ளவர்கள்; இனிமேல் கோயிலுக்குச் செல்வதை சில காலங்களுக்கு நிறுத்தி வைக்க வேண்டும் அல்லது வெகுவாக குறைத்துக்கொள்ள வேண்டும். கோயிலில் உள்ள அதே கடவுள் தான் உங்கள் வீட்டிலும் இருக்கின்றார். உங்கள் வீட்டிலேயே வணங்குங்கள். நல்ல வழியிலே சென்று கொண்டு, ஒழுக்கத்துடன் நடந்து, பிறர்க்கு துன்பமளிக்காமல் பிறர் துன்பத்தை போக்கிக்

கொண்டும், வாழ்ந்து கொண்டும், கோயில்களுக்கும் சென்று வந்தால், சாதாரண பாமர மக்கள் என்ன நினைக்கின்றார்கள்?

உங்களுக்கு வாழ்க்கையிலே கிடைக்கும் நன்மைகள் எல்லாம் நீங்கள் கோயில்களுக்குச் சென்று, கடவுளை வணங்குவதால் தான் கிடைத்தது என்று நினைக்கின்றார்கள். நீங்கள் நடைமுறை வாழ்க்கையிலே செய்யும் நல்ல காரியங்களுக்காகத் தான் கடவுள் உங்களுக்கு நன்மைகளை அளித்தார் என்பது அவர்களுக்குப் புரிவதில்லை.

நீங்கள் கோயிலுக்குச் செல்லாமலிருந்தால், வாழ்க்கையில் நன்மைகள் பெற்று சிறப்பான நிலைமையிலிருந்தால், அப்போது பாமர மக்கள் சிறிதளவாவது நினைத்துப் பார்ப்பார்கள். “இவர் கோவிலுக்குச் செல்வதில்லை. ஆனால் இவர் நன்றாக உள்ளாரே, வாழ்க்கை சிறப்பாக உள்ளதே எப்படி?” என்று சிந்திப்பார்கள். உங்களைப் பார்த்து சில விஷயங்களைக் கற்றுக்கொண்டு; வாழ்விலே சில சமயங்களிலாவது அமுல்படுத்துவார்கள். என்னுடைய வாழ்க்கையிலே நான் இதைத்தான் செய்து வருகிறேன். கடந்த பல ஆண்டுகளாக வருடத்திற்கு இரண்டு முறை கோயிலுக்கு சென்றிருந்தாலே அது அதிகம். அதுவும் மற்றவர்களுக்காக சென்றது தான்.

கோயில்களுக்கு எந்தவிதமான நன்கொடைகளும் அளிப்பதில்லை. விழா, கும்பாபிடேகம் என்று பல நிகழ்ச்சி களுக்கு பணம் வசூல் செய்ய வரும் அன்பர்களிடமும் கோயிலுக்கு ஒரு ரூபாய் கூடக் கொடுக்க மாட்டேன். உங்களுக்குத் தெரிந்த ஏழை மாணவனோ அல்லது நோயாளியோ இருந்தால் கூறுங்கள். அவர்களுக்கு உதவி செய்கிறேன் என்று கூறி வருகின்றேன்.

என்னைச் சுற்றியுள்ள நண்பர்கள், உறவினர்கள், மற்றவர்கள் இதைப் பார்க்கின்றார்கள். அவர்களில் சில

பேர் ஏழைகளின் துன்பங்களைப் போக்குவது, ஒழுக்கமாக வாழ்வது என்ற வழிகளிலே கொஞ்சம் கொஞ்சமாக திரும்பி வருகிறார்கள். ஆகவே, உங்களுக்கு சிறிதளவு துன்பங்கள் ஏற்படும் என்றாலும், அதைப் பொறுத்துக் கொண்டு மற்றவர்களுக்கு வழி காட்டவேண்டும். சமுதாயத்திற்கு முன்மாதிரியாகத் திகழ வேண்டும் என்ற நோக்கத்தை மனதில் கொண்டு கோயில்களுக்குச் செல்வதை வெகுவாக குறைத்துக் கொள்ளுங்கள்.

நீங் கள் எந்த நோக்கத் துடன் கோயிலுக்குச் செல்வதில்லை என்பதை எல்லாம் வல்ல கடவுள் தெரிந்து கொள்ள மாட்டாரா? உங்களுடைய உயர்ந்த நோக்கத்தைப் புரிந்து கொள்ளமாட்டாரா?

நான் நரகத்திற்குச் சென்றாலும் பரவாயில்லை. என் செயலினாலே, நூற்றுக்கணக்கானவர்கள் சொர்க்கத்திற்குச் செல்வார்களானால் அந்தச் செயலைச் செய்யத் தயார் (சொர்க்கம், நரகம் எல்லாம் மக்களை நல்வழியில் செல்வதற்காக பெரியோர்கள் கூறி வைத்த ஒரு கற்பனை என்பது வேறுவிடயம்) என்று பெரியமகாணான இராமானுயர் கூறவில்லையா? அதை சிந்தித்துப் பாருங்கள்.

கடந்த 20 வருடங்களாக ஒவ்வொரு வருடமும் மார்கழி மாதத்தில் ஆயிரம் முதியோர்களுக்கு சேலை அல்லது வேட்டி அல்லது போர்வை இலவசமாக வழங்கிக்கொண்டு வருகின் ரேன். தருமபுரி நகரத்திலும் சுற்றியுள்ள கிராமங்களிலும் ஏழைகள் வசிக்கும் பகுதிகளுக்கு நேரில் சென்று பார்த்து உண்மையான, ஏழையான முதியோர்களுக்கு அச்சடித்த அட்டை (டோக்கன்) கொடுக்கின்றோம். குறிப்பிட்ட நாளிலே அவர்களை எங்கள் தொழிற்சாலைக்கு வரச்சொல்லி ஏற்கனவே கொடுத்த ‘டோக்கன்’ இருப்பவர்

களை உள்ளே அனுமதித்து சேலையோ, வேட்டியோ, போர்வையோ அளிக்கின்றோம்.

வெளியிலே ‘டோக்கன்’ இல்லாத சிலர் சேலை வேட்டி வேண்டி நின்று கொண்டிருப்பார்கள். ‘டோக்கன்’ இருப்பவர்கள் எல்லோருக்கும் கொடுத்து முடித்த பிறகு வெளியில் கேட்டருகில் வருவேன். அப்போது வெளியில் நின்று கொண்டிருப்பவர்கள் துணி வேண்டிக் கேட்பார்கள். உடல் நலத்துடன் இருப்பவர்கள் கூட்டத்தில் முட்டி மோதிக்கொண்டு முன்புறம் என்னருகே வந்து கேட்பார்கள். கூட்டத்தில் இடிபட்டு முன்புறம் வர இயலாத முதியோர் சற்றுத் தூரத்திலே நின்று கொண்டு பரிதாபமாக பார்த்துக் கொண்டிருப்பார்கள். நான் என் ஊழியர்களிடம் துணியைக் கொடுத்து முன்புறம் வர இயலாமல் பரிதாபமாகப் பார்த்துக் கொண்டிருக்கும் அந்த முதியோர்களுக்குக் கொடுக்கச் சொல்வேன். முன்புறமாக வந்து என்னருகில் வந்து கேட்கும் பலர் முதியோர்களாக இருக்கமாட்டார்கள். தகுதியில்லாதவர்களாக இருப்பார்கள். அவர்களுக்கு துணி வழங்கமாட்டேன்.

சிறிய அறிவு படைத்த சாதாரண மனிதனாகிய நானே அருகில் வரமுடியாமல் கேட்க முடியாமல் பரிதாபமாக பார்த்துக்கொண்டு நிற்கும் முதியோர்களைத் தேர்ந்தெடுத்து அளிக்கின்றேன். அருகில் வந்து பலமுறை வேண்டிக் கேட்பவர்களுக்கு அளிப்பதில்லை என்றால் “சர்வ வல்லமை படைத்த பேரறிவு படைத்த கடவுள்” எவ்வாறு நடந்து கொள்வார்? எவ்வளவு முறை மன்றாடி அழுது, யாசித்தாலும் தகுதியல்லாத, புண்ணியம் செய்யாத மனிதர்களுக்கு நன்மையை அளிக்கமாட்டார். கடவுளிடம் கேட்காமலே இருந்தாலும் புண்ணியம் செய்துள்ள நல்ல மனிதர்களுக்கு நன்மைகளை அளிப்பார் அல்லவா? சிந்தித்துப் பாருங்கள்.

கடவுளை சரியாகப் புரிந்து கொள்ளுங்கள். சரியாகப் புரிந்து கொண்டு நீங்கள் கடவுளை நோக்கி ஒரு அடி எடுத்து வைத்தால் அவர் உங்களை நோக்கி பத்து அடி எடுத்து வைப்பார். உங்களுக்கு ஒரு துண்பம் என்றால் அவர் மனம் துடிக்கும். உதவி செய்கின்ற முதல் நபராக அவர் ஓடி வருவார். நீங்கள் அழைக்காமலே ஓடி வருவார். கடவுளின் உண்மையான பக்தனின், மேல் உலகத்திலுள்ள சக்திகள் அத்தனையும், ஒன்றாகச் சேர்ந்து எதிர்த்தாலும், ஒரு சிறு கீறல் கூட போட முடியாது.

கருவம் (கர்வம்)

இது உங்கள் கூடவே நண்பனைப் போல் இருந்து கொண்டு மகாபாரத்து சகுனியைப் போல உங்களைப் பழிவாங்குகின்ற குணம். தெரிந்த எதிரியை சமாளித்துக் கொள்ளலாம். தெரியாத எதிரியான, மறைமுக எதிரியான கருவம், உங்கள் முன் னேற்றத்தை அடைத் துவிடும். அல்லது வெகுவாக குறைத்துவிடும். கருவமுள்ள மனது மற்றவர்களிடம் உள்ளநல்லவைகளை எடுத்துக் கொள்ளாது. திறமைகளுக்கு மதிப்பு அளிக்காது. மற்றவர்களின் நல்ல செயல்களைப் பாராட்ட உங்களை விடாது. நிறைய நபர்களுக்கு அது அழிவைத்தான் உண்டாக்கும். முடிந்த வரை மற்றவர்களுக்கு விட்டுக் கொடுத்துச் செல்லுங்கள், “விட்டுக் கொடுப்பவன் கெட்டுப் போகமாட்டான்” என்ற பழமொழியை நினைத்துப் பாருங்கள்.

உலகத்திலேயே முதல் தரமான பெரிய ஆலோசனை வழங்கும் நிறுவனம் ‘Consultancy Company’ அமெரிக்க நிறுவனமான மெக்கின்ஸி. ஒருபெரிய இரும்புத்தொழிற்சாலை கட்ட வேண்டுமா? பெரிய அணைக்கட்டுகட்ட வேண்டுமா?

கார் தொழிற்சாலை கட்ட வேண்டுமா? அரசாங்கத்திற்கு ஏற்பட்டுள்ள பொருளாதார நெருக்கடியைச் சமாளிக்க வேண்டுமா? அல்லது எந்தவிதமான தொழிற்சாலைகளைக் கட்டுவதோ, பிரச்சனைகளைச் சமாளிப்பதோ, வழிகாட்டுவது எல்லாவற்றிற்கும் ஆலோசனை வழங்கும் நிறுவனம் தான் மெக்கின்ஸி. அந்த நிறுவனத்தில் உள்ள இயக்குநர்கள் அனைவரும் அமெரிக்கர்கள். அவர்கள் அனைவரும் சேர்ந்து தேர்ந்தெடுத்த தலைவர் நிர்வாக இயக்குநர். ஒரு இந்தியர் ரஜத்குப்தா. இவர் மேற்கு வங்காள மாநிலத்தைச் சேர்ந்தவர். மூன்று வருடங்களுக்கு ஒரு முறை தேர்ந்தெடுக்கப்படுகின்ற பதவிக்கு மூன்றாம் முறையாகவும் தேர்ந்தெடுக்கப்பட்டவர். திறமைக்கு முதலிடம் கொடுக்கப்படுகின்ற அமெரிக்க நாட்டிலே அமெரிக்கரால் தேர்ந்தெடுக்கப்பட்டவர். கருவம் உள்ள அமெரிக்கர்களாக இருந்தால் ஒரு வேற்று நாட்டவரை, இந்தியரை, அந்நிறுவனத்தின் தலைவராகத் தேர்ந்தெடுப்பார்களா?

நினைத்துப் பார்க்க முடியாத அளவுக்கு வெற்றி, புகழ், பதவி, பணம் ஆகியவைகளை அடைந்த ரஜத்குப்தாவை பேராசையும் கருவமும் வீழ்த்தி விட்டது. தனது பதவியை வைத்து பங்கு மாற்க்கெட்டிலே சில தவறுகளைச் செய்து தற்போது சிறைத் தண்டனையை அனுபவித்துக் கொண்டு இருக்கிறார். ஆகவே கருவம் எப்போதுமே ஆபத்தானது, பொல்லாதது.

பொய் பேசுதல்

பொய் பேசுவது தற் போது நடைமுறையில் எல்லோராலும் செய்யப்படுகின்ற ஒன்றாகிவிட்டது. பொய் பேசுதல் என்பது தவறான செயல், பாவச்செயல் என்பது கூட தெரியாமலே அதைச் செய்கின்றோம். ஏனென்றால் சமுதாயத்திலே எல்லோராலும் செய்யப்படுகின்ற ஒரு செயல் நியாயப்படுத்தப்பட்டுவிட்டது. பொய் பேசுவது என்பது தவறில்லை. நடைமுறை வாழ்க்கையிலே ஒன்றிவிட்ட அது தவறாகவே தெரிவதில்லை. நம்மையும் அறியாமலே நாம் செய்கின்ற பாவச் செயலாக அது அமைந்துவிட்டது. நம்மைப் பாதுகாத்துக் கொள்ள சில சந்தர்ப்பங்களிலே பொய் பேசுவேண்டிய நிலைமை ஏற்படுகின்றது. பிறருக்கு துண்பமளிக்காமலும் தவறான எண்ணங்களை ஏற்படுத்தாமலும் இருந்தால் இத்தகைய பொய்கள் எல்லாம் பொய்கள் அல்ல.

பொய் பேசாமல் அரிச்சந்திரனாக உலகத்திலே வாழ்முடியாது. அதுவும் கெட்டுப்போன நம்முடைய சமுதாயத்திலே கண்டிப்பாக வாழ்முடியாது. அதற்காக

அந்தப் பாவத்தை சருவசாதாரணமாக ஒரு நாளைக்கு எத்தனை முறை செய்வது? சாதாரண விடயத்துக்கெல்லாம் பொய் பேசுமாட்டேன். மிகவும் அவசியம் இருந்தால்மட்டுமே பொய் பேசுவேன் என்று உறுதி எடுங்கள், நடைமுறைப்படுத்துங்கள், ஒவ்வொரு நாளும் பேசும் பொய்களின் எண்ணிக்கையைக் குறையுங்கள். படிப்படியாகக் குறைத்து ஒரு நாளைக்கு ஒரு பொய் என்று கொண்டு வாருங்கள். பிறகு இரண்டு நாள்களுக்கு ஒரு பொய். பிறகு நான்கு நாள்களுக்கு ஒரு பொய் என்று உங்களைச் சுத்தப்படுத்துங்கள். பொய் பேசுவதை மிகமிக குறைத்துக் கொள்வேன் என்று உறுதி பூண்டு அதை நடைமுறை வாழ்க்கையிலே அமுல்படுத்தினால் அந்த ஒரு செயல்மட்டுமே உங்களைப் பெரிய அளவில் உயர்த்திவிடும். உங்கள் மனதை சுத்தமாக்கிவிடும். உங்கள் வாழ்க்கையை மாற்றிவிடும்.

வெளிநாட்டிலிருந்து அச்சுத் தொழிலுக்குத் தேவைப் படும் பழைய இயந்திரங்களை இறக்குமதி செய்து உள்நாட்டிலே விற்பனை செய்யும் ஒரு அன்பர் கூறிய நிகழ்ச்சி; அவர் அதிகமாக இயந்திரங்களை வாங்கும் நாடு யப்பான். அங்கு பழைய இயந்திரங்கள் வியாபாரம் செய்யும் நிறுவனங்கள் பலவற்றுடன் தொடர்புகொண்டு அடிக்கடி யப்பான் சென்று வாங்கி வருகின்றார். யப்பானில் ஒரு அச்சடிக்கும் தொழிற்சாலையில் பழைய இயந்திரம் உள்ளது. அப்பழைய இயந்திரத்தை அன்பர் விலைக்கு வாங்க உள்ளார். அந்த தொழிற்சாலையிலிருந்து விலைக்கு வாங்கிய அந்த இயந்திரத்தை அந்த தொழிற்சாலையில் ஒடிக்கொண்டிருக்கும்போதே, அதை வாங்குபவருக்குக் காட்டி இலாபத்திற்கு விற்றுவிடுவது நடைமுறை ஆகும்.

பழைய அச்சு இயந்திரத்தை காட்டுவதற்காக இந்த இந்திய அன்பரைக் கூட்டிச் செல்லும்போது அந்த நிறுவன ஊழியர் இவரிடம் கூறுகின்றார்; அச்சுத் தொழிற்சாலை அதிபரிடம் இயந்திரம் வாங்குவதற்காக வருபவரிடம் “இயந்திரத்தில் உள்ள குறைபாடுகளைக் கூறாதீர்கள்” என்று கேட்டுக் கொண்டேன். அதற்கு அவர், “குறைபாடுகள் என்ன என்று கேட்டால் நான் கூறாமல் இருக்கமுடியாது. பொய் பேசுமுடியாது. உள்ளதைச் சொல்வேன்” என்று பதில் கூறுகின்றார். அவருடைய நேரமையைப் பாருங்கள் என்று இவரிடம் கூறுகின்றார். இலட்சக்கணக்கான ரூபாய்கள் மதிப்புள்ள ஒரு இயந்திரத்தை விற்பனை செய்வதற்குக் கூட உண்மைகளை மறைத்து, பொய் பேசி விற்பனை செய்யமாட்டேன் என்ற அவருடைய உள்ளதையும் நம் நாட்டிலே மிகமிக சாதாரண விடயத்திற்குக் கூட பொய் பேச கொஞ்சம் கூட தயங்காத நிலையில் உள்ளோரையும் ஒப்பிட்டுப் பாருங்கள். கடவுள் ஏன் அவர்களுக்கு நன்மை களையும், நமக்கு ஏன் தண்டனைகளையும் அளிக்கின்றார் என்பது புரியும்.

விதியை மாற்றலாம்

வாழ்க்கையில் நாம் எடுக்கும் எல்லா முடிவுகளும் நாம் எடுப்பதில்லை. நாம் தான் எடுப்பது போல் தெரியும். ஆனால் முடிவுகளை நாம் எடுப்பதில்லை. நம்முடைய விதியின்படி தவறான முடிவோ அல்லது சரியான முடிவோ கடவுள்நம்மை எடுக்கவேப்பார். ஒரு பிரச்சினை வரும்போது உங்களுடைய உறவினர், நண்பர்கள் என பல பேர் நம்மை குறிப்பிட்ட நல்ல முடிவை எடுக்கும்படி ஆலோசனை கூறுவார்கள். நாமும் அது தான் சரியான முடிவு என்று அதைத் தான் எடுக்கவேண்டும் என நினைத்திருப்போம். ஆனால் கடைசி நேரத்தில் ஏதோ ஒரு காரணத்தினால் தவறான முடிவை எடுத்து பிரச்சினைகளில் மாட்டிக் கொள்வோம். நீங்கள் அந்தப் பிரச்சினைகளில் மாட்டிக் கொண்டு துன்பப்பட வேண்டும் என்று விதியிருக்கும்போது நல்ல முடிவை உங்களால் எடுக்கமுடியாது.

கல்யாணத்தில் பெரியவர்கள் மணமக்களை வாழ்த்து வார்கள். பதினாறும் பெற்று பெருவாழ்வு வாழ்க என வாழ்த்துவார்கள். பணம், படிப்பு, அறிவு, வலிமை, துணிவு,

ஆழகு, ஆரோக்கியம், வெற்றி, புகழ், நல்ல மனவிலை அல்லது கணவன், நல்ல குணங்கள், நல்ல குழந்தைகள், அனுபவித்தல், நீண்ட ஆயுள், வாழ்க்கை வசதிகள் மற்றும் நிம்மதி என 16 செல்வங்கள். இவை அனைத்துமே இனிய வாழ்க்கைக்குத் தேவையான செல்வங்கள். பணம் ஒன்று மட்டுமே செல்வமில்லை. பணம் வாழ்க்கைக்கு மிகவும் அவசியமானது. ஆனால்பணம் ஒன்று மட்டுமே வாழ்க்கையாகாது. பணத்தால் சில வசதிகளைப் பெற முடியும். எவ்வளவு கோடி பணம் கொடுத்தாலும் ஆரோக்யத்தையோ, நல்ல மனவியையோ, நல்ல குழந்தைகளையோ, நிம்மதியையோ வாங்க முடியுமா? பணத்திற்கு அளிக்கவேண்டிய முக்கியத்துவத்தை மட்டுமே அளியுங்கள். அதிகமான முக்கியத்துவத்தை அளிக்காதீர்கள்.

வாழ்க்கையில் நிம்மதி என்பது மிக அவசியமானது. நிம்மதியில்லாத வாழ்க்கை ஒரு நரகம். நீங்கள் சொர்க்கத்தில் வாழ்ந்தாலும் நிம்மதி இல்லை என்றால் அது நரகமாக மாறிவிடும். நரகத்தில் வாழ்ந்தாலும் நிம்மதி இருந்தால் அது சொர்க்கமாக மாறிவிடும். நிம்மதி இல்லாத வாழ்க்கை உங்கள் உயிரையே பறித்துவிடும். தற்கொலை எல்லாம் நிம்மதியில்லாதவர்கள் செய்துகொள்வது தானே? நிம்மதியை அடைவதற்கு ஒரு முக்கியமான வழி உங்கள் ஆசைகளைக் கட்டுப்படுத்துதல். ஆசைகள் இல்லாமல் வாழ்க்கையில்லை. ஆனால் உங்கள் ஆசைகளைக்குறைத்துக் கொள்ளுங்கள். இன்னும் வேண்டும், இன்னும் வேண்டும் என்று பேராசை பிடித்து அலைபவர்களுக்கு நிம்மதியே கிடைக்காது. சாகும்வரை நிம்மதி கிடைக்காது. பணம் நிம்மதியை அளிக்காது. ஆயிரம் பணக்காரர்களில் ஒருவர் அல்லது இருவர் தான் நிம்மதியாக வாழ்வார்கள். “பேராசை பெருந்தட்டம்”, “போதும் என்ற மனமே பொன் செய்யும் மருந்து” இந்த இரண்டு பழமொழிகளை அடிக்கடி நினைத்துக் கொள்ளுங்கள்.

என் வாழ்க்கையிலே சில முடிவுகளை சில வருடங்கள் முன்பு எடுத்து இன்றுவரை வெற்றிகரமாக அமுல்படுத்தி வருகின்றேன். 1. வியாபாரத்தை அபிவிருத்தி செய்வதில்லை. 2. புதியதாக எந்த வியாபாரத்தையும் ஆரம்பிப்பதில்லை. 3. புதியதாக எந்தச் சொத்தையும் வாங்குவதில்லை. 4. எனக்கு கடவுள் எவ்விதமான தண்டனைகள் அளித்தாலும் அதை முடிந்தவரை மனம் கோணாமல் ஏற்றுக்கொள்வது என்பது போன்ற முடிவுகள். இந்த முடிவுகள் எனக்கு மிகுந்த மன நிம்மதியை அளித்து வருகின்றது.

நீங்கள் கோயிலுக்குச் செல்கின்றீர்கள். கடவுளிடம் உங்கள் வேண்டுகோளை பிரார்த்தனை செய்கின்றீர்கள். உங்களைச் சுற்றிலும் உங்கள் மனைவி, தாய், தந்தை மற்றும் குழந்தைகள் இருக்கிறார்கள். பிரார்த்தனை செய்யும்போது உங்கள் உதடுகள் கூட அசைவதில்லை. மனதிற்குள்ளேயே பிரார்த்தனை செய்கிறீர்கள். நீங்கள் என்ன பிரார்த்தனை செய்கின்றீர்கள் என்று உங்களைச் சுற்றியுள்ள மனைவி, தாய், தந்தை மற்றும் குழந்தைகள் யாருக்குமே தெரியாது. ஏன் உலகத்திலுள்ள ஒருவருக்கும் தெரியாது. ஆனால் உங்கள் பிரார்த்தனை கடவுளுக்குத் தெரியும். அதை நிறைவேற்றுவார் என்று நீங்கள் நம்புகின்றீர்கள். நீங்கள் செய்யும் பிரார்த்தனை தமிழிலோ அல்லது மற்ற மொழி களிலோ அல்லது உலகத்திலுள்ள எந்த மொழியிலோ இருக்கலாம். ஏன் வாய் பேசாதவர் செய்யும் பிரார்த்தனைகள் மொழிகளே இல்லாமலும் இருக்கலாம். எப்படி இருந்தாலும் உங்களுடைய பிரார்த்தனையைக் கடவுள் தெரிந்து கொள்வார். கடவுளுக்குத் தெரியாமல் நீங்கள் எந்தச் செயலை யும் செய்யமுடியாது. இருட்டறையிலே சுகல பாதுகாப்பு களுடன் இரும்புப் பெட்டியைப் போல இருக்கும் மிக வலிமையான கட்டிடத்திற்குள்ளே, உங்களைத் தவிரச், எறும்பு, காற்றுக்கூட நுழையமுடியாத இடத்திலே இருந்துகொண்டு ஒரு செயலைச்செய்தாலும் அதைக்கடவுள்

தெரிந்து கொள்வார் என்று கூறுவார்கள். அதற்கும் மேலே யாருக்கும் தெரியாமல் நீங்கள் நினைக்கும் என்னத்தைக்கூட கடவுள் தெரிந்து கொள்வார் என்பது தான் உண்மை. கேடு நினைப்பான் கெடுவான் என்று ஒரு தமிழ் பழமொழி உள்ளது. கேடு நினைத்தாலே, மற்றவர்களுக்கு தீங்கு செய்யவேண்டும் என்று நீங்கள் நினைத்தாலே உங்கள் கெட்ட என்னத்தைக்கடவுள்தெரிந்துகொண்டு அதற்கான தண்டனையை உங்களுக்கு அளிப்பார் என்பதுதான் அதன் பொருள். ஆகவே உங்கள் மனதில் நினைக்கின்ற ஒவ்வொரு என்னத்தையும் கடவுள் தெரிந்துகொள்வார் என்பதை நன்றாகப் புரிந்துகொள்ளுங்கள். அவர் செய்து வைத்துள்ள மிகத் துல்லியமாக கணிக்கக் கூடிய மென்பொருள் (Software) உங்கள் எல்லா என்னங்களையும் அவர் செய்து வைத்துள்ள ‘கம்ப்யூட்டரில்’ உங்களுக்குரிய பகுதியில் (Slot) பதிவு செய்யும். அதன் விளைவுகள் உங்களுக்குத் திருப்பி அளிக்கப்படும்.

ஒரு கற்பனையான நிகழ்ச்சியை நினைத்துப் பாருங்கள். உங்கள் மனைவி நோய்வாய்ப்பட்டிருக்கின்றார். பல தீவிர சிகிச்சைகள், பரிசோதனைகள் எல்லாம் முடிந்து அவருடைய நோய் அறியப்படுகின்றது. மருத்துவர் உங்களிடம் கூறுகின்றார் “அறுவைச் சிகிச்சைதாமதமின்றிச் செய்யவேண்டும், தாமதித்தால் மூன்று மாதங்களுக்கு மேல் உயிருடன் இருக்கமாட்டார். அறுவைச் சிகிச்சை செய்தால் அறுவை சிகிச்சை வெற்றியடைந்தால் 10 வருடங்கள் உயிருடன் இருக்கலாம். அறுவைச் சிகிச்சை வெற்றியடைவது 50 சதவீதம் தான். வெற்றியடையாமலும் போகலாம். நீங்கள் முடிவு செய்து அறுவைச் சிகிச்சை செய்வதா? வேண்டாமா? என்று கூறுங்கள்”. நீங்கள் வேறு வழியில்லை செய்துதான் ஆகவேண்டும் என்று முடிவெடுத்து மருத்துவரிடம் அறுவைச் சிகிச்சை செய்யும்படி கூறுகின்றீர்கள். நாள் குறித்து அதற்கான எல்லா ஏற்பாடுகளும் செய்து அறுவைச்

சிகிச்சை செய்யும் அறைக்குள் உங்கள் மனைவியை எடுத்துச் செல்கின்றார்கள். நீங்கள் வெளியே உட்கார்ந்து கொண்டு சிகிச்சை முடிந்து எப்போது வெளியே வருவார் என ஆவலோடு காத்துக்கொண்டு மனைவியின் உயிரைக் காப்பாற்றும்படி கடவுளை பிரார்த்தனை செய்துகொண்டு இருக்கின்றீர்கள். அந்த நேரத்தில் நீங்கள் கோயிலுக்கோ, தேவாலயத்திற் கோ, மகுதிக்கோ செல்வதில்லை. அங்கிருந்தே பிரார்த்தனை செய்கின்றீர்கள். அந்தப் பிரார்த்தனை கடவுளுக்குத் தெரியுமா? தெரியாதா? கண்டிப்பாகத் தெரியும். அந்த மருத்துவமனை உங்கள் ஊரிலோ, சென்னையிலோ, டெல்லியிலோ, சிங்கப்பூரிலோ, இலண்டனிலோ, அமெரிக்காவிலோ அல்லது உலகத்தின் எந்த மூலையிலிருந்தாலும் அங்கிருந்து நீங்கள் செய்யும் பிரார்த்தனை கண்டிப்பாகக் கடவுளைச் சென்றடையும். இந்த உலகிலே உள்ள 600 கோடி மக்களும் ஏன் மற்ற உயிரினங்களான, சு, காக்கை, குருவி செய்யும் செயல், பேச்சு, எண்ணங்கள் எல்லாவற்றையும் பதிவு செய்யும்படியான ஒரு பெரிய அமைப்பை கடவுள்ளற்படுத்தியுள்ளார். அவருடைய அறிவையும், சக்தியையும், நியாயத்தையும், நேர்மையையும் குறைத்து மதிப்பிடாதீர்கள். நம் வாழ்க்கையிலே நடக்கின்ற நன்மை, தீமைகளுக்கு நாம் பல பெயர்களைக் காரணமாகச் சொல்கின்றோம். நேரம், அதிட்டம், தலையெழுத்து என்று பல பெயர்கள். இவை எல்லாமே விதியின் பல்வேறு பெயர்கள். நம் வாழ்க்கையில் ஏற்படும் ஒவ்வொரு நிகழ்ச்சிகளும், ஒவ்வொரு நாளும் நடக்கின்ற பல்வேறு அம்சங்களும் விதிப்படிதான் நடக்கின்றது. கடவுளைப்பற்றிக் கூறும்போது “அவளின்றி ஓர் அணுவும் அசையாது” என்று கூறுவதை அறிவோம். ஒவ்வொருவர் வாழ்க்கையிலும் நடந்த, நடக்கின்ற, நடைபெறப்போகின்ற சிறு சிறு அசைவுகளும், நிகழ்ச்சிகளும் விதிப்படி தான் நடக்கும் இல்லாம் மதத்திலே “ஒவ்வொரு அரிசியிலும் அது யாருக்கு உணவாக எப்போது செல்லவேண்டும் என்று

எழுதப்பட்டுள்ளது” என்று கூறுவார்கள். ஒரு அரிசி யாருக்கு உணவாக எப்போது அமையவேண்டும் என்பதை கடவுள் ஏற்கனவே முடிவு செய்துள்ளார் என்றால், அதைவிட பெரிய நிகழ்ச்சிகளைப் பற்றி கேட்கவே வேண்டியதில்லை. எல்லா மனிதர்களுக்கும், ஏன் எல்லா உயிர்களுக்கும் எது, எப்போது, எப்படி நடக்கவேண்டும் என்பது விதிப்படி தான் நடக்கும்.

அத்தகைய மிக மிக வலிமையான விதியை, மாற்றும் சக்தியை நம் மிடம் கடவுள் கொடுத்துள்ளார். என்ன ஆச்சரியப்படுகின்றிர்களா? ஏனமாக நினைக்கின்றிர்களா? உங்கள் சிந்தனையைச் சற்றுத் தூண்டி ஆராய்ச்சி செய்யும் கண்ணோட்டத்துடன் சிந்தியுங்கள். நம் விதி நம் முற்பிறவியிலே செய்த செயல்கள், இப்பிறவியிலே பிறந்ததிலிருந்து செய்த செயல்கள், நம் பெற்றோர் மற்றும் முன்னோரிடமிருந்து வந்த பாவ புண்ணியங்கள் இவைகள் அனைத்தையும் வைத்து கடவுள்கணிக்கின்றார். கடவுள் எந்த மனிதனுக்கும் உயிரினங்களுக்கும் சரியான கணிப்பின்படி தான் விதியை அமைக்கின்றார். அதில் அனுவாவு கூட குறைவாகவோ, அதிகமாகவோ அளிக்கமாட்டார். எந்தவிதமான பாரபட்சமும் இருக்காது. அமெரிக்கன், இந்தியன், ஆபிரிக்கன் என்ற பாரபட்சமோ, இந்து, கிறித்தவர், இல்லாமியர் என்ற பாரபட்சமோ, வேறு எந்தவிதமான பாரபட்சமோ இருக்கவே இருக்காது. மிக மிக துல்லியமாக, மிக மிக நியாயமாக, மிக மிக நேரமையாகக் கணிக்கப்படும். யாருக்காவது ஒருவருக்கு சற்று அதிக நன்மைகளோ அல்லது அதிக தண்டனைகளோ கொடுக்கவேண்டுமென்று நினைத் தாலும் (அவ்வாறு நினைக்கமாட்டார் என்பதுதான் உண்மை) அவரால் கொடுக்க இயலாது. ஏனென்றால் பெரிய நீதிபதியாக அவர் உள்ளார்.

நம்முடைய மற்றும் நம் பெற்றோர், முதாதையர் களுடைய பாவபுண்ணியங்களைவைத்துத்தான் நம் விதியை அமைக்கின்றார். கடவுள்என்பது சந்தேகத்திற்கு இடமில்லாத

உண்மை. நாம் இனிமேல் தொடர்ந்து நல்ல காரியங்களே செய்துகொண்டு பாவங்களைச் செய்யாமலிருந்தால் நம்முடைய விதியை கடவுள் மாற்றி எழுதுவார் இல்லையா? ஆம் கண்டிப்பாக மாற்றி எழுதுவார். உன்னுடைய விதியை மாற்றும் சக்தியை கடவுள் நமக்கு ஆறாவது அறிவாகிய சிந்திக்கும் ஆற்றலை அளித்து வழங்கியுள்ளார். “விதியை மதியால் வெல்லலாம்” என்ற பழமொழி இதுதான்.

“You are the creator of your own destiny”

உன்னுடைய விதியை நீ தான் தீர்மானிக்கின்றாய்.

- விவேகானந்தர்

கொலை செய்த குற்றத்திற் காக ஆயுள் தண்டனை விதிக்கப்பட்ட குற்றவாளி சிறையிலே தண்டனையை அனுபவித்து வருகின்றான். சிறையிலே அவன் நடந்து கொள்ளும் முறையை வைத்து ஒவ்வொரு வேளையும் அளிக்கப்படும் உணவை வரிசையிலே வந்து பெற்றுக் கொள்வது, தனக்கு அளிக்கப்பட்ட வேலைகளைச் சரியாகச் செய்வது, சிறைக் காவலாளிகளிடம் தகராறு செய்யாமல் அவர்கள் ஆணைக்குக் கட்டுப்பட்டு நடப்பது போன்ற செயல்களை வைத்து, நல்ல நடத்தைக்காக ஒவ்வொரு ஆண்டும் தண்டனையிலே தள்ளுபடி செய்யப்படுகின்றது. அந்தத் தண்டனை தள்ளுபடி முதல் சில ஆண்டுகளிலே குறைவாகவும் பின்னால் வரும் ஆண்டுகளிலே அதிகமாகவும் அளிக்கப்படுகின்றது.

நல்லவிதமாக சிறையிலே நடந்து கொண்டதால் ஆயுள் தண்டனைக் காலமான 20 ஆண்டுகளைத் தள்ளுபடி காலம் போக தண்டனையை 14 அல்லது 15 ஆண்டுகளில் முடித்துக் கொண்டு விடுதலை செய்யப்படுகின்றார். இதேபோல்நாம் செய்த பாவத்திற்காக நமக்கு பிற்காலத்திலே அளிக்கப்போகும் தண்டனைகளை நாம் செய்யும் நல்ல காரியங்களினால் ஏற்படும் புண்ணியத்தை வைத்து

கடவுள் பாதியாகவோ அல்லது கால் பாகமாகவோ குறைப்பார். அந்த குறைக்கப்பட்ட தண்டனையையும் அனுபவிக்கும்போது அதை எளிதாக ஏற்றுக்கொள்ளக்கூடிய மனப்பக்குவத்தையும் அளிப்பார் அல்லது உங்கள் கணக்கில் நிறைய புண்ணியங்களிருந்து உங்களுக்குத் தண்டனை அளிக்கவேண்டிய அவசியமில்லாமலிருந்தால் உங்களுக்கு அளிக்கவேண்டிய நன்மைகளை அதிகப்படுத்துவார்.

சில நபர்கள் கூறும் மற்றொரு வாதத்தை இங்கே குறிப்பிட்டு விளக்கம் அளிக்கின்றேன். உன்னுடைய விதி ஏற்கனவே முடிவு செய்யப்பட்டது. பிறப்பிலிருந்து இறப்புவரை முடிவு செய்யப்பட்டது. புண்ணியங்கள் பல செய்து உன்னுடைய விதியை உன்னால் மாற்றமுடியும் என்பதற்குக் கூட உன் விதி அவ்வாறு முடிவு செய்யப்பட்டிருந்தால் தான் உன்னால் புண்ணியங்கள் செய்து அதை மாற்றமுடியும் என்று கூறுகின்றார்கள். இதைச் சரியென்று எடுத்துக் கொண்டால் என்ன ஆகும். உன்னுடைய விதி பிறப்பிலிருந்து இறப்புவரை முடிவு செய்யப்பட்டுவிட்டது. இப்பிறவி எப்படி, அடுத்த பிறவி எப்படி, அதற்கு அடுத்த பிறவி எப்படி எல்லாமே முடிவு செய்யப்பட்டுவிட்டது. இவ்வுலகில் உள்ள 600 கோடி நபர்களின் விதியும் முடிவு செய்யப்பட்டுவிட்டது. பல நூற்றாண்டுகளுக்குப் பிறகும் இந்த உலகம் எப்படி இருக்கவேண்டும். மனிதர்கள் எப்படி இருப்பார்கள், வாழ்வார்கள் என்று முடிவு செய்யப்பட்டுவிட்டது என்பது தானே அர்த்தம்.

எல்லாம் வல்ல இறைவன் மனிதன் சரியான வழியிலே சென்று அவன் வாழ்க்கையை மாற்றி அமைக்கும் வாய்ப்பை அவனுக்கு அளிக்காமலே மனிதர்கள் பல நூற்றாண்டுகளுக்கும் இப்படித்தான் வாழ்வார்கள், இந்த பூமி இப்படித்தான் இருக்கும் என்று முடிவு செய்வாரா? ஒரு நல்ல உயர்ந்த மனிதனே மற்றொரு மனிதனுக்கு மாறுவதற்கு வாய்ப்பை அளிக்கின்றான். ஒரு நல்ல மனிதனை விட-

கோடி, கோடிக்கணக்கான மடங்கு உயர்ந்த குணங்கள் உள்ள கடவுள் எப்படி ஒரு மனிதனுக்கு மாறக்கூடிய வாய்ப்பை அளிக்காமலிருப்பார்? கண்டிப்பாக அளிப்பார். உங்கள் விதியை நீங்கள் தான் முடிவு செய்வீர்கள். கடவுள் முடிவு செய்வதில்லை. விடைத்தானே திருத்தி மதிப்பெண் அளிக்கும் நல் ஆசிரியரைப் போல் உங்கள் செயல்களை மட்டுமே அளவுகோலாக வைத்து உங்கள் விதியை எழுதுகின்றார். தேர்வில் குறைவான மார்க் வாங்கிய மாணவன் எப்படி விடைத்தானைத் திருத்திய ஆசிரியரைக் குறைசொல்ல முடியாதோ அதேபோல் நமக்குத் தண்டனைகள் கிடைக்கும்போது நம் கணக்கில் உள்ள பாவங்களைக் கணக்கிட்டுத் தண்டனைகள் அளித்த கடவுளை குறைசொல்ல முடியாது. தவறு நம்மிடத்திலும் உள்ளது. ஒரு பாறையின் மீது தண்ணீர் சொட்டு சொட்டாக விழுந்து கொண்டிருக்கின்றது. பாறையைத் தண்ணீர் சொட்டு என்ன செய்துவிடும் என்று நினைக்கின்றீர்கள். ஒரு வருடம் கழித்து சொட்டு விழும் இடத்தைப் பாருங்கள். ஒரு சிறு பள்ளம் இருக்கும். இன்னும் சில வருடங்கள் கழித்துப் பாருங்கள் பாறையில் உள்ள பள்ளம் நன்றாகத் தெரியும். இன்னும் சில வருடங்கள் கழித்துப் பாருங்கள் பாறையில் ஓட்டையே ஆகியிருக்கும். “எறும்பு ஊரக் கல்லூம் தேயும்” என்ற பழமொழியை எண்ணிப் பாருங்கள். இதே போல்தான் உங்கள் விதியை மாற்றும் செயலும். சில மாதங்களிலோ, சில வருடங்களிலோ எந்த மாற்றமும் ஏற்படாது. பல வருடங்கள் கழித்துப் பார்த்தால் எங்கிருந்து ஆரம்பித்து எங்கு வந்து நிற்கின்றீர்கள் என்று நல்ல மாற்றத்தை உணரமுடியும். ஆனால் உங்களுக்குப் பொறுமை இருக்கவேண்டும். விடாழியற்சி இருக்கவேண்டும். நல்லவைகளின் மேல் ஆழ்ந்த நம்பிக்கை இருக்க வேண்டும். கடவுள் மேல் உண்மையான, அசைக்கமுடியாத பக்தி இருக்கவேண்டும். எல்லாமே இருந்தால் தான் உங்களுடைய விதியை உங்களால் மாற்றமுடியும். இதனிடையே வாழ்க்கையில்

எவ்வளவோ சோதனைகள், பிரச்சினைகள், துண்பங்கள் வரும் உங்களை பல வழிகளில் கடவுள் சோதிப்பார். எவ்வளவு சோதனைகள் கொடுத்தாலும் உயிரே போனாலும் நான் நல்ல வழியிலிருந்து மாறுமாட்டேன் என்ற வைரம் போன்ற உறுதி இருக்கவேண்டும். சோதனைகள் வந்தால் தான், அதில் வெற்றி பெற்றால்தான் நீங்கள் உயரமுடியும். தேர்வு எழுதி சித்திபெற்று மேல் வகுப்புக்குச் செல்லும் மாணவனைப் போன்று, பல ஆயிரக்கணக்கான மனிதர்களில் ஒருவரால் தான் இதைச் சாதிக்கமுடியும். நீங்கள் ஏன் அந்த ஒருவராக இருக்கக்கூடாது?

KALAI ROOSENANAM
K.S. SIVAGURU RAJAH
RETired Vice Principal
ADT VARTALAM ROAD
KODAVIL WEST

ஹோமலதா நினைவு அறக்கட்டளை

ஏங்கள் அறக்கட்டளையில் விளம்பரம் இல்லாமல், பெயருக்கும், புகழுக்கும் ஆசைப்படாமல், ஒசையில்லாமல் அமைதியாக நற்பணிகள் செய்து வருகின்றோம். எந்தப் பத்திரிகைகளுக்கும் பேட்டி கொடுப்பதில்லை. நற்பணி விவரங்கள் கொடுப்பதில்லை என்ற கொள்கையுடன் நடத்திவருகின்றோம். தற்போது அந்த விவரங்களை இந்தப் புத்தகத்தில் வெளியிடுவது சரியான செயலா? கொள்கையை மீறுவது ஆகாதா? என்ற மிகுந்த மனப்போராட்டத்திற்குப் பிறகு தான் எழுதுவது என்ற முடிவிற்கு வந்தேன்.

இந்தப் புத்தகத்தில் எழுதுவதால் அது விளம்பரமாகாது. புத்தகத்தைப் படிப்பவர்களுக்கு இந்த விவரங்கள் தெரிந்தால் அது அவர்கள் நல்ல வழிக்குச் செல்ல உறுதுணையாக இருக்கும். மேலும் மற்றவர்களுக்கு அறிவுரை கூறுபவர்கள் வெறும்வாய்ச்சொல்வீரர் அல்ல. நடைமுறைவாழ்க்கையிலே அதன்படி நடந்து காட்டுபவர் என்பது தெரிந்தால் நாம் சொல்லும் அறிவுரைகளுக்கு அது மிகுந்த பலத்தைக் கொடுக்கும். மற்றவர்களையும் சிந்திக்க வைத்து மாற்றும்;

என்ற எண்ணங்களின் அடிப்படையிலேதான் நற்பணிகளைக் குறிப்பிடுகின்றேன்.

1972ஆம் ஆண்டு என் மகளாகப் பிறந்து தெய்வீக சூணங்களுடன் எளிமையான வாழ்க்கையும் துன்பப் படுபவர்களுக்குச் சேவை செய்யவேண்டும் என்று மிகுந்த ஆவலுடன்வாழ்ந்து; பல மனப் போராட்டங்களுக்குப் பிறகு இந்தப் பித்தலாட்ட உலகத்திலே வாழ்வது பிடிக்காமல் 1995ஆம் ஆண்டு உயிர்நீத்த ஹேமலதாவின் நினைவாக ஆரம்பிக்கப்பட்ட தொண்டு நிறுவனம் தான் “ஹேமலதா நினைவு அறக்கட்டளை.”

ஹேமலதாவின் ஆத்மாமிக மிக உயர்வானது என்பதற்கு சில உண்மைகள்.

என் மகள் இறந்த சில நாள்களில் இனி வாழ்க்கையை இப்படித்தான் வாழ்வது என்று சில நியதிகளை நானே உறுதி எடுத்துக் கொண்டேன். (என் மகள் எடுக்க வைத்தாள்)

1. என்னுடைய வருமானத்தில் 50 சதவீதத்தைத் துன்பப் படுபவர்களின், ஏழைகளின் துன்பத்தைப் போக்க அளிப்பது.
2. எந்தவிதமான பதவிகளையும் பெற்றுக்கொள்ளாமல் இருப்பது. (ஏற்கனவே இருந்த பதவிகளில் இருந்து சுயமாக விலகிவிட்டேன்)
3. எந்த விழாக்களிலும் மேடையில் ஏறி அமராமல் இருப்பது.
4. எந்தவிதமான பாராட்டு, விருது, சான்றிதழ் பெற்றுக் கொள்ளாமல் இருப்பது.
5. முடிந்தவரை விழாக்களிலும், பொது நிகழ்ச்சிகளிலும் கலந்து கொள்ளாமல் இருப்பது.

6. எந்தப் பத்திரிகைகளுக்கும், நிருபர்களுக்கும் பேட்டி அளிக்காமலும், செய்யும் நல்ல செயல்களை விளம்பரப்படுத் தாமலும் இருப்பது.

மேலே குறிப்பிட்ட முடிவுகளை இன்றுவரை உறுதியுடன் பலவிதமான சோதனைகள் வந்தபோதும் மாறாமல் கடைப் பிடித்து வருகின்றேன். தருமபுரி லயன்ஸ், ரோட்டரி, வணிக சங்கங்கள் மற்றும் சில அமைப்புகள் கொடுத்த விருதுகளை ஏற்றுக்கொள்ளாமல் இருந்ததுடன், என்னை சேலம், நாமக்கல், தருமபுரி மாவட்டங்கள் உட்பட்ட சேலம் வருமானவரி ஆணையாளரால் “Best Tax Payer” “வரி செலுத்துபவர்களிலே சிறப்பானவர்” என்று தேர்ந்தெடுக்கப்பட்டு சென்னையில் மத்திய அரசாங்க நிதி மந்திரியால் அளிக்கப்பட்ட விருதினைப் பெற்றுக் கொள்ளாமல் இருந்த உறுதி, ஹெமலதாவின் ஆத்மாவினால் எனக்கு அளிக்கப்பட்ட உறுதி. இது மட்டுமல்லாமல் மேலே குறிப்பிட்ட 6 அம்சங்களையும் இன்றுவரை கடைப்பிடித்து வருகின்றேன். என்வாழ்வின்கடைசிமுச்சுவரைகண்டிப்பாகக் கடைப்பிடிப்பேன்.

இந்த அறக்கட்டளை நன்கொடைகளைப் பெற்றுக் கொள்வதில்லை. கோயில்களுக்கு எந்தவிதமான உதவியும் செய்யாமல்; எல்லா உதவிகளும், நற்பணிகளும், துன்பப்படு வோர்க்கும், ஏழைகளுக்கும் போய்ச் சேரவேண்டும் என்ற நோக்கத்துடன் பணிகளைச் செய்கின்றது.

நான் செய்யும் எல்லாப் பணிகளிலும் என் மகள் ஹெமலதாவின் ஆத்மா என்னுடன் இருந்து வழிகாட்டி உள்க்குவிக்கின்றது. ஆகவே நான் ஒரு கருவி மட்டும்தான். இந்தப் பணிகளுக்குக் கிடைக்கும் பெருமைகள் எல்லாம் ஹெமலதாவிற்குத்தான் செல்லவேண்டும். அதிலிருக்கும் தவறுகள் மட்டுமே எனக்குச் சேரவேண்டியது. இந்தப்

பணிகளை நான் சிறப்பாக அமுல்படுத்துவதற்கு முக்கியமான உதவி என்னிடம் பணிபுரியும் உண்மையான, நேரமையான, கடும் உழைப்புடன் பணிபுரியும் சில ஊழியர் கள் அளிப்பதுதான். அவர்கள் உதவி இல்லாமல் என்னால் எதையுமே சிறப்பாகச் செய்ய இயலாது என்பது மற்றுமொரு உண்மை.

2009லുമ் മൂന്നാം ചെധ്യത പദ്ധതികൾ

1. തരുമപുരി, കിരുഖ്ഷൻകിരി മാവട്ടത്തേക്ക് ചേർന്ത പൊറുണാതാരത്തിലേ പിന്തനങ്കിയ നിലൈയില് ഉണ്ണാ ചിരന്ത മതിപ്പെണ്കണാപ് പെற്റ കല്ലോരിയില് പടിക്കുമ് 19 മാൺവ, മാഞ്ചികനുക്കുമ് ഇവ്വിരങ്ങ്കു മാവട്ടം കണാത്തവിര മർ‍‍ഹ മാവട്ടം കണാച്ചേർന്ത 56 കല്ലോരി മാൺവ, മാഞ്ചികനുക്കുമ് അണിക്കപ്പട്ട കല്ലവി ഉതവിത്തോക്കെ സമാർ രൂ. 11 ലട്ചമ്.
2. തരുമപുരി മാവട്ടത്തില് പിണസ് 1 മർ‍‍ഹുമ് പിണസ് 2 അരചാന്ക പാണിക്കരിലേ പടിക്കുമ് തന്ത്രാ അല്ലതു തായ് ഇരന്ത തക്കിയാൻ മാൺവ, മാഞ്ചികൻ 126 നുപരകനുക്കു അണിക്കപ്പട്ട കല്ലവി ഉതവിത്തോക്കെ രൂ. 1.26 ലട്ചമ്.
3. തരുമപുരി മാവട്ടത്തില് അരചാന്ക പാണിക്കരിലേ പടിക്കുമ് തന്ത്രാ അല്ലതു തായ് ഇരന്ത മാൺവ, മാഞ്ചികൻ മർ‍‍ഹുമ് ഉമ്മേക്കുമ് ചിരാർ പാണിക്കരില് പടിപ്പവർകൾ 3142 നുപരകനുക്കു ചീരുടൈത്തുണി മർ‍‍ഹുമ് പാടചാലൈ പൈ വழന്കിയതു.

4. தருமபுரி தலைமை அரசு மருத்துவமனை மற்றும் 30 கிலோ மீற்றர் தூரத்தில் தருமபுரியைச் சுற்றி அமைந்துள்ள அரசு மருத்துவமனைகளில், குழந்தையை ஈன்றெடுக்கும் தாய்மார்களுக்கும், குழந்தைகளுக்கும், இலவசப் பொருட்கள் வழங்குதல், ஃபோர்லிக் சீச், இரும்புச்சத்து பாணி மருந்து, கால்சியம் மாத்திரைகள், குழந்தைகளுக்கு பாணி மருந்து, படுக்கை, சோப், துண்டு, கவுன் ஆகிய இலவசப் பொருட்கள் சுமார் 3622 தாய்மார்களுக்கு வழங்கப்பட்டது.
5. தருமபுரி தனியார் மருத்துவமனையில் அறுவைச் சிகிச்சை செய்து கொள்ளும் ஏழைகளுக்கு பண உதவி, அதிகபட்சமாக ஒரு நோயாளிக்கு ரூ. 5000 உதவித்தொகை அளித்தல்.
6. விதவைகளுக்கும், நலிந்தோர்க்கும் அளிக்கும் உதவித் தொகை.
7. கோயம்புத்தூர் சங்கரா கண் மருத்துவமனையுடன் இணைந்து ஒவ்வொரு மாதமும் நடத்தும் இலவச கண் சிகிச்சை முகாம்கள்.
8. இந்தப் புத்தகத்தை தமிழ், தெலுங்கு, ஆங்கிலம், இந்தி மற்றும் கண்ணட மொழிகளில் 28 லட்சம் பிரதிகள் இலவசமாக வழங்கியது.
9. எல்லாவற்றையும் விட நல்ல குணங்களை உடைய மனிதர்களாக மக்களை மாற்றவேண்டும் என்ற எண்ணம் அதற்கான திட்டமிட்ட முயற்சிகள். நான் தர்மபுரியில் சிறு தொழில்கள் பிரிவைச் சேர்ந்த தீப்பெட்டித் தொழிற்சாலை நடத்தி வருகின்றேன். அதில் சுமார் 350 தொழிலாளர்கள் வேலை செய்கின்றார்கள். அது மட்டுமல்லாமல் பகுதிநேர பணிபுரிபவர்கள் சுமார் 300 தொழிலாளர்கள் வேலை செய்கின்றனர். குழந்தைத் தொழிலாளர் ஒருவர்கூட தொழிற்சாலையில் இல்லை.

இந்தப் புத்தகத்தில் எழுதப்பட்டுள்ள உறுதிமொழியை அனைவரும் காலை 11 மணிக்குக் கூறுகின்றார்கள். தொழிற்சாலைகளின் எல்லாப் பிரிவுகளிலும் ஒலிபெருக்கி இணைக்கப்பட்டிருக்கும். காலை 11 மணிக்கு ஒலிவாங்கி மூலமாக ஒருவர் கூறுவதை எல்லாப் பிரிவிலுள்ள எல்லாத் தொழிலாளர்களும் அவரவர்கள் வேலைகளையும், எந்திரங்களையும் நிறுத்திவிட்டு அவர்களுக்கு விருப்பமான கடவுளை வணங்கிக் கொண்டு திருப்பிச் சொல்ல வேண்டும். இந்த வழிமுறை 2001ஆம் வருடம் டிசம்பர் மாதத்திலிருந்து அமூல்படுத்தப்பட்டது. ஆரம்பத்திலே 10 சதவிகித தொழிலாளர்கள் தான் ஆர்வத்துடன் கூறினார்கள். நாளாக, நாளாக அந்த சதவீதம் அதிகமாகிக் கொண்டே சென்று தற்போது 100 சதவீதத்தினருமே கண்களை மூடிக்கொண்டு கடவுளை நன்றாக வணங்கிக் கொண்டு உண்மையுடன், ஆர்வத்துடன், பக்தியுடன் கூறுகின்றார்கள்.

இது அவர்களுடைய மனத்திலும் செயல்களிலும் பெரிய மாற்றத்தை ஏற்படுத்தியுள்ளது. முன்பெல்லாம் ஒருவருக்கொருவர் சிறுசண்டைகள், சச்சரவுகள், பொருட்கள் காணாமல் போவது, மரியாதையில்லாமல் ஏசிக்கொள்வது போன்ற நிகழ்ச்சிகள் அடிக்கடி நடைபெறும். ஒவ்வொரு நாளும் சுமார் பத்து நிகழ்ச்சிகளாவது இருக்கும். தற்போது ஒரு நிகழ்ச்சி கூட ஏற்படுவதில்லை.

விட்டுக் கொடுத்துச் செல்லும் மனப்பான்மை அனைவருக்கும் வந்து விட்டது. பொருட்கள் திருடு போவதில்லை. கீழே விழுந்த ரூ. 100 நோட்டு, தங்கக்கம்மல் ஆகியவைகளைக் கூட எடுத்து பகுதி மேற்பார்வையாளர்களிடம் கொடுத்து விடுகின்றார்கள்.

தருமத்திற்கு ரூ. 5 கொடுக்க மறுத்த ஒரு தொழிலாளி அனாதை விடுதிக்கு ரூ. 100 நன்கொடை அளித்தார். ஏரியூர்

அனாதை விடுதிக்கு தொழிலாளர்கள் ஒரு ஞாயிற்றுக்கிழமை சென்று ரூ. 5000 மதிப்புள்ள பல பொருட்களைக் கொடுத்து வந்தார்கள். மற்றொரு முறை பெண்ணாகரம் அருகிலுள்ள செல்லமுடி என்ற ஒதுக்குப்புறமான வளர்ச்சியே இல்லாத மிகவும் உட்புறமாக அமைந்துள்ள கிராமத்திலுள்ள 10 விதவைகளுக்கு ஒவ்வொருவருக்கும் சுமார் ரூ. 700 மதிப்புள்ள பொருட்களை அளித்து வந்தார்கள். மற்றவர்களுக்கு துண்பம் கொடுப்பது என்பதை அறவே மறந்துவிட்டார்கள்.

இந்த மாறுதலைப் பார்த்ததும் இந்த உறுதிமொழியை பகுதிநேர தொழிலாளர்களுக்கும் நான் நிர்வாகத்திலே இருந்து நடத்திவரும் 'மெட்ரிகுலேசன் ஃ்கயர் செகன்டரி' பள்ளியிலும் அமுல்படுத்தினேன். அவர்களுக்கும் இது நல்ல மாற்றத்தை ஏற்படுத்தியுள்ளது. நாட்டிலுள்ள அணைத்துத் தொழிற்சாலைகளிலும், பள்ளிகளிலும், கல்லூரிகளிலும் அலுவலகத்திலும் நிறுவனங்களிலும் இதை அமுல்படுத்தினால் நாட்டிலே ஒரு பெரிய மௌனப்புரட்சியை உண்டாக்கலாம். நாட்டை வேகமான வளர்ச்சிப் பாதையிலே கொண்டுசெல்லலாம் என்பதில் எனக்கு கடுகளவும் சந்தேகமில்லை.

இந்த வருடம் நாங்கள் கல்வி உதவித்தொகை அளித்த எல்லா மாணவர்களிடமும் இந்த உறுதிமொழியை எழுதி வாங்கியுள்ளோம். அதில் கீழே குறிப்பிட்டுள்ள 15 அம்ச உறுதிமொழியைதினமும் படிப்பேன். என்கல்லூரிப்படிப்பு முடிந்து சுயமாகச் சம்பாதிக்கும் போது என்னுடைய வருமானத்தில் 5 சதவீதத்தை ஏழைகளின் படிப்புக்கோ அல்லது மருத்துவத்திற்கோ அல்லது அவர்கள் துண்பத்தைப் போக்கும் வழிகளிலே செலவழிப்பேன் என்று உறுதிமொழி எழுதி வாங்கிக் கொள்கின்றோம்.

உறுதிமொழி

கடவுளை வணங் கிக் கொண் டு உறுதியாகச் சொல்கின்றேன்.

1. யாரையும் ஏமாற்ற மாட்டேன்.
2. கடமையைச் செய்யும்போது தவிர, மற்ற நேரங்களில் யாருக்கும் துன்பத்தைக் கொடுக்கமாட்டேன்.
3. யாருக்கும் கெட்டதைச் சொல்லமாட்டேன்.
4. நன்றாக இருப்பவர்களைப் பார்த்து பொறுமைப்பட மாட்டேன்.
5. மற்றவர்களைக் கிண்டலாகப் பேசி, மற்றவர்கள் தவறுகளைப் பெரிதாக்கி, வீண் அரட்டை அடிக்க மாட்டேன்.
6. தவறான வழியில் வரும் பணத்துக்கு ஆசைப்பட மாட்டேன்.
7. எந்தத் தவறான வழிக்கும் போகமாட்டேன்.
8. என் வேலையை ஒழுங்காகச் செய்வேன்.

9. என் வேலையை உண்மையாகச் செய்வேன்.
10. வேலை செய்யும் போது அநாவசியமாக அடிக்கடி பேசுமாட்டேன்.
11. மிகவும் அவசியம் இருந்தால் மட்டுமே பொய் பேசுவேன். சாதாரண விடயத்துக்கெல்லாம் பொய் பேசுமாட்டேன்.
12. அம்மா, அப்பாவுக்கு மரியாதை கொடுப்பேன்.
13. வயதில் பெரியவர்களுக்கு மரியாதை கொடுப்பேன்.
14. இன்றைக்கு என்னால் முடிந்த ஒரு சின்ன உதவியை மற்றவர்களுக்குச் செய்வேன்.
15. கடவுளை வணங்கிக் கொண்டு இதையெல்லாம் சொல்லிவிட்டு அதன்படி நடக்கவில்லை என்றால் அது கடவுளை ஏமாற்றிய மாதிரி ஆகும். அதற்குப் பெரிய தண்டனை பின்னால் கிடைக்கும் என்று எனக்குத் தெரியும். அதனால் கடவுளிடம் தண்டனை வாங்கமாட்டேன். சொன்னபடி நடப்பேன்.

மேலே எழுதியுள்ள உறுதிமொழியை வீட்டில் கடவுளின்படத்திற்குமுன்னால்நின்றுகொண்டுதினமும் படிப்பது உங்களுக்கு நன்மையைக் கொடுக்கும்.

என்னுடைய பேராசைகளின் பட்டியல்

1. என்தாய் நாட்டிலே ஏழைகளே இருக்கக்கூடாது.
2. ஏழைகளே இல்லாத நிலை வரும்வரை ஒவ்வொரு ஏழைக்கும் வசதி படைத்தவர்கள் நான்கு நபர்களையாவது போட்டி போட்டுக்கொண்டு உதவ முன்வரவேண்டும்.
3. ஒவ்வொரு இந்தியனும் மனித நேயத்திலே சிறந்தவனாக இருக்கவேண்டும்.
4. நாட்டிலே நீதிமன்றங்களுக்கும் காவல் நிலையங்களுக்கும், வேலையே இல்லாத நிலை ஏற்படவேண்டும். குற்றங்கள் செய்யும் மனிதர்களே இல்லாத நிலை ஏற்படவேண்டும்.
5. நாட்டிலே எங்கு பார்த்தாலும் வளமையும் செல்வமும் அறிவும் நிறைந்து பாலும், தேனும் பெருகி ஒடுகின்ற நிலை வரவேண்டும்.
6. இந்தியாவில் சாதி, இனச்சன்டைகள் அறவே ஒழிந்து மத நல்லினக்கம் ஒவ்வொரு இந்தியனுக்கும் தோன்றி,

- “ஒன்றே குலம் ஒருவனே தேவன்” என்கின்ற எண்ணம், மனம், செயல் ஆகியவற்றில் பிரதிபலிக்க வேண்டும்.
7. உலக அரங்கிலே என்தாய்த் திருநாடு முதன்மையான நாடாக மாறவேண்டும்.
 8. இந்தியாவைப் பார்த்து வெளிநாட்டவர் “எப்படி இருந்த இந்தியா? இப்போது இப்படி முன்னேறி விட்டதே!” என்று ஆச்சரியப்பட வேண்டும்.
 9. ஒவ்வொரு இந்தியனுக்கும், இந்தப் புத்தகம் அளிக்கப்பட வேண்டும்.
 10. ஒவ்வொரு இந்தியனின் மனதிலும் இந்த ஆசைகள் இடம்பெற வேண்டும்.
 11. கடவுளின் மனதிலே ஒருபெரிய, நிரந்தரமான இடத்தை நான் பெறவேண்டும்.

முடிவுரை

இந்தப் புத்தகத்தை எழுதுவதற்கு முன்பு ஒரு மனப் போராட்டம் நமக்கு புத்தகம் எழுதுவதற்குத் தகுதியோ திறமையோ இருக்கின்றதா? ஏன் இப்போது எழுதவேண்டும்? சில வருடங்கள் கழித்து மேலும் திறமையை வளர்த்துக் கொண்டு அனுபவங்களையும் பெற்றுக்கொண்டு எழுதலாமே என்ற எண்ணங்கள்.

இது என்னுடைய முதல் முயற்சி. இந்த முயற்சியினால் சில நபர்களுக்காகவது ஒரு நல்ல வழியைக் காட்டமுடியும். நாலு பேரை மாற்றினால்கூட அந்த நாலு பேர்கள் வொருவரும் நான்கு பேரை மாற்றினால் அது 16 ஆகும். அந்த 16 ஒரு நாள் 64 ஆக மாறும். பெருகிக்கொண்டே போகும். “நன்றே செய்

அதை இன்றே செய்” என்ற பெயரிவர்களின் சொல். “நீங்கள் கூறுவதைப் புத்தகமாக எழுதுங்கள். நிறைய நபர்களுக்கு உதவியாக இருக்கும்” என்று கூறும் நண்பர்கள். இவைகள் தான் என்னை இந்த முயற்சியில் இறங்க வைத்துள்ளது. இந்தப் புத்தகத்தில் குறிப்பிடப்பட்டுள்ளவை யாவுமே மகான்கள், மகரிசிகளின் வார்த்தைகள், பல இடங்களிலே அந்த வார்த்தைகளிலிருந்து புரிந்துகொண்ட உண்மைகள்.

சிவ் கரே என்பவர் “You can win” என்ற புத்தகத்தில் குறிப்பிட்டுள்ளார்.

“வெற்றி பெற்ற மனிதர்கள் வித்தியாசமான செயல்களைச் செய்வதில்லை.

செயல்களைத்தான் வித்தியாசமாகச் செய்கின்றார்கள்”.

அதேபோல் நான் புரிந்துகொண்ட உண்மைகளை ஒரு வித்தியாசமான; ஆனால் உண்மையான வழியிலே இந்தப் புத்தகத்தில் எழுதியுள்ளேன்.

பாலும் தேனும் பெருகி ஓடிக்கொண்டிருந்த நாடு நம் பாரதநாடு.

செல்வச் செழிப்புடன் எங்கு பார்த்தாலும் நியாயமும், தருமமும் தழைத்தோங்கி நல்லகுடிமக்கள் வாழ்ந்த நாடு இது.

பூமிக்கு அடியிலே இருந்த புதையல் எனது அல்லது எனக்கு நிலத்தை விற்றவனுக்குத்தான் சொந்தம் என்று நிலத்தை வாங்கியவனும்; எனது அல்ல நிலத்துடன் அதன் கீழே இருப்பவைகளையும் சேர்த்துத்தான் விற்றேன். ஆகவே நிலத்தை வாங்கியவனுக்குத்தான் அந்தப் புதையல் சொந்தம் என்று நிலத்தை விற்றவனும்; தருமருடைய அரச சபையிலே வழக்காடிய நாடு இது.

தன்னிடம் அடைக்கலம் புகுந்த புறாவுக்காக தன்னுடைய சதையை அறுத்து அளித்த சிபிச்சக்கரவர்த்தி வாழ்ந்த நாடு இது.

கன்றின் மீது தேர் ஏற்றிக் கொன்றான் தன் மகன் என்பதை அறிந்து அதற்குத் தண்டனையாக தன் மகன் மீது தேரை ஏற்றிக் கொன்ற அரசன் மனுநீதிச்சோழன் வாழ்ந்த நாடு அது.

ஒரு நிரப்ராதிக்கு தவறான தண்டனையைக் கொடுத்து அவன் உயிரைப் பறித்துவிட்டோமே என்று வருந்தி தன் உயிரை ஈந்த மன்னன் பாண்டியன் நெடுஞ்செழியன் வாழ்ந்த நாடு இது. புத்தனையும், மகாத்மாவையும் மற்றும் பல நூற்றுக்கணக்கான மகான்களையும் மகரிசிகளையும் தந்த நாடு இது.

உலகுக்கே வழிகாட்டியாக இருந்த நாடு இது.இந்த நாட்டை பழைய நிலைக்குக் கொண்டுவர வேண்டியது உங்கள் கடமையில்லையா. நான் ஒருவன்மட்டும் நியாயமாக, நேரமையாக, உண்மையாக கடமை உணர்ச்சியுடன் பிறருக்கு துன்பமளிக்காமல் ஏழைகளின் துன்பத்தைப் போக்கி வாழ்ந்தால் போதுமா? நான் ஒருவன் என்ன செய்யமுடியும்? என்று நினைக்காமல், யார் எப்படி இருந்தாலும் நான் இப்படித்தான்வாழ்வேன் என்று நீங்கள் முடிவு செய்து வாழுத் தொடங்கினால் அதற்கான பலனை கடவுள் உங்களுக்கு அளிக்காமல் இருப்பாரா?

கோடிக்கணக்கான ரூபாய்கள் மோசடி செய்யும் பங்குச் சந்தை ஃபர்சத் மேத்தாக்களே! முத்திரைத்தாள் மோசடி அப்துல் கரிம் டெல்கிக்களே! கராச்சியில் உட்கார்ந்து கொண்டு பம்பாயில் வன்முறைகள் நடத்தும் தாவுத்

இப்ராகிம்களே! இதையெல்லாம் கடவுள் பார்த்துக்கொண்டு தான் இருக்கின்றார். ஏற்கனவே செய்த புண்ணியத்தினால் உங்களால் இந்த மோசடிகளையும் அக்கிரமங்களையும் செய்ய முடிகின்றது. ஆனால் அந்த புண்ணியங்கள் ஒரு நாள் முடியும். அப்போது ஆரம்பமாகும் உங்களின் அழிவு காலம். நீங்கள் சட்டத்திடமிருந்தும் அரசாங்கத்திடமிருந்தும் மக்களிடமிருந்தும் தப்பித்துக்கொள்ளலாம். ஆனால் கடவுள் கொடுக்கும் தண்டனையிலிருந்து தப்பமுடியாது. உங்களுக்கு மட்டுமல்லாமல் உங்கள் அடுத்த ஏழு பிறவி களுக்கும் ஏழு சந்ததிகளுக்கும் கிடைக்கும் தண்டனை. என்றுமே அதர்மங்கள் வெற்றி பெற்றதாகவும் சத்தியங்கள் தோற்றதாகவும் சரித்திரம் இல்லை. இருக்காது. இருக்கவும் முடியாது.

நிறம் மாறும் பச்சோந்தியைப் போல ஒவ்வொரு நேரத்திற்கு ஒவ்வொரு விளக்கத்தைக் கூறிக்கொண்டு, கொள்கைகளைக்காற்றிலேபறக்கவிட்டு, பணம்சம்பாதிப்பது, அதிகாரத்திலே அமருவதை மட்டுமே அடிப்படைக் கொள்கையாக வைத்துக்கொண்டு மக்களை ஏமாற்றி பதவியிலே அமர்ந்துகொண்டு அதிகாரம் செய்யும் அரசியல்வாதிகளே. மகாத்மாவான காந்தி பிறந்த நாட்டிலே ஒவ்வொரு மாகாணத்திலும் ஒவ்வொரு மாவட்டத்திலும், ஒவ்வொரு ஊரிலும் மதுவும், கள்ளச்சாராயமும் பெருகி ஓடவைத்து அதிலே வரும் பணத்திற்காக மக்களின் வாழ்க்கையைப் பாழாக்கும் சாராய வியாபாரிகளே.

60 வயது வரை சம்பளம், அதன்பிறகு ஓய்வுதியம், நீங்கள் இறந்துவிட்டாலும் உங்கள் மனைவிக்கு ஓய்வுதியம் என்று இறப்புவரை உங்களுடைய வாழ்க்கைக்குத் தேயோன நல்ல நிலைமை உறுதி செய்யப்பட்ட நிலையிலும் கூட இன்னும் வேண்டும் இன்னும் வேண்டும் என்று இலஞ்சம் வாங்குகின்ற மெத்தப்படித்த அதிகாரிகளே.

நீங்த கேடு கெட்டு எப்படிப்போனால் எனக்கென்ன? நீ வாழ்ந்தால் என்ன செத்தால் எனக்கென்ன நானும் என்குடும்பமும் நன்றாக இருந்தால் போதும் என நினைத்து சுயநலத்துடன் வாழ்ந்து பணம் சம்பாதிப்பது ஒன்றை மட்டுமே நோக்கமாக வைத்து மற்றவர்களின் வயிற்றிலே அடிக்கும் மனிதர்களே.

தனக்கு இரண்டு கண்கள் போனாலும் பரவாயில்லை பக்கத்துவீட்டுக்காரனுக்கு ஒரு கண்ணாவது போகவேண்டும் என்ற குரோதமான எண்ணம் கொண்ட கேவலமான மனிதர்களே.

உங்களுடைய எதிர்காலத்தை நீங்கள் நாசப்படுத்திக் கொள்ளலாம். ஆனால் அதன் விளைவாக உங்கள் ஏழு சந்ததிகளின் வாழ்க்கையையும் நாசப்படுத்த உங்களுக்கு என்ன உரிமை இருக்கின்றது?

நீங்கள் எல்லாம் மனம் வைத்தால் இந்த நாட்டை ஏழைகள் இல்லாத நாடாக உலக அரங்கிலே உயர்வான நாடாக மாற்ற நிறைய காலங்கள் தேவைப்படாது. இந்தியா ஒரு ஏழை நாடல்ல. ஏழைகள் நிறைந்த நாடு. நம் நாட்டின் நன்மைக்காக இல்லாவிட்டாலும் உங்களின் நன்மைக்காக உங்கள் குடும்பத்தின் நன்மைக்காக உங்கள் சந்ததிகளின் நன்மைக்காகவாவது மாறுங்கள்.

எல்லாமே அரசாங்கம் செய்யும், அரசாங்கம் செய்யட்டும் என்று பத்திரிகையிலே வரும் ஒவ்வொரு வேதனைச் செய்திகளையும் படித்துவிட்டு சோபாவிலே உட்கார்ந்து அடுத்தவனுடைய குறைகளைத் தேடித்தேடி குற்றம் சொலிக் கொண்டிருக்கும் மேட்டுக்குடி மக்களே.

ஐந்து நட்சத்திரவிடுதியில் சென்று சாப்பிட ஒரு வேளை உணவிற்கு ஆயிரம் ரூபாய் சர்வசாதாரணமாக பலமுறை

செலவிடும் செல்வந்தர்களே, அந்த பலமுறைகளில் ஒரு முறையை குறைத்தல் கூட அது ஒரு ஏழைக் குடும்பத்தின் ஒரு மாத செலவிற்குப் போதுமானது என்பதை உணருங்கள்.

ஒருநாளைக்கு ஒரு சேலைன்று உடுத்தினால்கூட அந்தச் சேலையை அடுத்தமுறை உடுத்துவற்கு ஒரு வருடத்திற்கு மேலே ஆகும்படி சேலைகளை வாங்கிக் குவித்துள்ள பெண் மணிகளே! மாற்றுச் சேலை உடுத்துவதற்கு இல்லாமல் இருக்கும் ஒரு சேலையின் பாதியை அணிந்து கொண்டு மறுபாதியை துவைத்து உலர்த்தி, உலர்த்திய பாதியை அணிந்து கொண்டு மற் றொரு பாதியைத் துவைத்து உலர்த்தும் நிலையிலே உள்ள உள்ளங்கள் உடன்பிறவா கிராமத்து சகோதரியை நினைத்துப் பாருங்கள்.

உங்களுடைய சுகங்களிலே ஒன்றைக்கூட விட்டுக் கொடுக்காமல் வாழும் ஒவ்வொரு நாளும் துன்பத்திலே உழன்று கொண்டிருக்கின்ற உடன்பிறவா சகோதரனுக்கு உதவக்கூடிய நல்ல நிலைமையிலே கடவுள் உங்களை வைத்திருக்கின்றாரே அதை நினைத்துப் பாருங்கள்.

பல்கலைக்கழங்களிலே படித்து பட்டத்திற்கு மேல் பட்டமாக எடுத்துக்குவித்த அறிவுஜீவிகளே! உங்கள் சிந்தனா சக்தியைகடவுளையும் வாழும் நெறிமுறைகளையும் உணர்ந்து மற்றவர்களுக்கு வழிகாட்டியாக வாழ பயன்படுத்துங்கள்.

இரக்கமே உங்களுடைய இதயத்தில் இல்லையா? இருக்கின்றது உங்களுடைய அடிமனத்திலே உறங்கிக் கொண்டுள்ள அந்த இரக்கத்தைத் தட்டி எழுப்புங்கள்.

நான்கு வருட பட்டப்படிப்பில் தட்டுத்தடுமாறி கடன் வாங்கி பட்டினிகிடந்து மூன்று வருட படிப்பை முடித்து விட்டு நான்காம் வருட படிப்பிற்கான தேர்வுப் பணத்தைக் கட்ட முடியாமல் தவித்துக் கொண்டிருக்கும் புத்திசாலியான மாணவனுக்கு உதவுங்கள்.

மனைவி மருத் துவமனையில் குழந்தையைப் பெற்றெடுத்த பிறகு சன்னி கண்டு உயிருக்குப் போராடிக் கொண்டிருக்கும் நிலையில் மருத்துவர் எழுதிக் கொடுத்த மருந்துகளை வாங்கிக் கொடுக்க பணம் இல்லாமல் தவித்துக்கொண்டிருக்கும் ஏழைக்கு உதவுங்கள்.

பசியால் வாடும் குழந்தைக்கு? பால் கொடுக்கமுடியாத ஏழ்மையிலுள்ளதாய்; உண்ணுணவில்லாமல் பட்டினியால் சாகும் மக்கள் இவர்களுக்கெல்லாம் உதவுங்கள்.

இவர்களுக்கெல்லாம் உதவாத பணத்தை வைத்துக் கொண்டு என்ன செய்யப் போகின்றீர்கள்? இவர்களுக்கெல்லாம் உதவி செய்தால் தான் நம்முடைய எதிர்காலமும், நம்முடையமற்ற ஏழைபிறவிகளும் நம்முடைய ஏழைசந்ததிகளும் நன்றாக இருப்பார்கள் என்பதைப் புரிந்துகொள்ளுங்கள்.

மேலே குறிப்பிட்டுள்ளவர்கள் மாறினால் சந்தோசம் மாறவில்லை என்றாலும் ஒன்றும் குடிமுழுகிவிடவில்லை. வரவிற்கும் செலவிற்கும் ஈடுகட்டமுடியாமல் தடுமாறிக் கொண்டிருக்கும் சாதாரண இந்தியக் குடிமக்களே நீங்கள் மாறுங்கள். உங்களை ஒரு புத்தனாகவோ, இயேசுவாகவோ, காந்தியாகவோ மாறச்சொல்லவில்லை. அது இயலாத காரியம்.

மனதிலே செய்யும் செயல் களிலே வாழும் வாழ்க்கையிலே சிறுசிறு மாற்றங்களைக் கொண்டு வாருங்கள். பேசும் பொய்களைப் படிப்படியாகக் குறைத்துக் கொள்ளுங்கள்.

அடுத்தவனை ஏமாற்றி வரும் பணத்திற்கு ஆசைப் படாதீர்கள்.

சோம்பேறித்தனமாக இல்லாமல் குறைந்தது ஒரு நாளைக்கு பத்துமணி நேரமாவது வேலை செய்யுங்கள்.

வேலை கிடைக்காதவர்கள் ஒருநாளைக்கு இரண்டு மணி நேரமாவது மற்றவர்களுக்கு உதவி செய்வதற்கு ஒதுக்குங்கள்.

கடமையைச் செய்யும்போது அல்லாமல் வேறு வகைகளிலே யாருக்கும் துன்பத்தைக் கொடுக்காதீர்கள்.

ஏழைகளுக்கும் வறியவர்களுக்கும் உங்களால் முடிந்த சிறு சிறு உதவிகளைச் செய்யுங்கள்.

அடுத்தவனைக் குறை கூறாதீர்கள். தவறு செய்பவர் களைத் தட்டிக் கேட்காதீர்கள்.

துட்டனைக் கண்டால் தூர விலகு என்ற பழமொழிக்கு ஏற்ப நடந்து கொள்ளுங்கள். கர்வமில்லாமல் அடக்கத் துடனும் பணிவடனும் உங்கள் கடமையைச் செய்யுங்கள்.

தவறு செய்பவர்களுடன் பழகுவதை நிறுத்துங்கள்.

உங்கள் பேச்சுக்கு மதிப்புக் கொடுக்கும் உங்கள் நெருங்கிய நண்பர்களையும் உறவினர்களையும் கொஞ்சம் கொஞ்சமாக நல்லவர்களாக மாற்றுங்கள்.

15 அம்ச உறுதி மொழியை காலை ஒரு முறையும் இரவு படுக்கப்போகும் முன்பு ஒரு முறையும் படியுங்கள். இந்த உறுதி மொழி படிப்பது உங்களை வெகுவிரைவில் மாற்றி உயர்த்திவிடும்.

இதற்குத் தனியாக ஒரு அமைப்புத் தேவையில்லை, இயக்கம் தேவையில்லை, அலுவலகம் தேவையில்லை, கிளைகள் தேவையில்லை, தலைவர்கள் தேவையில்லை, தொண்டர்கள் தேவையில்லை, கூட்டங்கள் தேவையில்லை, போராட்டங்கள் தேவையில்லை. இது ஒவ்வொரு தனிமனிதனின் இயக்கம். நீங்கள் இவ்வாறு செய்யும்போது உங்கள் நல்ல எண்ணங்களுக்கும் செயல்களுக்குமான பலனை

கடவுள் கண்டிப்பாக உங்களுக்கு அளிப்பார். சிறுதுளி பெருவெள்ளம். உங்களைப் போன்ற ஆயிரக்கணக்கான மனிதர்கள் சில வருடங்கள் கழித்து இலட்சக்கணக்கான மனிதர்களாக மாறும் போது நம் நாடும் படிப்படியாக முன்னேறி மேலே வரும்.

என் அருமை மகள் ஹேமலதாவின் மறைவிற்குப் பிறகு 1996ஆம் ஆண்டு வாழ்க்கையை இப்படித்தான். வாழ்வது என்று முடிவெடுத்து செயல்படுத்தினேன். முதல் வருடம் சமுதாயத்திற்கு 3 இலட்சங்கள் அளித்த நிலையிலிருந்து தற்போது வருடத்திற்கு அதைப்போல் பல மடங்கு கொடுக்கக்கூடிய நிலைக்கு என்னை உயர்த்தியது யார்? இந்தப் புத்தகத்திலே எழுதியுள்ளவிடயங்களை எனக்கு உணர்த்தியது யார்? இந்தப் புத்தகம் எழுதக்கூடியதிற்மையை எனக்கு அளித்தது யார்? இந்தப் புத்தகத்தை தமிழ், தெலுங்கு, ஆங்கிலம் மற்றும் இந்தி ஆகிய நான்கு மொழிகளில் 22 இலட்சம் பிரதிகளை இலவசமாக அளிக்கவைத்தது யார்? ஒரு ஏழையின் குடும்பத்திலே பிறந்து வாழ்க்கையின் ஒவ்வொரு கட்டத்திலும் போராடிப் போராடி வெற்றி கண்ட என்னைத் தற்போதுள்ள உயர்வான நிலைக்கு உயர்த்தியது யார்?

எல்லாம் கடவுள் தான். ஏன் இந்த நிலைக்குக் கொண்டுவந்தார்? வாழ்க்கையிலே உயர்வதற்கு அவசியம் எனக் குறிப்பிட்டுள்ள ஐந்து குணங்களிலும் 90 சதவீதம் வாழ்க்கையிலே கடைப்பிடித்து வாழ்ந்ததினால்தானே அளித்தார். நீங்களும் உங்கள் வாழ்க்கையிலே அவைகளைக் கடைப்பிடித்து வாழ்ந்தால் உங்களுக்கும் அந்த உயர்வையோ அல்லது அதற்கும் அதிகமான உயர்வையோ கண்டிப்பாக கடவுள் அளிப்பார்.

நான் பிறந்த மண்ணை, என் தாய் நாட்டை, இந்த பாரத பூமியை பழைய நிலைக்கு மகோன்னதமான நிலைக்குக் கொண்டு வருவதற்கு என் பங்கை ஆற்றுவதற்கு எடுத்துக் கொண்ட முயற்சிகளைப் போல் ஆயிரக்கணக்கான மக்கள் முயற்சி செய்ய முன்வந்துவிட்டார்கள். ரூபாய் 3000 சம்பளத் தில் உழைத்துக் கொண்டு, தான் திருமணம் செய்து கொள்ளாமல், தன் தம்பி தங்கைகள் நால் வருக்கும் திருமணத்தை முடித்துவைத்தபுதுக்கோட்டை அன்பர் ஆண்து விகடனுடன் வந்த இப்புத்தகத்தைப் படித்துவிட்டு ரூ. 300 செலவு செய்து புத்தகங்களை வாங்கி அங்குள்ள நூலகங்களுக்கெல்லாம் இலவசமாக அளித்துள்ளார். இவரைப்போல் 10, 20, 50, 100 என்று புத்தகங்களை வாங்கி நண்பர்களுக்கும் உறவினர்களுக்கும் அளித்தவர்கள் நூற்றுக்கணக்கானோர்.

திருப்பூரிலே இருக்கும் அன்பர் உங்கள் புத்தகம் படித்த பிறகு திருந்திவிட்டேன். வாரம் இருமுறை மது அருந்துவேன். அதற்காக ரூ. 300 செலவு செய்வேன். இனிமது அருந்த மாட்டேன். அந்தத் தொகையை ஏழை மக்களுக்கு அளிப்பேன் என்று தொலைபேசியில் உறுதி கூறுகின்ற ஒரு அன்பர்.

முன்று இலட்சம் ரூபாய்கள் கோயிலுக்கு நன்கொடை அளிக்க ஒப்புக்கொண்டுவிட்டேன். அதை நிறுத்தலாமா என்று யோசித்து, வேண்டாம் ஒப்புக்கொண்டதைக் கொடுத்துவிடுவோம். இனிமேல் இந்த மாதிரி நன் கொடைகளை ஏழைகளுக்குக் கொடுப்பேன் என்று கூறும் ஒரு காகித ஆலை அதிபர்.

இவைகளைப் போன்று நூற்றுக்கணக்கானோர் உறுதி பூண்டுவிட்டார்கள். மேலும் ஆயிரக்கணக்கானவர்களை இவர்கள் மாற்றி இவர்கள் வழியிலே அழைத்து வந்து

விடுவார்கள். சிறப்பான ஒரு எதிர்கால இந்தியாவை என்னால் தொலைநோக்கில் காணமுடிகிறது. உங்களில் பலரும் இந்த எழுச்சியில் பங்குகொள்ள பறப்பட்டு விட்டதையும் உணரமுடிகின்றது. இதனால் நன்மை அடைபவர்கள் யார்.

நீங்கள்

உங்களிடம் உதவி பெற்றவர்கள்

உங்களுடைய அடுத்த ஏழு பிறவிகள்

உங்களுடைய ஏழு சந்ததிகள்

நம்முடைய சமுதாயம்

நம்முடைய பாரத நாடு

இந்தப் புத்தகத்தை எழுதியது நல்ல எண்ணத்தினால் உந்தப் பட்டுச் செய்த செயல். ஆதலால் இதில் தவறுகள் இருந்தால், தயவு செய்து மன்னித்து விடுங்கள். இந்தப் புத்தகத்தில் கூறப்பட்டவைகளை ஏற்றுக்கொள்பவர்களுக்கு ஒரு வேண்டுகோள். இந்தக் கருத்துக்களை உங்கள் நண்பர்களுக்கும், உறவினர்களுக்கும், மற்றவர்களுக்கும் கூறுங்கள். அவர்களும் நல்ல பாதையில் செல்ல வழிகாட்டுங்கள். நம் சமுதாயமும், நம் நாடும் வெகுவிரைவிலே முன்னேற்றமடைய உங்கள் அனைத்து சக்திகளையும் கொண்டு முடிந்தவரை முயற்சி செய்யுங்கள். கடவுளின் கருணை உங்களுக்குக் கண்டிப்பாகக் கிடைக்கும்.

வணக்கம்.

"KALAI POOSANAM"
T.S. SIVAKUMAR MUNICIPAL
LIBRARY & APARTMENT
KOKUVIL WEST

இந்நூல் பற்றி அறிஞர்களது கருத்துக்கள்

முதல் பக்கத்திலிருந்து கடைசி பக்கம் வரை நல்ல உதாரணங்களுடன் உண்மை தத்துவங்களை அழகாக அளித்து படிப்பவரை ஈர்க்கின்றது.

சுசில் மந்திரி

மந்திரி டெவலபர்ஸ், பெங்களூர்.

சமுதாய மறுமலர்ச்சியை சத்தமில்லாமல் துவக்கி விட்டது இந்த அரிய புத்தகம். சாதாரண மனிதன் கூட படித்து புரிந்துகொள்ளக் கூடியது.

Dr.G. சுப்ரமணியம்

பேராசிரியர், அண்ணாபல்கலைக்கழகம், சென்னை.

நான் படித்த புத்தகத்திலே மிக அருமையானவற்றில் ஒன்று. ஒவ்வொரு வீட்டிலும் புத்தகசாலையிலும் இருக்கவேண்டிய புத்தகம்..

Dr.A.நவநீத கிருஷ்ணன்

பேராசிரியர், அண்ணாபல்கலைக்கழகம், சென்னை.

வெகுவாக ஈர்த்து விட்டது. ஒவ்வொரு வார்த்தையும் நினைவில் வைக்கவேண்டியது.

Dr.G. இளங்கோவன்

அதிபர், கீழ்ப்பாக்கம் மருத்துவக்கல்லூரி, சென்னை.

புத்தகம் என்ன மிகவும் ஈர்த்துவிட்டது. அடிக்கடி என்னை படிக்க வைத்தது.

Dr. வலிதாஜான்

அதிபர், பிரின்ஸிபால்

கால்நடை மருத்துவக்கல்லூரி, சென்னை.

அருத்தமுள்ள வாழ்க்கையை வாழ்வதற்கு வழிகாட்டுகின்றது.

பிரஹஸ்தா, அபிவிருத்தி மேலாளர்

சிட்ரிக்ஸ் சிஸ்டம்ஸ், அமெரிக்கா.

மனிதனின் உள்ளத்தை மகிழ்ச் செய்யும் பண்புகள் நிறைந்த வார்த்தைகளை உடைய புத்தகம். ஒரே நாளில் வாசித்து முடித்தேன்.

அந்தோணி ஸ்டைப்

துபாய் பெட்ரோலியம் கம்பெனி, துபாய்.

சிறிய புத்தகத்திலும் நிறைய கருத்துக்களை காலத்துக் கேற்றவாறு புதிய சிந்தனைகளை அந்தரங்க சுத்தியுடன் வழங்கி சிந்திக்க வைத்திருக்கின்றீர்கள். தேச எல்லைகளைத் தாண்டி உலகமெங்கும் பரவி வாழும் தமிழறிந்தோர் யாவரும் தங்கள் நூலைப்படித்து பயன் பெற்றும்.

A. செல்லத்துரை

மிடில்செக்ஸ், இங்கிலாந்து.

கண்களை ஈர்க்கின்ற கருத்துக்களுக்கு வாழ்த்துக்கள் வாசகர் கருக்கு வழிகாட்டி எல்லா செயல்களிலும் உயர்ந்த நடைமுறைக்கு உந்துகின்றது.

ஸ்ரீநிவாஸ் ஜாவர்

பத்திரிகையாளர் - அங்கத்தினர் - பிரஸ்கிளப் - புதுடெல்லி.

சிந்தனையைத் தூண்டுகின்றது. உயர்ந்த எண்ணங்களை அளிக் கின்றது. ஒவ் வொரு இந்தியனும், குறிப்பாக இளைஞர்கள் இந்தப் புத்தகத்தைப் படிக்க வேண்டும்.

S. தசரத ராமரெட்டி

நீதிபதி ஓய்வு, ஆந்திரமாநில உயர்நீதி மன்றம்

கடவுளை உணர்வதற்கும் சவாமி விவேகானந்தர் போன்ற உயர்ந்த மனிதர்களைப் பின்பற்றுவதற்கும் இந்தப் புத்தகம் கருத்துக்களையும் உந்துதல்களையும் அளிக்கின்றது.

சவாமி பிரண்ணராபாநந்தர்

புவனேஸ்வர் - ஓரிஸ்லா.

வாழ்க்கையின் தத்துவத்தை அனைவருக்கும் புரியும் படி மிக அழகாக எழுதியிருக்கின்றார். அனைவரும் படித்து பயன்பெற்றத்தக்க ஒரு சிறந்த புத்தகமாகும்.

**R. ரத்தினசாமி I.A.S
மாநில தகவல் ஆணையர்
தகவல் அறியும் சட்டம், தமிழ்நாடு.**

இந்தப் புத்தகம் அறிவுக் கண்களைத் திறக்கின்றது. என்னுடைய வாழ்க்கையை மாற்றியது அல்லாமல்; மிகுந்த வேலைகளிலும் பார்வை இழந்த ஏழைப் பெண்களுக்கான இல்லத்தை ஆரம்பிக்க என்னைத் தூண்டியது.

**Dr.S. பிரதீப் M.D, DNB.
தலைவர், கதிரியக்கத்துறை,
வொக்கார்ட் மருத்துவமனை, பெங்களூர்.**

கரும யோகத்தைப் பற்றிய அழகான விளக்கம்

**Dr.S. செந்தில் M.B.B.S., FRCS.
பாராளுமன்ற அங்கத்தினர் M.P. தருமபுரி**

அருத்தபூர்வமுள்ள அமைதியான வாழ்க்கையை வாழ்வதற்கு எளிதான முறையில் வழிகாட்டுகின்றது. கட்டிலுக்கருகில் வைத்து அடிக்கடி படித்து வருகின்றேன்.

**அஸ்சீமா
பிரிகேடியர் ஓய்வு, புதுடெல்லி.**

நாம் எல்லோரும் இப்புத்தகத்தில் எழுதியுள்ள கருத்துக்களை அமுல் படுத்தி மனித நேயத்தையும், பாரத பண்பாட்டையும் உயர்த்தினால் நம் நாடு மிக விரைவில் வளர்ந்த நாடாக மாறிவிடும்.

**Dr.N நாக்ஷியார், M.S.,D.O.
அரவிந்த கண் மருத்துவமனை, மதுரை**

இந்தப் புத்தகம் வாழ்க்கையை வாழ்கின்ற முறைமை பற்றிய என் எண்ணங்களை உறுதிப்படுத்துகின்றது. முன்னேற்ற பாதைக்கான வழிகளை அளிக்கின்றது.

**விஸ்வநாத் வெங்காவகர் I.A.S.
செயலாளர், தமிழக அரசு.**

“உய்ரான் பிள்ளையை ஊட்டி வளர்த்தால் தன் பிள்ளை
தானே வளரும்” என்ற பழமொழியை நினைத் துப்
பாருங்கள். மற்றவர்களுக்கு நீசெய்யும் உதவிகள் தான்
புண்ணியம். அந்தப் புண்ணியத்தினால் கடவுள் உங்கள்
குழந்தையைக் காப்பாற்றுவார் என்பது தானே அதன்
பொருள்.

“ஓரு விதவையின் கண்ணரைத் துடைக்காத
பசியோடு ஒருப்பவனுக்கு உணவளிக்காத
மதத்தை தூக்கியெறியுங்கள்.”

- விவேகானந்தர்

“எனது சகோதரர் ஒருவர் இலண்டன் சென்றிருந்த
போது நடந்த நிகழ்ச்சி. நகர பேருந்தில் அவர்
மனைவியுடன் சென்று கொண்டிருந்தார். அவர்
மனைவி பேருந்து நுழைவாயிலுக்கு அருகிலுள்ள
இருக்கையில் அமர்ந்திருந்தார். ஒரு பேருந்து
நிறுத்தத்தில் ஒரு ஆங்கிலப் பெண்மணி பேருந்தில்
ஏறினார். அவருக்கு ஒரு கையில் அடிபட்டு கட்டுப்
போடப்பட்டுள்ளது. சகோதரனின் மனைவி தன்
இருக்கையை விட்டு எழுந்து அவர் அமருவதற்காக
இடமளித்தார். சாதாரணமாக அந்தச் செயலுக்கு அந்த
இடத்தில் உட்கார இடம் கிடைத்த பெண்மணி தான்
இடம் கொடுத்தவருக்கு நன்றி என்று கூறுவார்.
ஆனால் அவர் நன்றி கூறியது அல்லாமல் அந்த
இருக்கைக்கு சுற்றிலும் அமர்ந்திருந்தவர்கள் கூட நன்றி
கூறினார்கள்.”

“நம் கடமைகளை நாம் செய்யும் போது மற்றவர்களுக்கு துன்பம் கொடுக்க வேண்டிய நிலைமை ஏற்பட்டால் அது பாவமாகாது. மற்றவர்களுக்கு துன்பத்தைக் கொடுத்து பாவத்தை நாம் அடையக் கூடாது என்று நினைத்துக் கொண்டு, நம் கடமையை நாம் செய்யாமலிருந்து விட்டால், அந்தக் கடமையைச் செய்யாமலிருக்கும் செயலே பாவமா கிடிடும். இதைத் தானே பகவான் ஸ்ரீ கிருஷ்ணர் கீழையில் சொல்கின்றார்.”

“சமுதாயத் திலே சில பிரிவினர் மிகவும் பாதிக் கப் பட்டவர்கள். அவர்களைப் பேணிக் காப்பது நம் முடைய கடமை. பெண்கள், குழந்தைகள், முதியோர் இந்த மூன்று பிரிவினாரும் பாதிக்கப்பட்டவர்கள். இரக்கக்திற்குரியவர்கள். கண்ணகி மதுரையை ஏரிக்கும் போது அக்னி தேவனுக்கு பெண்கள் குழந்தைகள் முதியோர் இவர்களைத் தவிர மதுரையில் உள்ள மற்ற எல்லாவற்றையும் ஏரித்துவிடு என்று கட்டளையிடுகின்றார். இந்த மூன்று பிரிவினாருக்கும் செய்யும் உதவிகள் அதிகமான புண்ணியத்தை உங்களுக்கு அளிக்கும். அதேபோல் இந்த மூன்று பிரிவினாருக்கு நீங்கள் செய்யும் துன்பங்களும் உங்களுக்கு அதிகமான பாவத்தை அளிக்கும். பெண் என்றால் பேயும் இரங்கும் என்பதையும் அறிந் துள் ளோம். அந்தப் பெண் இனத்தைச் சேர்ந்த ஒருவருக்கு நீங்கள் அளிக்கும் துன்பம் மிகப் பெரிய பாவத்தை அளிக்காதா? சிந்தியுங்கள்.”